



“நரியே! மதுபானத்தையும், சூதாட்டத்தையும் பற்றி அவர்கள் உம்மிடம் கேட்கின்றனர். நீர் கூறும்; அவ்விரண்டிலும், பெரும்பாவம் இருக்கின்றது. (மனிதர்களுக்கு சில) பலன்களுமுண்டு. அவ்விரண்டிலும் உள்ள தீமை அவ்விரண்டிலுமுள்ள பலனை விட பெரியது”

அல்குர்ஆன் 2:219

“இறைநம்பிக்கைகொண்டோரே! மதுபானமும் சூதாட்டமும், கற்சிலைகளை வழிபடுதலும், அம்புகள் எறிந்து குறி கேட்பதும், வைத்தானின் அருவருக்கத்தக்க செயல்களில் உள்ளவையாகும். ஆகவே இவற்றை நீங்கள் தவிர்த்துக் கொள்ளுங்கள். அதனால் நீங்கள் வெற்றியடைவீர்கள்”

(அல்குர்ஆன் 5:90)

ரெயில்வே-இல் மோடி அரசின் கொள்ளை	07
கேஸ் சிலிண்டர்களில் மோடி அரசின் கொள்ளை	08
அகழ்வாராய்ச்சி	09
கஷ்மீர் நாம் செய்ய வேண்டியதென்ன?	12
தலைதூக்கும் வகுப்புவாதம்	16
கரீம் அப்துல் ஜப்பார் -	
நான் ஏன் இஸ்லாத்தை ஏற்றேன்	21
கற்காலம் ஒரு வரலாற்றுப் பொய்	28
டெங்கு காய்ச்சல்	31
கலவரக்காரர்களின் பிடியில் கோவை -	
கையாலாகாத காவல்துறை	36
முஸ்லிம்கள் வீழ்ச்சியால் உலகம் இழந்ததென்ன?	47
எது முதலில்	51
இஹ்லாக்கிற்காக ஒரு நீதியின் குரல்	54
இஸ்லாமோஃபோபியா	58
ஜல்லிக்கட்டும் பி.ஜே.பி.யும்	60
கோவை சிறைவாசி அப்துல் ஒஜீரின் மரணம்	65

அக்டோபர் - 2016

வைகறை வெளிச்சம்

முஹர்ரம் -1437

ஆசிரியர்
மு. குலாம் முஹம்மது. M.A
Journalism & Mass Communication

துணை ஆசிரியர்
கே.எம். இலியாஸ் ரியாஜி. M.A

All disputes arising out of any publication in this monthly will come under the jurisdiction of Chennai courts. Privet circulation to promote the original issue

<http://www.facebook.com/vaigaraivelicham>

தனி இதழ் : ரூ. 20/-

ஆண்டுச் சந்தா

உள் நாடு : ரூ. 240/-

வெளி நாடு : ரூ. 1500/-

பணவிடை மூலம் சந்தா செலுத்துவோர்

DARUL ISLAM FOUNDATION TRUST

என்ற பெயரிலேயே அனுப்ப வேண்டுகிறோம்

விளம்பரங்களுக்கு 81481 29887

VAIGARAI VELICHAM

52/1, Mannady Street, Room No.7,

Mannady, Chennai 600 001.

Tel 8148129887

E-Mail: darultrust@yahoo.com

Web: www.darulislam.in



'மது' குடிப்பது அடிப்படை உரிமை...? பீகார் உயர் நீதிமன்றம்

மதுக் கடைகளை அரசே நடத்தும் காலமிது வெட்கமற்ற வியாபாரம்! குடிக்கும் தலைமுறை ஒன்றை உருவாக்கி விட்டு விட்டார்கள்.

இப்போது மூன்றாம், நான்காம் தலைமுறை குடிக்கின்றது. இப்போது குடிக்கும் தலைமுறைக்கு வக்காலத்து வாங்கிடவும் வாதிடவும் நீதிமன்றங்கள் முன் வந்திருப்பது அடுத்த அசிங்கமான செயல். இன்னும் ஒரு படி மேலே போய் குடிப்பது ஒரு பெரும் உரிமை என தலைதூக்கி உள்ளது. ஆமாம்! குடிப்பது மக்களின் அடிப்படை உரிமை என பேசப்படுகின்றது.

நமது பீகார் மாநிலத்தில் நித்திஷ் குமார் அவர்கள் முதலமைச்சராக இருந்து ஆட்சி நடத்தி வருகின்றார்கள்.

அவர் பீகாரில் முழு மதுவிலக்கை செயலில் கொண்டு வந்தார். குடிப்பவர்களுக்குக் கடுமையான தண்டனைகளையும் அறிவித்தார். அவற்றைச் செயல்படுத்தவும் செய்தார். குடித்தே பழக்கப்பட்டு விட்ட சிலர், குடி பழக்கத்திற்கு முழு அடிமையாகிவிட்ட சிலர்கள் சாராயத்தைக் குடித்தனர். உயிரிழந்தனர். இதனை பயன்படுத்திக் கொண்ட சிலர், பீகார் உயர்நீதிமன்றத்தை அணுகினார்கள். அங்கே ஓர் அபார வாதத்தை வைத்தார்கள்.

அந்த வாதத்தில், குடிப்பது மக்களின் அடிப்படை உரிமை. ஆகவே இந்த அடிப்படை உரிமையைப் பறித்திடும் அளவில் எந்த அரசும் சட்டமன்றமும்,

சட்டம் இயற்றிடக் கூடாது என்றொரு மனுவை பீகார் உயர் நீதிமன்றத்தில் தாக்கல் செய்தார்கள். பீகார் உயர்நீதிமன்றம் இந்த மனுவை ஏற்றுக் கொண்டு செப்டம்பர் 30, 2016 அன்று பீகார் முதலமைச்சர் கொண்டு வந்த சட்டங்களை ரத்துச் செய்தது. அத்தோடு குடிப்பது மக்களின் அடிப்படை உரிமை என தீர்ப்பு வழங்கிற்று. திகைத்துப் போனார்கள் மனித உரிமை ஆர்வலர்கள். அதிர்ந்து போனார், நித்திஷ் குமார்.

பீகார் உயர் நீதிமன்ற தீர்ப்பை எதிர்த்து நித்திஷ் குமார் அரசு உச்ச நீதிமன்றம் சென்றது. உச்ச நீதிமன்றத்தில் நித்திஷ் அரசு பின் வரும் வினாக்களை வைத்திட வேண்டிய அவலநிலைக்கு ஆளாயிற்று.

அவை மது குடிப்பது மக்களின் அடிப்படை உரிமையா? மாநில அரசுகளுக்கு மது விவகாரத்தில் பூரண மது விலக்கை அமல்படுத்தும் சட்டமியற்றும் அதிகாரம் உண்டா? இல்லையா...

இந்த வினாக்களுக்குப் பதில் அளித்து அக்டோபர் 7 ஆம் நாள் (2016) தீர்ப்பளித்த நீதிமன்றம் அதில் மது அருந்துவதில் அடிப்படை உரிமை என்றொன்று இல்லை. மது அருந்துவதும், அடிப்படை உரிமையும் ஒன்டொடொன்று ஒத்துப் போகாது எனக் கூறி பீகார் உயர்நீதிமன்ற தீர்ப்புக்கு இடைக்கால தடை விதித்தது.

(Source : The Hindu : Eng 8/10/2016)

ஆனால் பீகார் முதல்வர், உச்சநீதிமன்ற தீர்ப்புக்குக் காத்திராமல், குடிப்பதைக் கடுமையாக்கும் இன்னும் பல சட்டங்களைக்

கொண்டுவந்தார்.

இப்போது பல கேள்விகள் எழுந்துள்ளன. அவை மது விலக்கை ஒரே அடியாக செயல்படுத்த முடியுமா? குடிபழக்கத்திற்கு அடிமையானவர்கள் அதிலிருந்து உடனடியாக வெளிவந்திட இயலாமல் அல்லல் படுகின்றார்களே. அதற்கென்ன வழி?

வெறி தாங்கிட முடியாமல், கள்ளச் சாராயம், வார்னிஷ் போன்றவற்றைக் குடிக்கின்றார்களே மடிகின்றார்களே அவர்களுக்கென்ன வழி?

மதுவுக்கு நம் மக்களை பழக்கப்படுத்தியவர்கள் ஆட்சியாளர்களே! இந்த ஆட்சியாளர் திராவிடர்கள் என்றும் பேரறிஞர்கள் என்றும், பகுத்தறிவாளர்கள் என்றும் பீற்றிக்கொண்டார்கள்.

இப்போதைய தலைமுறையைப் படிப்படியாகத்தான் இந்த பழக்கத்திலிருந்து வெளியே கொண்டு வந்திட இயலும். இதில் ஒரு நெறிமுறையை - தேவையானால் பல நெறிமுறைகளை நாம் கடைபிடிக்க வேண்டும்.

ஒரு முறை இந்தக் கொடிய பழக்கத்திலிருந்து வெளியே கொண்டு வந்து விட்டால், அதன் பின் உலகம் உள்ளவரை, மதுவுக்கான வழி எதையும் மக்களிடம் காட்டிடவே கூடாது. மது, மக்களிடையே ஊடுருவும் அனைத்து வழிகளையும் அடைத்து விட வேண்டும். அதற்கான கொள்கை பலம் நமக்கு வேண்டும். இந்த வகையில், இஸ்லாமிய வரலாற்றில் அழகியதோர் எடுத்துக்காட்டு நமக்குண்டு.

இஸ்லாம், அந்த அரபு மக்களிடம் அறிமுகமான போது, அந்த மக்கள் மதுவில் திழைத்தவர்களாக இருந்தார்கள். அந்த மக்களை இந்தப் பழக்கத்திலிருந்து வெளியே கொண்டு வந்திட அல்குர்ஆன் மூன்று படித்தரங்களைக் கையாண்டது.

முதலில் அல்குர்ஆன் இப்படிப் பிரகடனப்படுத்தியது,

“நபியே! மதுபானத்தையும், சூதாட்டத்தையும் பற்றி அவர்கள் உம்மீடம் கேட்கின்றனர். நீர் கூறும்; அவ்விரண்டிலும், பெரும்பாவம் இருக்கின்றது. (மனிதர்களுக்கு சீல) பலன்களுமுண்டு. அவ்விரண்டிலும் உள்ள தீமை அவ்விரண்டிலுமுள்ள பலனை விட பெரியது”

அல்குர்ஆன் 2:219

இந்த இறை வசனம் மதுவும், சூதும் தீமைகள் நிறைந்தவை என்பதைத் தெரிவித்தன. உடனேயே பலர் குடிப்பதிலிருந்து தங்களை விடுவித்துக் கொண்டார்கள்.

ஆனால் சமுதாயத்தில் சில பலர் குடித்துக் கொண்டிருந்தார்கள். அதே நேரத்தில் இறைவனை வணங்கும் தொழுகையிலும் தங்களை ஈடுபடுத்திக் கொண்டார்கள்.

2. அடுத்து இறைவன் இப்படி ஒரு நெருக்கடியைக் கொண்டு வந்தான். அதில் இப்படிப் பிரகடனப்படுத்தினான்.

“நம்பிக்கை கொண்டவர்களே! நீங்கள் ஓதுவது இன்னதென்று நீங்கள் அறிந்துகொள்ள முடியாதவாறு நீங்கள் போதையிலிருக்கும் போது, தொழுகைக்கு நெருங்காதீர்”

(அல்குர்ஆன் 4:43)

இந்த இறை வசனம், இறைவனின் இறுதி தூதர் முஹம்மத் (ஸல்) அவர்களும்; அவர்களின் தோழர்களும் மக்கமா நகரிலிருந்து மதினமா நகர் வந்த 4 ஆண்டில் அருளப்பெற்றது.

இந்த வசனம் அருளப் பெற்ற பின் பலர் இந்தத் தீமையின் பிடியிலிருந்து வெளியே வந்தார்கள். மதுவின் கோரப் பிடியில் சிக்குண்டு கிடந்தவர்கள். தாங்கள் குடிக்கும் நேரத்தை மாற்றிக் கொண்டார்கள்.

3. பின்னர் மதுவை முற்றாக தடை செய்தான் இறைவன் இந்த வசனத்தின் வழி,

“இறை நம்பிக்கை கொண்டோரே! மது பானமும் சூதாட்டமும், கற்சீலைகளை வழிபடுதலும், அம்புகள் எறிந்து குறி கேட்பதும், ஷைத்தானின் அருவருக்கத்தக்க செயல்களில் உள்ளவையாகும். ஆகவே இவற்றை நீங்கள் தவிர்த்துக் கொள்ளுங்கள். அதனால் நீங்கள் வெற்றியடைவீர்கள்”

(அல்குர்ஆன் 5:90)

இந்த வசனம், முழுமையாக மதுவையும், சூதாட்டத்தையும் தடை செய்தது. மதுவை வைத்திருந்தவர்கள். அதனை அருந்தவும் கூடாது. அதனை விற்பனை செய்யவும் கூடாது எனத் தடுக்கப்பட்டு விட்டது.

தாங்கள் சிரமங்கள் பலவற்றை மேற்கொண்டு பதப்படுத்திய மதுவை வீணாக்கிட விரும்பாத சிலர் இறைவனின் இறுதி தூதர் முஹம்மத் (ஸல்) அவர்களிடம் வந்து, அந்த மதுவை யூதர்களுக்கு பரிசாகத் தந்து விடலாமா? எனக் கேட்டார்கள். அதற்கு பெருமானார், (ஸல்) அவர்கள், இப்படிப் பதில் சொன்னார்கள். தீர்க்கமாக "தடுக்கப்பட்டவை, பரிசாக தருவதற்கு தகுதியற்றவை"

இன்னொருவர் வந்து அந்த மதுவை, வினிகராக மாற்றிடலாமா? எனக் கேட்டார். பெருமானார் (ஸல்) அவர்கள். இல்லை அந்த மதுவை நீங்கள் அழித்தே ஆக வேண்டும் - அதாவது தூறவீசியே ஆக வேண்டும் என்றார்கள்.

இன்னொருவர் பெருமானார் (ஸல்) அவர்களிடம் வந்து, "மதுவை மருந்தாகப் பயன்படுத்திடலாமா" எனக் கேட்டார். அதற்கு பெருமானார் (ஸல்) அவர்கள் அது மருந்தல்ல, அது தான் நோய் என்றார்கள்.

இன்னொருவர் வந்து, தாங்கள்

வாழும் பகுதி மிகவும் குளிரான பகுதி, தங்கள் தேவைகளைச் சம்பாதிக்க அதிக நேரம் உழைத்தாக வேண்டும். அதனால் களைப்பிலிருந்து விடுபடவும் குளிரை தாங்கிடவும் மதுவை அருந்தலாமா எனக் கேட்டார்.


இதற்கு பெருமானார் (ஸல்) அவர்கள் இல்லை மதுவை அருந்தக் கூடாது என்றே அவர்களுக்கு உபதேசியுங்கள் என்றார்கள்.

அதற்கு அவர், அந்த மக்கள் ஒத்துக் கொள்வார்களா? என சந்தேகமாக இருக்கின்றது என்றார். இதற்கு பெருமானார் (ஸல்) அவர்கள். நீங்கள் அந்த மக்களோடு சண்டையிட்டு அதை நிறுத்துங்கள் என்றார்கள்.

அன்று நின்றது தான் மது பழக்கம், அதாவது இப்படி மூன்று கட்டமாக மது தடை செய்யப்பட்ட பின் 1436 ஆண்டுகளாக பூரண மதுவிலக்கே முஸ்லிம் சமுதாயத்திலும், இஸ்லாம் ஆட்சி செய்த இடங்களிலும் நிலையாக நிற்கின்றது.

எந்தக் காரணத்தைக் கொண்டும் இந்த பூரண மது விலக்கு கிஞ்சிற்றேனும் தளர்த்தப்படவில்லை. இந்த உலகம் உள்ளளவும் தளர்த்தப்படமாட்டாது.

இங்கே தேவைப்படுவது கொள்கைகளின் உறுதி. மட்டுமல்லாமல் மற்றொரு யதார்த்தத்தைப் பற்றிய அறிவு. அது நம்மைப் படைத்த இறைவனைப் பற்றிய அறிவு. அடுத்து அவனை நம்பிக்கைக் கொள்வது தொடர்ந்து அவன் காட்டிய வழியில் வாழ்ந்திட வேண்டும் என்ற தேட்டம். இவற்றை ஏற்படுத்தாமல் மதுவை மட்டுமல்ல ஏனைய தீமைகளையும் ஒழித்திட இயலாது இந்த வழியின் பக்கம் திரும்புவோம் - இன்ஷா அல்லாஹ்!



ரெயில்வே - இல் மோடி அரசின் கொள்கை

மோடி அரசு ஆட்சியில் அமர்ந்தவுடன் பல்வேறு வகையான வரிகளை விதித்து வருகின்றது. மக்கள் மீது வரி விதிப்பதற்கான சட்டங்களை நிறைவேற்றுவதற்கென்றே நாடாளுமன்றம் கூட்டப்படுகின்றது.

பாமர மக்களின் பயன்பாட்டில் உள்ள எந்தத் துறையையும் அது விட்டு வைக்கவில்லை.

இதற்காக, வியாபாரிகளும், பாமர மக்களும் பல்வேறு வகையான போராட்டங்களை நடத்திப் பார்த்து விட்டார்கள். ஆனால் மோடி அரசு அவற்றில் எதையும் கண்டு கொள்வதாக இல்லை.

மோடி அரசின் கைகளில் சிக்கித் தவிக்கும் துறைகளுள் ஒன்று ரெயில்வே.

இந்த ரெயில்வே தான் நமது பாமர மக்கள் அதிகமாகப் பயன்படுத்தும் ஒரு போக்குவரத்துத் துறை இங்கே அண்மையில் 'பதிவு பயணச் சீட்டுகள்' Reserved Ticketsகளில் பயணம் செய்ய முடியாமல் போனால் திரும்பத் தரும் பணத்தில் (Refunds) பல மாற்றங்களைக் கொண்டு வந்தார்கள். முடிவில் 'Chart' என்ற பயணம் செய்வோரின் பட்டியல் தயார் செய்யப்பட்டு விட்டால், எந்தப் பணமும் திரும்பித் தரப்பட மாட்டாது என்றொரு விதியைக் கொண்டு வந்தார்கள். சந்தடி சாக்கில் அப்பாவினரின் பணத்தைப் பறிமுதல் செய்தார்கள். அடுத்து இப்போது ஒரு முறையை அறிமுகப்படுத்த உள்ளார்கள். அதில் முக்கியமான ரெயில்களில் உள்ள இருக்கைகளில் அல்லது படுக்கைகளில் 10 சதவிகிதம், இருக்கைகள் அல்லது படுக்கைகள், (Berth) பதிவானவுடன், எஞ்சியுள்ள படுக்கைகளுக்களை டிக்கட் விலையை உயர்த்த உள்ளார்கள்.

அடுத்து அடுத்த 10 சதவிகிதம், இருக்கைகள், அல்லது படுக்கைகள், பதிவானவுடன் மீண்டும் விலையை - டிக்கட் கட்டணத்தை உயர்த்த உள்ளார்கள்.

இறுதியாக காலியாக இருக்கும் இருக்கைகள் அல்லது படுக்கைகள், 10 மடங்கு அல்லது 20 மடங்கு விலைக்கு விற்பனையாகும்.

சுருக்கமாகச் சொன்னால் இரயில் கட்டணம் தினம், தினம் உயரும். காலையில் இருக்கும் விலை மாலையில் இருக்காது. அதிகமாக இருக்கும் அதாவது ரெயில் கட்டணம் ஒரு சூதாட்டமாக மாறும்.

முதலில், இந்த முறை குறிப்பிட்ட நீண்ட தூர ரெயில்களில் பயன்படுத்தப்படுமாம். பின்னர் படிப்படியாக எல்லா ரெயில்களிலும் பயன்படுத்தப்படுமாம்.

இப்படியெல்லாம் பயணக் கட்டணத்தில் சூதாட்டத்தைப் புகுத்தி இறுதியில் தனியாருக்கு மொத்த ரெயில்வேயையும், தாரை வார்க்கப் போகின்றார்களாம்.

அன்று ரெயில்வேயில் 'சேவையே நோக்கம்' இன்று ரெயில்வேயில், கொள்ளையே நோக்கம். இந்த பாசிஸ்ட்டுகளை ஆட்சியிலிருந்து அகற்றாதவரை பாமர மக்களைக் காப்பாற்றிட இயலாது. இப்போது இந்தக் கொடுமைகளை கம்யூனிஸ்ட்டுகள் மட்டுமே எதிர்த்து வருகின்றார்கள். ஒட்டு மொத்த மக்களும் இந்தக் கொள்கைகளுக்கெதிராக ஒன்று திரண்டிட வேண்டும். அப்போது மட்டுமே பாமர மக்களை பாதுகாத்திட முடியும்.

கேஸ் சிலிண்டர்களில் மீண்டும் மோடி அரசின் கொள்கை

கேஸ் சிலிண்டர்கள் இன்று அன்றாடங்காய்ச்சிகளெல்லாம் பயன்படுத்திடும். எரிப்பொருள் மாற்று. தமிழ்நாட்டில் திராவிட முன்னேற்றக் கழக ஆட்சி, தொடர்ந்து வந்த அண்ணா திராவிட முன்னேற்றக் கழக ஆட்சி இவையெல்லாம், கேஸ்-ம், அடுப்பும் வழங்கி எல்லா மக்களையும் இந்த எரிப்பொருளை பயன்படுத்திடும் மக்களாக மாற்றிவிட்டார்கள். இது பாமரர்களின் வாழ்க்கை தரத்தை மாற்றி விட்டது எனலாம்.

ஆனால் மோடி ஆட்சிக்கு வந்ததும், அனைத்திற்கும் வைத்தார் ஆப்பு.

முதலில், 'Direct Cash Transfer' நேரடியாகப் பண மாற்றம் என்றார். அதாவது கேஸ் சிலிண்டருக்கு அரசு வழங்கிடும், மானியத் தொகையை அதாவது சலுகைத் தொகையை நேரடியாக, வாடிக்கையாளர்களின் கணக்குக்கு மாற்றுவோம் என்றார்கள். ஆனால், அதை வங்கிக் கணக்குக்குத்தான் மாற்றுவோம் என அடம்பிடித்தார்கள்.

எல்லா அன்றாடம் காய்ச்சிகளும், 500 ரூபாயை கொண்டு வங்கிகளுக்குச் சென்று, வரிசையிலே நின்று கட்டினார்கள்.

இப்படி பல லட்சம் கோடி வங்கிகளுக்குச் சென்றது. இந்த 500 ரூபாயை என்றைக்கும் உங்களுக்கு திரும்பத் தந்திட வேண்டிய தில்லை காரணம் இந்தப் பணத்தை திரும்பப் பெற்றிட வேண்டும் என்றால் அவர்கள்

வங்கிக்கணக்கை குளோஸ் செய்திட வேண்டும். அதைச் செய்தால் மானியம் கிடைக்காது என்ற நிலை.

பின் இதனை தொடர்ந்து மானியங்களை விட்டு விடுங்கள் என்றொரு பிரச்சாரத்தை பல கோடி ரூபாய் செலவில் செய்தார்கள்.

மானியம் வேண்டாம் என்பவர்கள் கேஸ் 'புக்' செய்யும் எண்ணில் பூஜ்யத்தை அழுத்தவும் என்றார்கள்.

பலர் எதற்கென்று தெரியாமல், பூஜ்யத்தை அழுத்த, மானியம் பறிபோனது.

பின்னர் ஆதார் அட்டை எண்ணை, வங்கி கணக்கில் இணைத்தால் தான் மானியம் என்றொரு நிபந்தனையைக் கொண்டு வந்தார்கள்.

இந்நிலையில் மானியமாக வழங்கிடும் தொகை ரூபாய் 70 அல்லது 80 என்றாக்கப்பட்டு விட்டது. இந்த 70 அல்லது 80 ரூபாய்க்காக, ஆதார் அட்டையை வாங்க அலைவானேன் என பலர் விட்டு விட்டார்கள். இந்த வருடம் செப்டம்பர் 30 தோடு அந்த 70 ரூபாயும் போனது.

இத்தனைக்கும் ஆதார் அட்டையை எந்த உதவியைப் பெறவும், மானியத்தைப் பெறவும், நிபந்தனையாக நிர்ணயிக்கக் கூடாது என உச்ச நீதிமன்றம், பல முறை வலியுறுத்தியுள்ளது.

இப்படி கேஸ் சிலிண்டர் மானியத்தை மக்களுக்கு மறுத்து விட்டது மோடியின் மோசடி அரசு.

இப்படி ஒரு மக்கள் விரோத அரசு மத்தியில் ஆட்சிச் செய்து கொண்டிருக்கிறது. இந்த அரசை வீழ்த்துவோம் தேசத்தைக் காப்போம். இன்ஷா அல்லாஹ்.



அகழ்வாராய்ச்சி

2500 ஆண்டு பழமையான பழந்தமிழர் நாகரிகத்தை கண்டுபிடித்திட உதவிய முஸ்லிம்கள்.

இன்று தி இந்துவில் ஒரு கட்டுரை “யாசகம் கேட்கும் தொல்நகரம்” என்ற தலைப்பில் வெளிவந்துள்ளது. அந்த கட்டுரையில் குறிப்பிட்டது போல 2500 வருடங்களுக்கு முன்பு கிடைத்த பெரும் பொக்கிசங்கள் இன்று நம் மாநில அரசாங்கத்தால் கண்டுக்கொள்ளப்படாமல் உள்ளது. இன்னும் சில தினங்களில் 2500 வருடங்கள் பழமையான பழந்தமிழர் நாகரிகம் மைசூர் சென்று மறைய போகிறது. ஆனால் தடுப்பதற்கு ஆள் இல்லை.

தமிழகத்தை பொறுத்த வரை பழங்காலத்தில் தமிழர்கள், இங்கு ஒரு சிறு இனக்குழுக்களாகவே வாழ்ந்து வந்தனர் என்பதே நேற்றை வரைக்கும் வரலாறாக இருந்தது. ஆனால் இன்று ஆவடியில் கண்டுபிடிக்கப்பட்டுள்ள சான்றுகள் மூலம் ஒரு பெரும் நகரத்தை தமிழர்கள் கொண்டிருந்தார்கள் எனவும் மேலும் பெரும் தொழிற்சாலை அமைப்புகள் எல்லாம் பயன்படுத்தி உள்ளனர் என்பதும் தெரியவந்துள்ளது.

மதுரை எல்லைக்கு அருகில் உள்ள சிவகங்கை மாவட்டத்தை சேர்ந்த கீழடி பகுதிக்கு அருகில் உள்ள பள்ளிச்சந்தைமடல் எனும் பகுதியில் தான் அகழ்வாராய்ச்சிகள் நடந்து வருகின்றன. பள்ளிச் சந்தை முழுவதும் பாரம்பரியமாக இஸ்லாமியர்கள் வாழும்பகுதி.

இப்போது நடைபெற்று வரும் அகழ்வாராய்ச்சி பணிகளுக்கு இப்பகுதி மக்களே முழு ஒத்துழைப்பு வழங்கியுள்ளனர்.

அகழ்வாராய்ச்சிக்கு அமர்நாத் ராமகிருஷ்ணன் குழு (அகழ்வாராய்ச்சி குழுவின் தலைவர்) தேர்ந்தெடுத்த நிலத்தில் 80% மேல் முஸ்லிம்களுக்கு சொந்தமானது. தங்களது தோட்ட துறவுகளில் வரும் லாபங்களை மறந்து தங்களது நிலங்களை அகழ்வாராய்ச்சி பணிக்காக அகழ்வாராய்ச்சி குழுவினரிடம்

ஒப்படைத்துள்ளார்கள் அம்மக்கள், சில சாதி இந்துக்கள் தராத நிலையிலும் தானாக முன்வந்து தங்களது நிலத்தை வழங்கியுள்ளனர் முஸ்லிம்கள்.

இந்த தகவல்கள் முழுக்க மறைக்கப்படுவதோடு மட்டுமல்லாமல் பள்ளிச்சந்தை எனும் பெயரே எதிலும் குறிப்பிடப்படுவதில்லை மறைக்கப்படுகிறது என ஆதங்கப்படவும் செய்கின்றனர் இந்த ஊர் மக்கள்.

தொடக்கத்தில் ஆறு மாத காலமாக இருந்த ஒப்பந்தம் பின்பு மற்றொரு ஆறு மாத காலத்திற்கு நீட்டிக்கப்பட்டது. மறுபடியும் அகழ்வாராய்ச்சி பணிகளுக்காக காலத்தை நீட்டிப்பார்கள் எனவும் தெரிகிறது. அவர்களுக்கு இதற்கான இழப்பீட்டு தொகையாக எதையும் மாநில அரசும் வழங்கவில்லை. அந்த தனிப்பட்ட குழுவும் வழங்கவில்லை.

நிலத்தை ஒப்படைத்தவர்களில் ஒருவரான காதர்மைதீன் அவர்கள் கூறும் போது, “கஷ்டபட்ட குடும்பம் தாங்க என்னது இருந்தாலும் நம்ம வரலாறு தெரியுதுனும் போது குடுக்குறது நம்ம கடமை இல்லையா” என்றார்.

இத்தனை சூழ்நிலைகளுக்குள்ளும் புன்முகத்தோடு நம் மண்ணின் நாகரிகத்தை தெரிந்து கொள்ள எங்கள் மண் பயன்படுகிறது அதுவே எங்களுக்கு போதும் என பெருமைப்படுகிறார்கள் அவ்வூர் மக்கள்.

ஒரு பெரும் கண்டுபிடிப்புக்கு உதவிய மக்களின் தியாகமும் கண்டிப்பாக வெளிப்படுத்தப்பட வேண்டும். அரசு அவர்களுக்கு உரிய அங்கீகாரத்தை கொடுக்க வேண்டும்.

மிகப்பெரிய கண்டுப்பிடிப்பை பாதுகாப்பதற்காக தமிழகத்திலேயே கள அருங்காட்சியகம் ஒன்றை ஏற்படுத்திட தமிழக அரசு முன்வர வேண்டும் இல்லையெனில் நமது மக்களின் தியாகங்களும் அழிந்து விடும் வரலாறும் மறைந்துவிடும்.

மணவை - இலவச பொதுமருத்துவம் மற்றும் கேன்சர் விழிப்புணர்வு முகாம்



மனிதனின் வாழ்வில் உணவு பழக்கவழக்கங்கள் தடுமாறியதால் இன்று மருந்தே உணவாக உட்கொள்ளும் காலமாக மாறி விட்டது. நாள் தோறும் மருத்துவமனைகள் நோயாளிகளால் நிரம்பி வழிகிறது. ஆங்காங்கே புதிய புதிய, நவீன மருத்துவமனைகளும் முழைத்துக் கொண்டே தான் இருக்கிறது. ஏன் குமரி மாவட்டத்தை “ஹாஸ்பிட்டல் சிட்டி” என்ற புனைப்பெயரைக் கொண்டு அழைப்பதும் உண்டு, பெரிய நோய்கள் அன்று பணக்காரர்களை மட்டும் தான் தாக்கியது ஆனால் இன்று தின கூலி முதல் பிறந்த குழந்தை வரை வாட்டி எடுக்கிறது இதை கருத்தில் கொண்ட நம் மனித சமூகம் சில தொண்டு நிறுவனங்களை நிறுவி பாமரர்களுக்கு பல உதவிகளும் புரிந்து வருகின்றது. அப்படி பட்ட ஒரு பொது சேவையில் குமரி மாவட்டம் மணவை வாழ்

முஸ்லிம் சகோதரர்களால் இலவசமாக நடத்தப்பட்ட ஒரு மருத்துவ முகாம் 17.06.2016 சனிக்கிழமை மணவை பாப்புலர் ஆடிட்டோரியத்தில் வைத்து இறைவனின் கிருபையால் மிக சிறப்பாக நடைபெற்றது.

மணவை இஸ்லாமிய மருத்துவ சேவை (MIMS) மற்றும் நெய்யூர் சி.எஸ்.ஐ மருத்துவமனை இணைந்தே நடத்திய இந்த இலவச பொது மருத்துவம் மற்றும் கேன்சர் விழிப்புணர்வு முகாம் கலந்துகொண்ட மக்களின் இலவச

பொது, மருத்துவத்திற்கு ஒரு சிறப்பான எடுத்துக்காட்டு. மணவை பாப்புலர் ஆடிட்டோரியத்தில் நடைபெற்ற இந்த கேன்சர் விழிப்புணர்வு முகாம் 17.09.2016 அன்று காலை 9.00 மணிமுதல் பிற்பகல் 2.00 மணிவரை நடைபெற்றது. இந்த முகாமில் சுமார் 217 பேர் கலந்து கொண்டு தங்கள் இலவச பரிசோதனைகளை செய்து கொண்டனர். ஏற்கெனவே நெய்யூர் சி.எஸ்.ஐ மருத்துவமனை புற்றுநோய்கான மருத்துவம், அறுவைசிகிச்சை போன்றவற்றை செயல்புரிந்து வருவதால் இந்த MIMS சார்பாக நடத்தப்பட்ட இலவச முகாமிலும் கூடுதல் பங்கெடுத்து தங்கள் பரிசோதனை மூலம் ஆலோசனை வழங்கியது குறிப்பிடத்தக்கது.

இவ் விழிப்புணர்வு முகாமிற்கு MIMS



M.A.K. கமால் (Bombay tex) அவர்கள் தலைமைதாங்கினார். மணவை காவல் நிலைய ஆள்வாளர் திரு. ஆ. முத்துராமன் அவர்கள் இம்முகாமை துவக்கி வைத்தார்.

கலாச்சாரபள்ளி, நாகர்கோவில் தலைமை இமாம் சவுக்கத் அலி உஸ்மானி அவர்கள் அறிமுக உரை நிகழ்த்தினார்கள்,

MIMS. M.I. சாதிக் அலி அவர்கள் வரவேற்புரை நிகழ்த்தினார்கள், சி.எஸ்.ஐ மருத்துவமனை மருத்துவ மேலாளர் Dr. ராஜேஷ் சத்யா M.B.B.S., MD, D.N.S, மாவட்ட ஆட்சிதலைவரின் நேர்முக உதவியாளர் சூ. நிஜாமுதீன், கனிமவளத்துறை துணை இயக்குனர் மு. குருசுவாமி மணவை முஸ்லிம் முஹல்லா தலைவர் முகமது பஷீர், மணவை பேரூராட்சி தலைவர். ஹீட்டா ராஜா சேகர், பங்கு தந்தை ஆ. பெஞ்சமின் கோஸ்கோ, திரு

குற்றாலம், திருவைதலைவர் வடிவேலு ஆகியோர் நிகழ்ச்சிக்கு முன்னிலை வகுத்தனர். MIMS M. முகமது ராபி அவர்கள் நன்றியுரை நவீன்றார்கள்.

மணவை இஸ்லாமிய மருத்துவ சேவை முகாமில் கலந்துக் கொண்டு சிறப்பு மருத்துவர்களால் பரிசோதிக்கப்பட்டு ஏதேனும் மக்களுக்கு தொடர் சிகிச்சை தேவைப்பட்டால் அதனுடன் இணைந்து நடத்திய நெய்யூர் சி.எஸ்.ஐ மருத்துவமனை மூலம் குறிப்பாக புற்றுநோய், அறுவை சிகிச்சைகள் முற்றிலும் இம்மருத்துவமனையில் இலவசமாக வழங்கப்படும் என்ற வாக்குறுதியும் வழங்கப்பட்டது.

கோட்டார் இலங்கடை சமுதாய டிரஸ்ட் வெளிநாடு வாழ் முஸ்லிம் இளைஞர்களால் நடத்தப்படும் MEHA என்னும் தொண்டு நிறுவனம் மூலம் கோட்டார் பகுதியில் 2016 ஆண்டு மூன்று நாட்கள் பெண்

நலம் அமைப்பின் மூலம் இலவச பரிசோதனைகள் நடத்தப்பட்டிருந்தது. புற்று நோயால் ஏற்படும் அபாயங்கள் மற்றும் வராமல் பாதுகாக்கும் வழிமுறைகள் குறித்த கையேடு இங்கு இலவசமாக வழங்கப்பட்டது.

ஓவ்வொரு ஊரிலும் மனிதநேயம் என்ற சகோதரத்துவம் தழைத்தோங்க வேண்டும் தன் உணவு பழக்கவழக்கங்கள் மூலம் மனிதன் நோயில்லா வாழ்கையில் வென்றிட வேண்டும். அதற்கான மருத்தில்லா மருத்துவம் மூலம் தீர்வு காண வேண்டும். மனிதநேயம் கொண்டு தன் இருகரம் மூலம் உதவும் சகோதர தொண்டு நிறுவனங்களுக்கும் அல்லாஹ் என்றும் தன் அருளை வழங்குவானாக! நோயற்ற மனித சமூகமாக காப்பானாக!!

அப்துல் பாசித்

காஷ்மீர்: நாம் செய்யவேண்டியது என்ன?

காஷ்மீரில் காணப்படும்
அதிருப்தி ஆழமானது, பரவலானது,
தொடர்ச்சியானது

போராட்டம், வன்முறை, அதிருப்தி, துயரம் என்று இப்போது இருப்பதைப் போலவே 2010 ம் ஆண்டிலும் (பின் கோடை - மன் இலையுதிர்) காஷ்மீர் பள்ளத்தாக்கு இருந்தது. போராட்டம் 3-வது மாதத்தை எட்டியது. இறப்பு எண்ணிக்கை 70 ஆக உயர்ந்தது. அனுபவம் மிக்க பத்திரிகையாளரும் காஷ்மீர் விவகாரத்தைத் தொடர்ந்து கவனித்து வருபவருமான சித்தார்த் வரதராஜன் 'தி இந்து' ஆங்கில நாளிதழில் இது தொடர்பாக ஒரு கட்டுரையை எழுதினார். "சாமானிய காஷ்மீரிகளின் துயரங்களைத் தீர்க்கத் தயாராக இருக்கிறோம் என்பதை நிரூபிக்கும் வகையில் துணிச்சலான நடவடிக்கைகளை எடுங்கள்" என்று பிரதமர் மன்மோகன் சிங்குக்கு அதில் வேண்டுகோள் விடுத்திருந்தார். "கடந்த சில வாரங்களாக ஏற்பட்டு வரும் உயிர்ப்பலி தொடர்பாகத் தயக்கம் ஏதுமின்றி வருத்தம் தெரிவிக்க வேண்டும்; இத்தனை ஆண்டுகளாக இந்திய அரசு நீதி வழங்கத் தவறியதை

வெளிப்படையாகவும் பணிவுடனும் ஒப்புக் கொள்ள வேண்டும். இப்போது விட்டால் மீண்டும் எப்போது இந்தக் குழறல்கள் வெடிக்கும். அது நம்மை எங்கே கொண்டு செல்லும் என்று கூற முடியாது" என்று எச்சரித்திருந்தார் சித்தார்த் வரதராஜன்.

மத்திய அரசு மீது அவநம்பிக்கை

2015 ஆகஸ்ட்டில் காஷ்மீருக்குச் சென்றேன். அங்கே பார்த்ததையும் கேட்டதையும் கட்டுரையில் எழுதினேன். மத்திய அரசின்

மீதும் அதன் நோக்கங்கள் மீதும் பரவலாக அவநம்பிக்கை ஏற்பட்டிருந்தது. காஷ்மீர் மக்களுக்கு அளித்திருந்த பல வாக்குறுதிகளை நிறைவேற்றாமல் அரசு பின் வாங்கியிருந்தது. 2014-ல் ஏற்பட்ட பெரு வெள்ளத்துக்குப் பிறகு, பாதிக்கப்பட்டவர்களுக்கு நிவாரணமும் உதவிகளும் உடனடியாக வழங்கப்படவில்லை என்ற அதிருப்தி பரவலாகத் தெரிந்தது. இந்த வெள்ளம் உத்தரப் பிரதேசத்திலோ, மோடியின் குஜராத்திலோ ஏற்பட்டிருந்ததால் உதவிகள் கணிசமாகவும் விரைவாகவும் வழங்கப்பட்டிருக்கும் என்று அவர்களில் பலர் ஆதங்கப்பட்டனர்.

இந்திய ஊடகங்களில் தங்களுடைய போராட்டம் குறித்து ஒரு தரப்பான தகவல்கள் மட்டுமே தெரிவிக்கப்படுகின்றன என்று நான் சந்தித்த எல்லா காஷ்மீரிகளும் குற்றம் சாட்டினர். 'காஷ்மீர் விவகாரம் என்றாலே, இந்திய ஊடகங்கள் வெளிப்படுத்தும் அதிதீவிர தேசியவாத உணர்வு மத்திய அரசின் முயற்சிகளுக்கு நாசத்தையே ஏற்படுத்தி வருகின்றன' என்று எழுதியிருந்தேன். இப்போதும் அதே நிலை

தான் நீடிக்கிறது.

வரதராஜனோ, நானோ எங்களைத் தீர்க்க தரிசிகள் என்று கூறிக் கொள்ள விரும்ப மாட்டோம். நானோ அவரோ, நாங்கள் எழுதிய படியே நடந்து விட்டது பார்த்தீர்களா என்று மார்தட்டிக் கொள்ள மாட்டோம். மத்தியில் அடுத்தடுத்து ஆட்சிக்கு வந்த அரசுகள் காஷ்மீரிகளை அலட்சியமாகவும் அவமதிப்பாகவும் நடத்தின என்பதை அப்பிராந்தியத்தின் வரலாற்றைப் படிக்கும் எந்த மாணவரும் உணர்வான்.

அப்படியிருந்தும் நாம், அடுத்து வரும் அரசு தவறுகளைத் திருத்திக் கொண்டு விடும் என்று நம்புகிறோம், அப்படி நடப்பதில்லை.

முட்டாள்தனத்தின் உச்சம்

காஷ்மீரில் இப்போது நடந்து வரும் துயரகரமான மோதல்கள் குறித்து பாஜகவின் மூத்த தலைவரான விநய் சகஸ்ரபுத்தி, 'இந்தியன் எக்ஸ்பிரஸ்' நாளிதழுக்குப் பேட்டி அளித்துள்ளார். "காயத்துக்கு மருந்து, பேச்சுவார்த்தை, கனிவு காட்டல் என்பதெல்லாம் நல்ல வார்த்தைகள்; மக்களில் ஒரு பகுதியினர் தாங்களாகவே தொடர்ந்து காயப்படுத்திக் கொண்டால் அரசினால் எப்படி அதற்கு மருந்திட முடியும்?" என்று அதில் கேட்கிறார். காஷ்மீர் பிரச்சினை குறித்தும் காஷ்மீரிகள் குறித்தும் முட்டாள்தனமாக எத்தனையோ கருத்துகள் வெளிப்படுத்தப்பட்டுள்ளன. அதில் இது குன்றென உயர்ந்து நிற்கிறது!

காஷ்மீர் மக்களிடையே செல்வாக்கு பெற்ற தலைவரான ஷேக் அப்துல்லாவைச் சட்ட விரோதமாகக் கைது செய்து வீட்டுச் சிறையில் அடைத்து வைத்தது. அவருக்குப் பதிலாக ஊழல்வாதியும் சூழ்ச்சித் திறன் மிக்கவருமான பக்ஷி குலாம் முஹம்மதுவை



முதல்வர் பதவியில் அமர்த்தியது. அடுத்தடுத்து நடந்த காஷ்மீர் சட்டப்பேரவைப் பொதுத் தேர்தல்களில் வாக்குச் சாவடிகளைக் கைப்பற்றியது. அரசியல் சட்டத்தின் 370 வது பிரிவு அளித்த சிறப்பு அந்தஸ்தைச் சிறிது சிறிதாகக் கரைத்தது. இந்த 370 வது சட்டப்பிரிவு அறவே ரத்து செய்யப்படும் என்று அவ்வப்போது எச்சரித்தது. பாலஸ்தீனத்தைப் போல, திபெத்தைப் போல, சொந்த மண்ணை வந்தேறிகளிடம் இழக்க நேரிடும் என்ற அச்சத்தை மண்ணின் மைந்தர்களுக்கு ஊட்டியது. கடந்த 25 ஆண்டுகளாக 'வீட்டுக்குள் நுழைந்த யானை'யைப் போல ராணுவம் அசையாமல் நின்றிருப்பது, போலீஸ் - ராணுவ விசாரணைக்கு அழைத்துச் செல்லப்படும் அப்பாவிகள் உயிரிழப்பது, துப்பாக்கிச் சூட்டில் இறப்பது, காவலில் சித்ரவதைகள் செய்யப்படுவது, பெண்கள் பாலியல் வன்புணர்வுக்கு ஆளாவது, அப்படித் தவறிழைக்கும் ராணுவத்தினர் தண்டனை அடையாமல் தப்பிப்பது என்று பல்வேறு அம்சங்கள் இருக்கின்றனவே, இவற்றில் எதை காஷ்மீரிகள் சுயமாக விளைவித்துக் கொள்ளும் காயங்கள் என்று சகஸ்ர புத்தி கூறுகிறார்?



அவர்கள் இரண்டே இரண்டு முறை தான் அவர்கள் உண்மையான அன்பை மிகச் சிறிய நேரத்துக்கு அனுபவித்திருக்கிறார்கள். 1947-ல் மகாத்மா காந்தி காஷ்மீர் பள்ளத்தாக்கு வந்த போது முதல் முறை. 2003-ல் அடல் பிஹாரி வாஜ்பாய் வந்த போது இரண்டாவது முறை. அன்புக்கு முன்னால், கடுமையான செயல்கள் தான் இடம்

ஸ்வபன் தாஸ் குப்தாவின் பிதற்றல்

இந்தக் காயங்களில் பெரும்பாலானவற்றை காஷ்மீரி மக்கள் மீது பாஜக ஏற்படுத்தவில்லை என்பதை நானும் ஒப்புக் கொள்கிறேன். காஷ்மீரம் தொடர்பான தவறுகளுக்கு காங்கிரஸ் கட்சி தான் பெருமளவு பொறுப்பேற்க வேண்டும். ஆனால், பாஜகவோ தன் பங்குக்கு வெகு தீவிரமான காயங்கள் காஷ்மீரிகளுக்கு ஏற்படுத்தத் தயாராகி வருகிறது. சகஸ்ரபுத்தியைப் போலவே கருத்து தெரிவித்திருக்கிறார். எழுத்தாளரும் நாடாளுமன்ற உறுப்பினருமான ஸ்வபன் தாஸ் குப்தா, 'காஷ்மீரத்தில் நீங்கள் காணும் ஒடுக்குமுறையானது, மிகப் பெரிய அரவணைப்புக்குத் தயார் செய்வதற்குத்தான்' என்று பிதற்றியிருக்கிறார்.

மத்திய அரசின் அன்பைப் பெறுவதற்கு முன்னால், காஷ்மீரிகள் எவ்வளவு ஒடுக்குமுறையையும் கடுமையான நடவடிக்கைகளையும் இப்படிச் சந்தித்தாக வேண்டும்? இந்திய அரசியல்வாதிகளிடமிருந்தும் சிறியதும் பெரியதுமான ஒடுக்குமுறைகளைத் தவிர, காஷ்மீரிகள் வேறு எதை அறிந்திருக்கிறார்கள்? எனக்குத் தெரிந்து

பெற வேண்டும் என்பது அந்தக் காலத்தில் பள்ளிக்கூட ஆசிரியர்கள், ராணுவ அதிகாரிகள் கொண்டிருந்த மனநிலையாகும். இந்திய நாடாளுமன்றத்தில் இடம் பெற்ற ஜனநாயகவாதிக்கு அப்படிப்பட்ட எண்ணம் ஏற்படக்கூடாது.

குழப்பமோ குழப்பம்

அந்தோ, இன்னும் கூட அவர்கள் குழப்பத்திலேயே இருக்கிறார்களே? உள்துறை அமைச்சர் ராஜ்நாத் சிங் சமாதானக் குரலில் பேசுகிறார்; பாதுகாப்பு அமைச்சர் பாரிக்கரும் நிதி அமைச்சர் ஜேட்லியும் எல்லாவற்றுக்கும் பாகிஸ்தான் தான் காரணம் என்று பழியைப் போட்டுள்ளனர். பிரதமர் மோடியோ ஒரு சமயம் சமாதானக் குரலிலும், மறு சமயம் மோதலுக்குத் தயார் என்ற குரலிலும் மாறி மாறிப் பேசுகிறார். இந்த வன்முறைக்கும் கல்விச்சகளுக்கும் பாகிஸ்தானால் உசுப்பி விடப்பட்ட சக்திகள் தான் காரணம் என்பது ராம் மாதவின் கருத்து. இன்னொரு பேட்டியில் மாநிலத்தின் பிரதான எதிர்க்கட்சியான தேசிய மாநாடுதான் இந்தக் கிளர்ச்சிகளுக்குப் பின்னணியிலிருந்து செயல்படுகிறது என்று குற்றஞ்சாட்டியுள்ளார். ஆளும் கூட்டணிக்

கட்சியின் மேல் நிலையில் உள்ள குழப்பத்தையே இது காட்டுகிறது. ஷேக் அப்துல்லா காலத்திலிருந்தே தேசிய மாநாட்டுக் கட்சி பாகிஸ்தானுக்கு எதிராகவே இருந்து வருகிறது. அப்படி இருக்கும் போது, அமைதியின்மையைத் தூண்டி விடுவதில் இரண்டு சக்திகளும் எப்படி ஒரே அணியில் இருக்க முடியும்?

ஆக்கபூர்வமான கருத்து

காஷ்மீர் விவகாரம் தொடர்பாக முட்டாள்தனமாகவும் எந்தவிதச் சிந்தனையும் இல்லாமலும் கூறப்பட்ட சில வாக்கியங்களை மேலே மேற்கோள் காட்டியிருந்தேன். மிகவும் நிதானத்துடனும் ஆக்கபூர்வமாகவும் கருத்துத் தெரிவித்திருப்பவர் மக்கள் ஜனநாயகக் கட்சியின் (பி,டி,பி) மூத்த தலைவர் முசாஃபர் உசைன் பெக் ஹீரியத் மற்றும் இதர பிரிவினைவாதக் குழுக்களுடன் பேசுவதற்கு முன்னால் இந்திய அரசுடன் சேர்ந்தே இருப்பதில் உறுதியாக உள்ள மூன்று முக்கிய காஷ்மீரகக் கட்சிகளைப் பிரதமர் மோடி சந்தித்து அவர்களுடைய ஆலோசனைகளைக் கேட்க வேண்டும் என்று வலியுறுத்திய பெக் அந்தக் கட்சிகள் தேசிய மாநாடு, இந்திய தேசிய காங்கிரஸ் கட்சியின் காஷ்மீர் மாநிலக் கிளை, மக்கள் ஜனநாயகக் கட்சி என்று சுட்டிக் காட்டியிருக்கிறார். இதை அவர் பல தொலைக்காட்சிப் பேட்டிகளிலும் வலியுறுத்தியிருக்கிறார்.

ஆனால், இந்தச் சந்திப்புக்கு மிகப் பெரிய தடையாக இருப்பது சங்கப் பரிவாரங்களில் தீவிரப் போக்கு உள்ள பிரிவுகள் தான்; காஷ்மீருக்குச் சிறப்பு அந்தஸ்து வழங்கும் 370 வது பிரிவை ரத்து செய்து விட வேண்டும். காஷ்மீர் பள்ளத்தாக்கில் இந்துக்களைக் குடியமர்த்த வேண்டும். மாட்டுக்கறி சாப்பிடத் தடை விதிக்க வேண்டும். காஷ்மீருக்கென்று தனிக் கொடி இருப்பதைத் தடை செய்ய வேண்டும் என்றெல்லாம் இவை வலியுறுத்துகின்றன.

இக்கருத்துகள் இயல்பாகவே காஷ்மீரிகளுக்கு அச்சத்தையும் சந்தேகத்தையும் ஏற்படுத்தியுள்ளன. இவற்றைத் தற்காலிகமாகக் கைவிட்டுப் பலன் இல்லை. ஒட்டுமொத்தமாகக் கைவிட வேண்டும். இல்லையென்றால் சந்தேகமும் அவநம்பிக்கையும் தொடரும். காஷ்மீருக்குத் தேவைப்படும் முழு சுயாட்சி உரிமையை பிரதமர் மோடியால் அளிக்க முடியும் என்று தேசிய மாநாட்டுக் கட்சியும் மக்கள் ஜனநாயகக் கட்சியும் முழுதாக நம்புகின்றன.

மன்னிப்பு கோர வேண்டும்

1947-ல் செய்ததைப் போல, தீய உள்ளநோக்கத்துடன் பாகிஸ்தான் இப்பிரச்சினையில் தலையிடுகிறது என்பது உண்மையே. காஷ்மீர் இதே நிலையில் இருக்கும் வரையில் பாகிஸ்தான் தொடர்ந்து இப்படித் தலையிட்டு சீண்டிக் கொண்டே இருக்கும்.

அதே சமயம், காஷ்மீரில் காணப்படும் அதிருப்தியானது ஆழமானது, பரவலானது, தொடர்ச்சியானது என்பதால் பாகிஸ்தான் மீது பழியைப் போடுவதால் மட்டும் எந்த நன்மையும் ஏற்பட்டு விடப்போவதில்லை.

காஷ்மீரைப் பொறுத்தவரை மத்திய அரசு பல தவறுகளையும் கொடிய குற்றங்களையும் செய்திருக்கிறது. காஷ்மீர் மக்களின் நம்பிக்கையை மீண்டும் பெற, தனது தவறுகளுக்காக, செயல்களுக்காக மத்திய அரசு முதலில் மக்களிடம் உளப்பூர்வமாக மன்னிப்புக் கோர வேண்டும். 2010-ல் மன்மோகன் சிங்குக்குக் கூறப்பட்ட அதே அறிவுரையை மோடி இப்போது ஏற்க வேண்டும். இந்தத் தவறுகளைத் திருத்திக் கொள்ள ஒரு வாய்ப்பை அளிக்குமாறு காஷ்மீர் மக்களைக் கோர வேண்டும். அவர்களுக்கான நியாயமான தீர்வுகளை அளிக்க வேண்டும்!

தமிழில் சுருக்கமாக சாரி

நன்றி: தி இந்து, தமிழ்: செப்: 25: 2016

தகவல்: திருப்பூர் காதர்

தலைதூக்கும் வகுப்பு வாகம்

Y.G. மகேந்திரன் மீது வழக்குத் தொடரப் படவில்லை. சுவாதியின் கொலை வழக்கில் மொத்த விசாரணையையும் திசை திருப்பிடும் அளவில் ஓர் அறிக்கையைவிட்டவர் Y.G. மகேந்திரன் அந்தக் கொலைக்கு ஒரு வகுப்புவாத சாயம் பூசிட தன்னால் இயன்றவரை முயன்றார்.

இந்துத்துவ சிந்தனைக் கொண்ட ஒருவர் ஒரு சாதாரண கொலைக்கு நோக்கம் சுற்பிக்கும் போது அதனை ஆழ்ந்தும் கூர்ந்தும் கவனித்தாகவேண்டும். அதில் சுற்றி வளைத்து ஏதேனும் இந்துத்துவ வாதிகளுக்குத் தொடர்பிருக்கும் என்பது நிச்சயம். சுவாதி கொலை வழக்கிலும் அப்படியொரு செய்தி சமூக வலைத் தளத்தில் உலாவந்து கொண்டிருக்கின்றது.

Y.G. மகேந்திரனை ஒரு விசாரணைக்கு உள்படுத்தி இருந்தால் இந்தக் கொலை பற்றிய பல தகவல்கள் காவல் துறைக்குக் கிடைத்திருக்கும் ஆனால் நம்ம ஊர் காவல் துறை அந்தப் பக்கமே திரும்பிப் பார்த்திடவில்லை. மாறாக Y.G. மகேந்திரன் மீது எந்த FIR முதல் தகவல் அறிக்கையும் தாக்கல் செய்திட தேவை இல்லை, எனக் கூறிவிட்டது.

இந்துத்துவ தீவிரவாதிகள் இந்த நாட்டின் செல்லப் பிள்ளைகள் தாம் என்பது உறுதி செய்யப்பட்டு விட்டது மீண்டும் ஒரு முறை.

153,A and 181(5)

சமூக ஒற்றுமையைக் குலைத்ததற்காகவும் 153/A H என்ற இந்திய தண்டனைச் சட்டத்தின் கீழும், ஒரு கொலை வழக்கின் விசாரணையை வேறு திசையின் பக்கம் திருப்பியதற்காக இந்திய தண்டனைச் சட்டம் 181/e இன் கீழும் வழக்குப் பதிவு செய்திருக்க வேண்டும் காவல் துறை, உண்மையிலேயே அது தமிழகத்தில் வகுப்பு வாதத்தை தழைக்கவிடாமல் தடுக்க நினைத்திருந்தால். Y.G. மகேந்திரன் போன்றவர்கள் விடும் அறிக்கைகளால் விளையும் ஆபத்து என்னவெனில், இவர்கள்

அறிக்கையால் ஊட்டம் பெறும் இந்துத்துவ தீவிரவாதிகள் ஒரு பெரும் கலவரத்தை ஏற்படுத்தி பல்லாயிரக் கணக்கான, சிறுபான்மையினரின் உயிர்களைக் குடித்து விடுவார்கள். இது தான் குஜராத்திலும் முசாபர் நகரிலும் நடந்தது. ஏற்பாடுகளை இவர்கள் ஏற்றெனவே செய்திருக்கின்றார்கள், அதையும் 2004 இலேயே செய்து முடித்துவிட்டார்கள். என சமூக ஆர்வலர் டீஸ்டா செட்டல்வாட் அவர்கள் சுட்டிக் காட்டி இருந்தார்கள்.

டீஸ்டாவின் கள ஆய்வு

டீஸ்டா செட்டல் வாட் அவர்கள் 2004 ஆம் ஆண்டு 45 கள ஆய்வுகளை தமிழகத்தில் நடத்தி ஓர் அறிக்கையை வெளியிட்டார்கள். இது அவர்கள் நடத்தி வரும் கம்யூனலிசம் கோம்பாட் என்ற பத்திரிகையில் வந்தது. எந்த நிமிடமும் அவர்கள் தமிழகத்தின் மூலை முடுக்குகளுக்கெல்லாம் ஒரு வகுப்புக் கலவரத்தைக் கொண்டு செல்லுகின்ற அளவில் தயார் நிலையில் இருக்கின்றார்கள், என்பதையும் டீஸ்டா அவர்கள் விளக்கிச் சொல்லி இருந்தார்கள் (ஆதாரம் COMMUNALISM COMBAT August 2004)

இந்து முன்னணியினரின் பிரகடனம்

குஜராத் ஆக ஆக்குவோம் என்ற இந்து முன்னணியினரின் அறிவிப்பு ஒன்று அண்மையில் வெளிவந்தது அதனை இந்து முன்னணி அமைப்பின் செயலாளர் - ஊ. சுப்பிரமணியம் வெளியிட்டிருந்தார். அதில் தமிழகம் குஜராத்தாக மாறும் எனக் குறிப்பிட்டிருந்தார்.

இந்த அறிவிப்பு அவர்கள் விடுக்கும் வெற்றி அறிக்கை அல்ல என்பதை, அரசும் நம் நாட்டு நலனில் அக்கறை உள்ளவர்களும் நினைவில் கொள்ள வேண்டும். ஆனால் அரசு அதைக் கண்டு கொள்வதாக தெரியவில்லை. இது போன்ற அறிக்கைகளுக்காக இவர்கள் மீது வழக்குத் தொடரலாம், கைது செய்யலாம். ஆனால் அவர்களைத்தான் செல்லப்பிள்ளைகளாக அல்லவா நடத்திக் கொண்டிருக்கின்றது



அரசு!

அதனால் அரசுக்கு, இது போன்ற அறிக்கைகளின் பயங்கர விளைவுகளை நாம் எடுத்துச் சொல்லியாகவேண்டும்.

டீஸ்டாவின் அனுபவமும் இந்து முன்னணியின் குஜராத் அறிக்கையும்

டீஸ்டா அன்று சொன்ன உண்மைகள்

1. தமிழகத்தில் 24 x 7 என்ற அளவில் சிறுபான்மையினருக்கு எதிரான வெறுப்புப் பிரச்சாரம் நடந்து கொண்டிருக்கின்றது.

2. இதற்காக எல்லா இந்து பண்டிகைகளும் பயன்படுத்தப்படுகின்றன.

3. நமது தேசிய விழாக்களைப் பற்றி இந்துத்துவவாதிகளுக்குக் கவலை இல்லை அவர்கள் தங்களுக்கென பல விழாக்களை பொறுக்கி எடுத்து வைத்துள்ளனர்.

4. இந்த விழாக்கள் ஆண்டின் 12 மாதங்களிலும் எல்லா வாரங்களிலும் இடம்பெறும் அளவில் தேர்வு செய்யப்பட்டுள்ளன அனைத்திலும் வகுப்புவெறி ஊட்டப்படுகின்றது

5. குழந்தைகள், இளைஞர்கள், மாணவர்கள், பெரியவர்கள், முதியவர்கள், பெண்கள், விதவைகள், மாணவியர்கள், என அனைத்துத் தரப்பாரையும் தழுவிவைய இந்த விழாக்கள்

6. இந்த விழாக்களில் சிறப்பு பூஜைகள், சிறப்பான வெறுப்புப் பிரச்சாரங்கள் நடத்தப்படுகின்றன.

7. இவர்கள், அனைவருக்கும் எல்லாவிதமான உடற்பயிற்சிகளும், ஆயுத பயிற்சிகளும் வழங்கப்படுகின்றன. நமது நக்கீரன் பத்திரிகை பெண்களுக்குத் துப்பாக்கிப் பயிற்சி வழங்கப்படுவதை படம் போட்டுக்காட்டியது ரசிகர்களுக்கு நினைவிருக்கலாம்.

8. அதேபோல் வீடுகளில் அன்றாடம் பயன்படுத்தப்படும் பொருள்களை (எடுத்துக்காட்டாக கேஸ் சிலிண்டர் போன்றவற்றை) எப்படி வீடுகளையே தகர்க்கும் பயங்கர ஆயுதங்களாக்கிப் பயன்படுத்துவது என்பது குறித்த பயிற்சிகளும் வழங்கப்படுகின்றன.

9. இந்தப் பயிற்சிகள், ஆண்களைப் போல் பெண்களுக்கும் வழங்கப்படுகின்றன.

10. இந்தப் பயங்கரவாத பயிற்சிகளுக்கிடையே இன்னொரு நுணுக்கமும் பயிற்றுவிக்கப்படுகின்றது. அது கொலைகளைச் செய்யும் போதே எப்படி தடயங்களை அழித்து விடுவது என்பதே! இதற்கு டீஸ்டா செட்டல்வாட் அவர்கள் பயன்படுத்தும் ஆங்கில சொல் Evidence Destruction is inbuilt in the system of Murder அதாவது கொலை செய்யும் முறையிலேயே தடயங்களை அழித்துவிடுவது - இப்படி கூர்மையான குரூரமான பயிற்சிகளெல்லாம் வழங்கப்படுகின்றன. இதில் கொலை செய்வதை நெருப்பிட்டுக் கொளுத்திடுவது, கூட்டுக் கொலைகள் நடக்கும் மொத்த இடத்தையும் எரித்து விடுவது என்பவை அடங்கும். இதில் பல எடுத்துக்காட்டுகளை குஜராத் கலவரத்தில் காணலாம். இந்த முறையை இவர்கள் இந்தியா முழுவதும் செயல்படுத்திவருகின்றார்கள்.

இவற்றையெல்லாம் டீஸ்டா செட்டல்வாட் அவர்கள் சிறந்த தொருகளை ஆய்வின் மூலம் நாட்டு மக்களின் பார்வைக்கும் குறிப்பாகத் தமிழக மக்களின் பார்வைக்கும் கொண்டு வந்தார்கள் இந்த ஏற்பாடுகள் தந்துள்ள மறதியில் தான் இது போன்ற அறிக்கைகள் - அதாவது தமிழகத்தைக் குஜராத் ஆக்குவோம்

என்பன போன்ற அறிக்கைகள், வந்து கொண்டிருக்கின்றன.

இந்த மிரட்டல்களை அறிக்கைகளை தமிழக அரசும் நிறுவாகத்துறையும் உரிய கவனத்துடன் எடுத்துக் கொள்ளும், என எதிர்பார்க்கின்றோம்

அன்றைக்கு கோட்டை விட்ட எச்சரிக்கைகள்

குஜராத் கலவரங்களுக்கு முன்பு டீஸ்பா செட்டல்வாட் அவர்கள், குஜராத் தில் சங்கப்பரிவாரத்தினர், என்னென்ன வெறுப்புப் பிரச்சாரங்களைச் செய்து கொண்டிருக்கின்றார்கள் என்பதை 1998 இலேயே வெளியிட்டார் அதுவும் ஒரு கள ஆய்வுதான். அதையும் தன்னுடைய பத்திரைகையிலேயே டீஸ்டா செட்டல்வாட் அவர்கள் ஆய்வை வெளியிட்டதோடு அரசை எச்சரிக்கவும் செய்தார்கள்.

அதாவது குஜராத் இனப்படுகொலைகள் நடப்பதற்கு 4 ஆண்டுகளுக்கு முன்னரே அதைப்பற்றித் தான் மேற்கொண்ட கள ஆய்வுகளில் வழி அதனைத் தெளிவுபடுத்தினார்.

மத்திய மாநில அரசுகள் இனப் கொலை ஒன்று நடப்பதற்கு முன்னால், அதனைத் தடுப்பதற்கு ஆவன செய்திட வேண்டும் எனக்கூறினார்.

ஆனால் மத்திய மாநில அரசுகள் அதனை கண்டு கொள்ளவில்லை.

1999 இல், தான் மேற்கொண்ட ஆய்வுகள் அதன் விளைவுகள் ஆகியவற்றைப் பற்றிய மீளாய்வு ஒன்றை வெளியிட்டார். அதில், தான் போதுமான அளவுக்கு மத்திய மாநில அரசுகளை எச்சரித்து விட்டதாகவும் அவை அந்த எச்சரிக்கைகளைக் கண்டு கொள்ளவில்லை என்பதையும் மிகுந்த கவலையோடு தெரிவித்தார். அதே நேரத்தில் சங்கப்பரிவாரங்கள் சற்றும் வேகம் குன்றாமல் தங்கள் ஆயத்தங்களைச் செய்து கொண்டிருக்கின்றன. உண்மையைச் சொன்னால் அவர்கள் தங்கள் தயாரிப்புகளைக் கூர்மையாக்கிக் கொண்டிருக்கின்றன. எந்த நேரமும் அவர்கள் ஒர் இனப்படுகொலையை நடத்திடத் தயாராக இருக்கின்றார்கள் என்பதையும் குறிப்பிட்டார்.

இவற்றையெல்லாம் தான் நடத்திவரும் Communalism Combat என்ற பத்திரிகையின் வழி தெளிவுபடுத்தி வந்தார்.

அதில் அரசின் மெத்தனப் போக்கைக் கண்டித்துமிருந்தார்.

ஆனால் சங்கப்பரிவாரத்தினர் முஸ்லிம்களை, இனப்படு கொலை செய்வதை முழுமையாக நிறைவேற்றிடும் வரையாரும் கண்டு கொள்ளவில்லை அரசுகளின் நிலையைக் கண்டு டீஸ்டா இன்றும் தான் தனித்து நின்று நீதிக்கான போரை நடத்திக் கொண்டிருக்கின்றார் இந்தப் பெரும் போரின் ஒவ்வொரு கட்டத்தையும் - வைகறை வெளிச்சம் வாசகர்களுக்கு நாம் தவறாமல் தந்து கொண்டிருக்கின்றோம்.

இந்தப் பின்னணியை வைத்துப்பார்த்திடும் போது டீஸ்டாவின் 2004 - கட்டுரை - அவர் தந்த கள ஆய்வு - இப்போது இந்து முன்னணியினரின் மிரட்டல் இவையெல்லாம் ஒரு பெரும் ஆபத்தை முன்னறிவிக்கின்றன.

அரசும் - நிறுவாக இயந்திரமும் இதனை உரிய நேரத்தில் கவனத்தில் கொண்டு சங்கப்பரிவாரத்தின் குறிப்பாக இந்து முன்னணியினரின் கைகளைப் பிடிக்கும் அவர்கள் மேற்கொண்டு வரும் வெறுப்பும் பிரச்சாரத்திற்கு முற்றுப்புள்ளி வைக்கும் என எதிர்பார்போம். தமிழகம் பாசிசத்தின் கையில் போகாமல் பார்த்துக் கொள்ளும் என நம்புவோம்.

இந்த பேராபத்தை தடுக்கும் வரை அரசையும், அரசு இயந்திரத்தை இயக்குவோரையும் இது குறித்து நினைவுறுத்திக் கொண்டிருக்க வேண்டியது, இந்தியாவின் ஒருமைப்பாட்டின் மேல் நம்பிக்கைக் கொண்டுள்ள ஒவ்வொரு குடிமகனும் அவசியம் நிறைவேற்ற வேண்டிய அவசரக் கடமை

-டீஸ்டா செட்டல்வாட்டின் கள ஆய்வை 2004 இலேயே, பல சட்டமன்ற உறுப்பினர்களுக்கும், நாடாளுமன்ற உறுப்பிகளுக்கும் - நேரில் தந்தோம் என்பது குறிப்பிடத்தக்கது.

-MGM

செல்வம், செல்வாக்கு, பதவி மோகம்

ஒருவனிடம் இருக்கும் உலக ஆசை வளர்ந்து செல்வம், பதவி, அந்தஸ்து, செல்வாக்கு ஆகியவற்றை அடைந்திடத் தூண்டும். பிறகு அது பேராசையாக மாறும்.

எனவே அவற்றை அடைவதற்கு தன் மதிப்பை. அந்தஸ்தை, கண்ணியத்தை விட்டுக்கீழே இறங்கி விடுவான்.

இதில் அவனுடைய இறை நம்பிக்கையும் மார்க்கப் பற்றும் கூட பறிபோகும். எனவே தான் நபி (ஸல்) அவர்கள் கூறினார்கள்,

“ஆட்டு மந்தைக்குள் சென்ற பசியுள்ள இரண்டு ஓநாய்கள் (அவற்றைத் தின்று தீர்த்து) அழிப்பதைவிட மோசமாக ஒருவனின் மார்க்கத்தை அழித்துவிடும் அவனிடமுள்ள பதவி மோகமும் செல்வத்தின் மீதுள்ள மோகமும்” (அறிவிப்பாளர்: அபிபின் மாலிக் (ரழி) நூல்: அஹ்மது, திர்மதி)

மனிதனிடம் பேராசை அளவோடு இருக்கலாம். இதுவே வரம்பு கடந்து போனால் அது பேரழிவை ஏற்படுத்திவிடும்.

பொருள் மோகம், பதவி மோகம் ஆகிய இவ்விரண்டும் குழப்பம் செய்தல், எல்லோரையும் விட மேலோங்கி இருத்தல் ஆகிய இரு ஆபத்துக்குரிய எண்ணங்களைத் தூண்டிவிடும்.

(அதாவது, சமூகத்தில் குழப்பத்தை ஏற்படுத்தியாவது பதவியைப் பிடிக்க வேண்டும். செல்வம் ஈட்ட வேண்டும். ஈட்டிய பதவியையும் செல்வத்தையும் தக்க வைத்துக் கொண்டிருக்க வேண்டும். இந்த மேனிலையும் உயர்வும் நம்மை விட்டுப் போய் விடக் கூடாது அதற்காக எப்படிப்பட்ட குழப்பத்தையும் ஏற்படுத்தலாம் என்ற எண்ணம் ஏற்பட்டுவிடும்)

இப்படிப்பட்டவர்களுக்கு மறுமையில் நல்வாழ்வு கிடைக்காது என்று குர்ஆன் எச்சரிக்கிறது.

“இந்தப் பூமியில் குழப்பம் செய்வதையும் ஆதிக்கம் செலுத்துவதையும், விரும்பாதவர்களுக்கே நாம் மறுமையின்

இல்லத்தை உரித்தாக்குவோம் (28:83)

பிரபலமாக இருப்பதென்பது ஒரு சுகம். அதை தன் முதுகில் தூக்கி வைத்துக் கொள்கின்றனர் சிலர். பதவிகளை அடைந்திடப் பெரும்பாடுபடுகின்றனர். அதற்காக நாய்ச்சண்டை, பேடுகின்றனர் இதுவெல்லாம் அவர்களின் மனங்களில் உலக ஆசை மண்டிக்கிடக்கிறது என்பதற்கான சான்றுகள்.

இதோ தம் சமுதாயத்துக்கு நபி (ஸல்) விடுக்கும் எச்சரிக்கையைப் பாருங்கள்.

“நிச்சயமாக இனி நீங்கள் பதவியை விரும்புவிர்கள். நிச்சயமாக அது மறுமை நாளில் இழப்பாகவும் கவலையாகவும்தான் இருக்கப் போகிறது. பாலூட்டுபவள் நல்லவளாகவும் பால் குடி மறக்கச் செய்பவள் தீயவளாகவும் இருப்பாள் என்று நபி (ஸல்) கூறினான் (அறிவிப்பாளர்: அபு ஹுரைரா (ரழி) நூல்: புஹாரீ, நஸயீ)

அதாவது பதவியை அனுபவிக்கும் போது கிடைக்கும் பலம் சுகம் தரும். பதவியை விட்டு விலகும் போது பதவியிலிருந்து மரணமடைந்தாலோ அல்லது பதவி நீக்கம் செய்யப்பட்டாலோ சிரமமாகவே இருக்கும்.

குழந்தைக்குப் பாலூட்டும் தாய் நல்லவளாகவே தெரிவாள் பால் குடியை நிறுத்தும் போது அவள் குழந்தைக்குக் கெட்டவளாகத் தெரிவாள். ஆனால் உண்மையில் யார் கெட்டவள்? யார் நல்லவள்?

பதவியும் அப்படித்தான் அதைப் பிடிப்பவர்களுக்கு அது உடனடி

“அல்லாஹ்வின் அருளைப்பற்றி (அது கிடைக்காதோ என) விரக்தி அடையாதீர்கள் ஏனெனில் இறைவனை மறுக்கும் கூட்டத்தினரைத் தவிர வேறெவரும் அல்லாஹ்வின் அருள் பற்றி விரக்தி அடையமாட்டார்கள்

பலன்களையும் சுகங்களையும் தரும், பிறகு வெகு சீக்கரத்தில் பதவி பறி போய்விடும். மறுமையில் இழப்பும் கவலையும் மிஞ்சும்.

எனவே இழப்பை தன் பின்னாலே கூட்டிக் கொண்டு வரும் ஒரு சுகத்தை அடைய அறிவாளிகள் பேராசைப்பட மாட்டார்கள்.

ஆக மறுமையில் பேரிழப்பையும் பெருங் கவலையையும் தரக்கூடிய உலக மோகம், பதவி பித்து ஆகியன உள்ளத்தால் செய்யும் பெரும்பாவமே

விரக்தி:

விரக்தி உள்ளத்தில் தோன்றும் பெரும்பாவங்களில் ஒன்று.

இறைத்தூதர் யாகூப் நபி கூறியதை அல்லாஹ் தன் திருமறையில் எடுத்துரைக்கிறான்.

“அல்லாஹ்வின் அருளைப்பற்றி (அது கிடைக்காதோ என) விரக்தி அடையாதீர்கள் ஏனெனில் இறைவனை மறுக்கும் கூட்டத்தினரைத் தவிர வேறெவரும் அல்லாஹ்வின் அருள் பற்றி விரக்தி அடையமாட்டார்கள்” (12:87)

தன் அன்பர் இப்றாஹீம் (அலை) கூறியதாக அல்லாஹ் எடுத்துரைக்கிறான்.

“வழி கெட்டவர்களைத் தவிர வேறெவரும் அல்லாஹ்வின் அருளைப்பற்றி விரக்தி அடையமாட்டார்கள்” (15:56)

(மனிதனை விரக்தி அடையவைத்து அதன் மூலம் அவனை அல்லாஹ்விடமிருந்து விலக்க தற்கொலை போன்ற பேரிழப்பைத்தரும் முடிவுகளுக்கு வரவைத்து விடுவான் ஷைத்தான். இதன்மூலம் வழிகேடனாகவும் இறை மறுப்பாளனாகவும் ஆக்கி, விடுகின்றான்.)

மேலும் நாம் என்ன பாவங்கள் செய்தாலும் அல்லாஹ் ஒன்றும் தண்டித்துவிடமாட்டான் என்ற நினைப்பு (அந்தப் பாவங்களை விடவும்) பெரிய பாவம், முஸ்லிம் சமுதாயத்தில் அசிங்கம், அவருவருப்பு பரவ வேண்டும் என்று நினைப்பதும் விரும்புவதும் (அசிங்கத்தைப் பரப்பு வதை விட) பயங்கரமான குற்றம். இதோ அல்லாஹ் கூறுகிறான்.

“அல்லாஹ்வின் சூழ்ச்சி பற்றி அவர்கள் பயமற்று போய் விட்டார்களா? இழப்புக்குரிய கூட்டத்தினரை தவிர வேறெவரும் அல்லாஹ் சூழ்ச்சி பற்றி

“வழி கெட்டவர்களைத் தவிர வேறெவரும் அல்லாஹ்வின் அருளைப் பற்றி விரக்தி அடைய மாட்டார்கள்” (15:56)

பயமற்று இருக்கமாட்டார்கள்” (7:99)

“இறை நம்பிக்கை கொண்டவர்களிடத்தில் மானக் கேடான (அசிங்கமான) செயல் பரவ வேண்டுமென்று விரும்புகின்றவர்களுக்கு இம்மையிலும் மறுமையிலும் துன்புறுத்தும் வேதனையுண்டு (24:19)

மேலே நாம் குறிப்பிட்டவையெல்லாம் மனிதனை வீழ்த்தி அழிவில் தள்ளிவிடுகின்ற பெரும்பாவங்களுள் சில.

இவை உள்ளத்தில் ஏற்படுபவை என்பதை கவனியுங்கள். பெரும்பாலானவர்கள் உறுப்புக்கள் செய்யும் செயல்களையே பார்க்கின்றனர். நற்செயல்கள் தீய செயல்கள் என்று பார்க்கின்றனர் அவ்வளவே.

உள்ளங்களில் ஏற்படும் இந்தப் பாவங்களைக் கண்டு கொள்வதில்லை இவற்றைத் தான் பேரறிஞர் இமாம் கஸ்ஸாலி (ரஹ்) அவர்கள் “பேரழிவை ஏற்படுத்துபவை” என்று பெயரிட்டுக் கூறுகிறார்கள்

ஆனால் இந்த சன் மார்க்கத்தின் காவலர்களோ இதன் பிரச்சாரங்களோ இதைக் கண்டு கொள்வதே யில்லை இவற்றுக்கு எதிராக போதிய அளவு பிரச்சாரம் செய்வதில்லை. நமது அறிவையும் உள்ளங்களையும் இதை நோக்கித்திருப்புவதில்லை.

தம்முடைய நல்லொழுக்க முகாம், பயிற்சிப்பட்டறை இவற்றின் வழியாக இந்த பெரு பாவங்களை மார்க்கம் எவ்வளவு கடுமையாக எச்சரிக்கிறதோ அவற்றையெல்லாம் மக்களிடம் கொண்டு போய்சேர்ப்பதில்லை.

பேரறிஞர் இமாம் கஸ்ஸாலி (ரஹ்) அவர்கள் தமது மிகப்பெரும் நூலான “இஹ்யா உலாமித்தீன்” என்ற நூலின் மூன்றாம் பாகத்தில் இப்பாவங்களை விரிவாகப் பேசுகிறார். பேராசிரியர். இல்யாஸ் ரியாஜி-

காரீம் அப்துல் ஜப்பார் - நான் ஏன் இஸ்லாத்தை ஏற்றேன்?

நம் மில் ஒவ்வொருவரும் வாழ்க்கையில் சில நேரங்களில் அவமானங்களை சந்திக்க நேரிடுகிறது. நிறம், இனம், மொழி இவற்றின் பெயரால் சில



குறிப்பிட்ட சமூகங்கள் கூட அவமானங்களுக்கும் அல்லல்களுக்கும் ஆட்படுகின்றன. இவை சிலரை சிந்திக்க தூண்டுகிறது. சில சமூகங்களை போராடத் தூண்டுகிறது. பின்னர் தாங்கள் ஏன் அவ்வாறு நடத்தப்படுகின்றோம் என வரலாறுகளை புரட்டிப் பார்க்கின்றனர். உண்மை நிலையை தெரிந்து கொண்ட பின் அதற்கு முற்றுப்புள்ளி வைக்கவும், தொடர்ந்து போராட்டமும் வாழ்க்கையில்

சில முக்கிய முடிவுகளை எடுக்கின்றனர். அந்த முடிவுகளை பொறுத்தே அவர்களின் பிற்பாதிவாழ்க்கை அமைகிறது.

மனிதனின் நிறத்தை அடிப்படையாகக் கொண்டு வெள்ளை அமெரிக்கா கருப்பினத்தவர்களை அடிமையாக நடத்திற்று. இந்த அடிமைத்தனத்திற்கு எதிராகவும், சமூக நீதிக்காக போராடவும் வெகுண்டெழுந்தான் ஒரு மாவீரன். அவர் தான் மால்கம் இவருடைய வீரமிகு செயல்பாடுகளால் பல கருப்பினத்தவர்கள் தங்கள் மேல் திணிக்கப்பட்டிருந்த அடிமைத்தளையை உடைத்தெறிந்து விட்டு இஸ்லாத்தில் இணைந்த அடுத்த நொடியே சமத்துவத்தை உணர்ந்தனர்.

அவர்களும் அதற்கு சாட்சிகளாக மாறினர்.

விளையாட்டு துறையில் புகழ் பெற்று விளங்கிய இரண்டு ஜாம்பவான்கள் இஸ்லாத்தை ஏற்றிட இந்த மாவீரனின் அயராத உழைப்பும் ஒரு காரணம். (அல்லாஹ்வே நேர்வழியை காட்டுகின்றான்) இந்த இரண்டு ஜாம்பவான்களில் ஒருவர் முஹம்மது அலீ. குத்து சண்டை வீரர். இவரைப் பற்றி நமக்கு இப்பொழுது நன்றாகவே தெரியும். மற்றொருவரே காரீம் அப்துல் ஜப்பார். கூடைப் பந்தாட்ட வீரர். தேசிய கூடைப்பந்தாட்ட கழகத்தின் (National Basketball Association) சாம்பியன் பட்டத்தை ஆறு முறை வென்றவர். மிகவும் மதிப்பு வாய்ந்த வீரர் (Most Valuable player) என்ற பட்டத்தையும் ஆறு முறை தட்டி சென்றவர். 38,387 புள்ளிகளை பெற்று NBH - வில் எப்பொழுதுமே முன்னணியில் நின்றவர், இவரைப் போன்று இதுவரையாரும்

ஷாட்களை (Shot) அடித்ததில்லை. அதிகமான புள்ளிகளை பெற்றதும் இல்லை. இவர் ஒரு எழுத்தாளரும், வரலாற்றாசிரியரும் ஆவார். உலக அளவில் கூடைப்பந்தாட்டத்தின் தூதராகவும் செயல்பட்டுள்ளார்.

முஹம்மது அலீயும் இவரும் ஒருவருக்கொருவர் அறிமுகமாகி தங்கள் நட்பை தொடர்ந்துள்ளனர். வியட்நாம் போரில் அனைவரும் கலந்து கொள்ள வேண்டும் என்ற வரைவுக்கு எதிராக அனைவரும் போராட வேண்டும் என்ற ஓர் ஆலோசனை கூட்டத்தில் முஹம்மது அலீயின் அழைப்பின் பேரில் கரீம் அப்துல் ஜப்பாரும் கலந்து கொண்டுள்ளார். இனி நான் ஏன் இஸ்லாத்தை ஏற்றேன்? என்பதை அவர் கூறுவதையே கேட்போம்.

நான் ஏன் இஸ்லாத்தை ஏற்றேன்?

லிவ் அல்கிண்டராக (Lew Alcindor) பிறந்த நான் இப்பொழுது கரீம் அப்துல் ஜப்பார். பிரபலங்கள் அடையாளத்திற்காக பெயரை மாற்றிக் கொள்வதைப் போன்று நான் என் பெயரை மாற்றிக் கொள்ளவில்லை. இந்த மாற்றம் - இதயம், மனம் மற்றும் ஆன்மா இவை அனைத்திலும் ஏற்பட்ட மாற்றம். வெள்ளை அமெரிக்கா என்னிடம் இருந்து எதை எதிர்பார்க்குமோ அந்த மங்கல் நிறத்தில் ஒரு லிவ் அல்கிண்டராக தான் நான் வாழ்ந்து கொண்டிருந்தேன். இப்பொழுது, என்னுடைய ஆப்பிரிக்கா வரலாறு, கலாச்சாரம் மற்றும் நம்பிக்கைகளின் பிரதிபலிப்பாக அப்துல் ஜப்பாராக மாறியுள்ளேன்.

ஒரு மதத்தில் இருந்து மற்றொரு மதத்திற்கு மாறுவது என்பது ஒவ்வொருவருடைய உள்மனதில் நடக்கும் ஒரு தீவிரமான ஆய்வு. ஆனால் நீங்கள் பிரபலமானவராக இருந்தால் அது மக்கள் அனைவருடைய விவாதமாக மாறும். 40 வருடத்திற்கு முன் நான் முஸ்லிமாக மாறினேன். இன்றுவரை இந்த முடிவை சரி என்றேவாதாடுகிறேன்.

கலிபோர்னியா யுனிவர்சிட்டிக்கு

நான் படிக்க சென்ற போது தான் இஸ்லாம் எனக்கு அறிமுகமானது. ஒரு கூடை பந்தாட்ட வீரனாக தேசிய அளவில் நான் புகழ் பெற்றிருந்த போதிலும், என்னுடைய தனிப்பட்ட வாழ்க்கையை இரகசியமாகவே வைத்துக் கொள்ள முயற்சி செய்தேன். நான் தேடி வைத்திருந்த புகழ் எனக்கு பதட்டத்தையும் சங்கடத்தையும் ஏற்படுத்தியது. நான் இளமையாகத் தான் இருந்தேன். எனினும் மக்கள் கூடும் இடங்களில் நான் ஏன் ஒரு வித கூச்சத்தை உணர்கிறேன் என்று என்னால் புரிந்து கொள்ள இயலவில்லை.

அடுத்த சில வருடங்களில் நான் இதை புரிந்து கொண்டேன். என்னுடைய தயக்கத்திற்கு என்ன காரணம் என்பதை நான் உணர்ந்தேன். பொது ஜனங்கள் என்னை எவ்வாறு நினைத்து கொண்டாடுகிறார்கள் என்று அப்படியொருவனாக நான் இருக்கவில்லை.

இளைஞனாக இருக்கும்பொழுது எல்லோரிடமும் காணப்படும் ஒருவிதமான மன இறுக்கம் என்னிடமும் இருந்தது. அவ்வேளையில் தான் நான் நாட்டின் சிறந்த கூடைப்பந்தாட்ட அணியில் என்னுடைய படிப்பை ஒரு புறம் தொடர்ந்து கொண்டே விளையாடி கொண்டிருந்தேன்.

இந்த 1966, 1967 காலகட்டத்தில் தான் கருஞ்சிறுத்தைகள் கட்சி உருவாக்கப்பட்டது. ஆப்ரிக்கா அமெரிக்காவின் முதல் உச்ச நீதிமன்ற நீதிபதியாக நியமிக்கப்பட்ட ஜேம்ஸ் மேரிட்த் என்பவர் ஒரு பேரணியை நடத்திக் கொண்டிருக்கும் பொழுது தாக்கப்பட்டார். இதை தொடர்ந்து நடந்த இனக் கலவரத்தில் 43 பேர் கொல்லப்பட்டனர். 1189 பேர் காயமுற்றனர். 2000 - க்கும் அதிகமான கட்டிடங்கள் சேதப்படுத்தப்பட்டன.

எல்லோரும் என்னை எப்படி நினைத்து மகிழ்ச்சி அடைந்து கொள்கிறார்களோ அப்படி ஒருவனாக நான் இல்லை என்பதை நான் உணர்ந்து கொண்டேன், அவர்கள் எப்படி நான் இருக்க வேண்டும் என்று விரும்புகிறார்கள் என்றால் இன சமத்துவம் பேணப்படுகிறது

என்பதற்கு நான் ஒரு சிறந்த உதாரணமாக இருக்க வேண்டும். இனம், மதம், பொருளாதார நிலை என எந்த நிலையில் ஒருவர் மாறுபட்டிருந்தாலும் அவரால் அமெரிக்காவின் கனவை நிறைவேற்றிட இயலும் என்பதற்கு என்னை போன்ற பிரபலங்கள் ஒரு உதாரணம் என அவர்கள் நினைத்தனர். அவர்களை பொறுத்தவரை இனவாதம் என்பது ஒரு கற்பனை என்பதற்கு நான் ஒருவாழும் எடுத்துக்காட்டு.

எனக்கு நன்றாக தெரியும். தடகன போட்டிகளில் நான் தேர்வானதற்கு 7 அடி 2 அங்குல உயரமே காரணம் அல்லாமல் ஆடுகளத்தில் சமவாய்ப்பு கொடுக்கப்பட வேண்டும் என்பதனால் அல்ல. அதிகாரத்தில் இருப்பவர்களை தயவு செய்து தான் வாழ வேண்டும் என்ற அடிப்படையிலேயே நான் வளர்க்கப்பட்டேன். இந்த நிலையையும் நான் எதிர்த்து கொண்டிருந்தேன்.


என்னுடைய தந்தை விதிகளை கடைபிடித்து வாழும் ஒரு காவல் துறை அதிகாரி. நான் சேர்ந்த கத்தோலிக் பள்ளிக் கூடத்திலும் மத போதகர்களும் சந்நியாசிகளும் அதிகமான விதிகளை கடைபிடித்தனர். கூடை பந்தாட்டத்தின் பயிற்சியாளரும் அப்படித்தான். கிளர்ச்சி என்ற பேச்சுக்கே இடமில்லை.

நான் அதிருப்தியுடன் தான் வாழ்ந்தேன். 1960-இல் நான் அவ்வளவாக கருப்பின தலைவர்களை பற்றி அறிந்திருக்கவில்லை. மார்ட்டின் லூதர் கிங் ஜூனியரின் துணிச்சலையும் அவர் மக்களை உத்வேகப்படுத்துவதையும் பார்த்து வியப்படைந்தேன். அவருடைய செயல்பாடுகள் மட்டும் இல்லையென்றால் கறுப்பினத்தவர்கள் மட்டமானவர்கள் என்ற மனநிலையே வெள்ளை இனத்தவர்களிடம் குடி கொண்டிருக்கும் ஒடுக்கப்பட்ட கறுப்பினத்தவர்கள் தங்கள் உரிமையை பெற்றுக்கொள்ள தங்களின் உதவி தேவை என்ற வெள்ளை இனத்தவர்கள் நினைத்தனர்.

மேலும் வெள்ளை இனத்தவர்களின் வீடுகள், வேலைவாய்ப்புகள் அவர்களின்

மக்கள் இவற்றை தட்டி பறித்து தொல்லைகளை உருவாக்குபவர்கள் தான் கறுப்பினத்தவர்கள் என்றே அவர்கள் நினைத்தனர்.

கறுப்பினத்தவர்களில் நல்லவர்கள் யாரெனில் தங்களுடைய வியாபாரத்தில் அல்லது தாங்கள் ஈடுபடும் விளையாட்டுகளில் கவனம் செலுத்தி மகிழ்ச்சியாக பொழுதை கழிப்பவர்கள். தங்களுக்கு நல்லது நடக்க வேண்டும் என்பதற்காக மற்றவர்களிடம் நன்றியுடைய மையோடு நடந்து கொள்பவர்கள் என்றே அவர்கள் நினைத்தனர். இந்தக் கருத்தில் உண்மையில்லை என்று எனக்கு தெரியும். இது எதை உணர்த்துகிறது என்று என்னால்



புரிந்து கொள்ள முடியவில்லை.

“மால்கம் X-இன் சுயசரிதை” யை படித்தேன். அது என்னை விழிப்படைய செய்தது. சிறைவாசத்தை அனுபவிப்பதற்கு முன்பே அரசாங்கமும் சமூகமும்

செயல்படுத்திய இனவாதம் எனும் சிறையில் வெகு நாட்களாகவே பாதிக்கப்பட்டிருந்தார் மால்கம் X என்பதை நான் புரிந்து கொண்டேன். அவர் செய்த முதல் காரியம் தன்னுடைய பெற்றோர்களால் கற்றுத் தரப்பட்ட பாபிதிஸ்தி (Baptist) மதத்தை அவர் ஒதுக்கி தள்ளினார். அடுத்து இஸ்லாத்தை படிக்கலானார். அவரை பொறுத்தவரை கருப்பர்களை அடிமைப் படுத்துவதற்கும், சமூகத்தில் பரவிக்கிடந்த இனவாதத்தை ஆதரிப்பதற்கும் அடித்தளமாய் அமைந்தது கிறிஸ்தவம் என்றார். Ku (Klux Klan) குக்ளக்ஸ் க்ளான் எனப்படும் வெள்ளை என மேலாதிக்கத்தை வலியுறுத்தும் குழுவால் அவருடைய குடும்பம் தாக்கப்பட்டது. அவருடைய வீடு தீக்கிரையாக்கப்பட்டது.

ஒரு குற்றவாளியாக இருந்து பின்பு அரசியல் தலைவராக மாறினார் மால்கம் X இந்த மாற்றமே என்னை ஊக்கப்படுத்தியது. என்னுடைய அடையாளத்தை பற்றி ஆழமாக சிந்திக்க தூண்டியது. இஸ்லாமே அவருடைய உண்மையான அடையாளத்தை கண்டு கொள்ள உதவியது. கருப்பினத்தவர்களிடமிருந்தும் வெள்ளை இனத்தவர்களிடமிருந்தும் வெளிப்பட்ட விரோதத்தை எதிர்கொள்ளவதற்கான உறுதியை மட்டும் இஸ்லாம் அவருக்கு வழங்கவில்லை. மேலும் சமூக நீதிக்காக போராடக்கூடிய வலிமையையும் வழங்கியது.

நான் குர் ஆனை படிக்க ஆரம்பித்தேன்.

உறுதியான நம்பிக்கையும் எதிர்ப்புகளும்:

ஆன்மிகத்தில் வெற்றி பெற்றிட நான் எடுத்த இந்த முடிவு என்னை ஒரு தொடர் பயிற்சியில் பிடித்து தள்ளியது. ஆனால் இது ஒரு இலகுவான பயிற்சி அல்ல. தொடர்ச்சியாக தவறுகளை இழைத்துக் கொண்டிருந்தேன். மேற்கொண்ட பாதை ஒரு வேளை இலகுவானதாக இல்லாமல் இருக்கலாம். ஒருவருடைய நம்பிக்கையை எதிர்த்து சவால் விடும் அளவிலும், அந்த


நம்பிக்கையை உரசிப் பார்க்கும் அளவிலும் இந்தப் பாதையில் தடைகளும், தவறான கண்டுபிடிப்புகளும் இருக்கலாம். மால்கம் X கூறியது போன்று “ஒருவன் தன்னைத்தானே முட்டாளாக இருக்க வேண்டும் என்று நினைத்தால் அதற்கான விளைவை அவன் சந்தித்தே ஆக வேண்டும்.

நானும் அந்த விளைவை சந்தித்தேன்.

நான் முன்பே கூறியது போன்று, நான் விதிகளை மதித்து வாழ வேண்டும் என்ற அடிப்படையிலேயே வளர்க்கப்பட்டேன். ஆசிரியர்களும் மத போதகர்களும், பயிற்சியாளர்களும் இந்த விதிகளை என் மேல் திணித்தனர். நான் மற்ற மாணவர்களிடமிருந்தும் வித்தியாசமானவனாக திகழ்ந்தேன். எனவே இஸ்லாத்தை தெரிந்து கொள்ள வேண்டும் என்ற நினைத்த உடனே அதற்கான ஆசிரியரையும் கண்டுபிடித்தேன். அவர் பெயர் ஹம்மாஸ் அப்துல் காலிஸ். ஹம்மாஸ் எனக்கு இஸ்லாத்தை சந்தோஷமான முறையில் விளக்கி சொன்னார். 1971 ஆம் ஆண்டு எனக்கு 24 வயதாகியிருக்கும் பொழுது நான் இஸ்லாத்தை ஏற்றேன். கரீம் அப்துல் ஜப்பாராக மாறினேன். (பொருள். உன்னதமான, ஆற்றல் மிக்கவனின் அடிமை)

என்னுள் எழுந்த கேள்வி:

அமெரிக்கா கலாச்சாரத்திற்கு முற்றிலும் அந்நியமான ஒரு மதத்தை நான் ஏன் தேர்ந்தெடுக்க வேண்டும். மற்ற மக்கள் உச்சரிப்பதற்கு கடினமான ஒரு பெயரை நான் ஏன் வைத்துக் கொள்ள வேண்டும் என்று அடிக்கடி நான் என்னுள் கேட்டுக் கொண்டேன். நான் ஏதோ அமெரிக்காவின் தேசியக் கொடியை கிழித்தது போலவும், சர்ச்சுகளை குண்டு வைத்து தகர்த்தது போலவும் சில ரசிகர்கள் என்னுடைய இந்த மாற்றத்தை தனிப்பட்ட முறையில் எடுத்துக் கொண்டனர். உண்மையை சொன்னால், அமெரிக்கா கலாச்சாரத்திற்கு அந்நியமான ஒரு மதத்தை தான் நான் உதறித் தள்ளினேன். கருப்பு ஆப்பிரிக்கா மக்களின் பாரம்பரிய மதத்தை தான் நான் ஏற்றுக் கொண்டேன்.



(ஆப்பிரிக்காவில் இருந்து கொண்டு வரப்பட்டவர்களில் 15-லிருந்து 30 சதவிகதம் பேர் முஸ்லிம்கள் என்று கணக்கிடப்பட்டுள்ளது.)

1930 -இல் டெட்ராயிடில் (Detroit) நிறுவப்பட்ட அமெரிக்கர்களின் இஸ்லாமிய இயக்கமான நேஷன் ஆஃப் இஸ்லாமில் நான் என்னை இணைத்துக் கொண்டதாக என் ரசிகர்கள் நினைத்துக் கொண்டனர். நேஷன் ஆஃப் இஸ்லாமின் ஒரு தலைவரான மால்கம் X-இனால் நான் மிகவும் கவரப்பட்ட போதிலும் நான் என்னை அந்த இயக்கத்தில் இணைத்து கொள்ளவில்லை. ஏனெனில் அரசியலை விட ஆன்மீகத்திலே நான் கவனம் செலுத்தினேன். நேஷன் ஆஃப் இஸ்லாமை சேர்ந்த மூன்று நபர்கள் மால்கம் X-ஐ படுகொலை செய்வதற்கு முன் அவரும் அந்த இயக்கத்தில் இருந்து வெளியே வந்திருந்தார்.

நான் மதம் மாறியதில் என் பெற்றோருக்கு விருப்பமில்லை. அவர்கள் தீவிர கத்தோலிக்கர்களாக இல்லாத பொழுதும், என்னை கிறிஸ்தவத்தில் நம்பிக்கை கொண்டவனாகவே வளர்த்தனர். நான் வரலாறுகளை படிக்க படிக்க கிறிஸ்துவம் எப்படி என் மக்களை அடிமைப் படுத்தியது என்பதை தெரிந்து கொண்டு மிகுந்த ஏமாற்றமடைந்தேன். அடிமைத்தனம் என்பது பழிப்பிற்குரிய செயல். அது கடவுளை அவமதிப்பது போன்றது மேலும் அது சமூகத்தில் காணப்படும் ஒரு நஞ்சு என 1965 ஆம் ஆண்டு இரண்டாவது வாடிகன்

கவுன்சில் அறிவிப்பு செய்தது. ஆனால் என்னைப் பொறுத்தவரை இது மிகவும் காலதாமதமாக வந்த அறிவிப்பு.

திருத்தலங்கள் தங்களுடைய பலத்தையும் அதிகாரத்தையும் பயன்படுத்தி அடிமைத்தனத்திற்கு முற்றுப்புள்ளி வைப்பதற்கு பதிலாக இது அசல் பாவம் (original Sin - அதாவது ஆதாம் ஏவாள் காலந்தொட்டே

தொடரும் பாவம்) என விளக்கம் தந்தது என்னை மேலும் கோபமுற செய்தது. பூர்வகுடி மக்களை அடிமைப் படுத்துவதையும் அவர்களுடைய நிலங்களை அபகரிப்பதையும் மன்னித்து விட்டன திருத்தந்தையின் ஆணை ஓலைகள் (Papal bulls - உதாரணம் Dum Diversas and Romnus Pontifex)

அடிமைத்தனத்திற்கு எதிரான போராட்டத்தில் அதிகமான கிறிஸ்தவர்கள் தங்கள் வாழ்க்கையையும் குடும்பங்களையும் இழந்துள்ளனர் என்பதை நான் அறிந்தேன். எனினும் அதே சமயத்தில் புனிதமான நம்பிக்கைகளுக்கு மாற்றமாக நடத்தப்படும் மூர்க்கத்தனமான செயல்களை பார்த்து தேவாலயங்கள் தங்கள் கண்களை மூடிக்கொண்டன என்பதையும் நான் அறிந்தேன்.

எனக்கு நான் புதிய பெயரை வைத்துக் கொண்டது என்பது என் குடும்பத்தையும் என் மக்களையும் அடிமைப்படுத்தி கொண்டிருந்த வாழ்வின் அனைத்து விசயங்களையும் நான் புறந்தள்ளிவிட்டதின் அடையாளம். அல்கிந்தர் (Alcindor) என்பது மேற்கு இந்தியாவில் வசிக்கும் பிரஞ்சு பண்ணையாள் (French Planter). இவருக்கு என்னுடைய மூதாதையர்கள் பணிவிடை செய்தனர். தற்போது நைஜீரியாவில் வசிக்கும் யோரூபா மக்களே என் மூதாதையர்கள். என்னுடைய குடும்பத்தை அடிமைப்படுத்தியவரின் பெயரை எனது பெயருடன் சேர்த்து கொள்வதை என்

குடும்பத்திற்கு ஏற்படுத்தும் களங்கமாக கருதினேன். அந்தப் பெயர் அவமானங்களை குறிக்கும்வடு என்ற கருதினேன்.

இஸ்லாத்தின் மேல் நான் கொண்ட பக்தி என்பது அறுதியானது. நான் வேறொரு பெண்ணின் மேல் அன்பு கொண்டிருந்த போதிலும், ஹம்மாஸ் பரிந்துரை செய்த பெண்ணையே நான் மணமுடிக்க சம்மதித்தேன். ஹம்மாஸ் கேட்டுக் கொண்டதாலேயே நான் பயிற்சியாளராகவும் பணி புரிய சம்மதித்தேன். திருமணத்திற்கு பெற்றோர்களை அழைக்க வேண்டாம் என்பது ஹம்மாஸ் எனக்கு கொடுத்த அறிவுரை.

அதையும் நான் செயல்படுத்தினேன். இந்த தவறை சரி செய்ய எனக்கு பத்து வருடங்களுக்கு மேலானது, ஹம்மாஸின் அறிவுரைகளில் சிலவற்றுள் எனக்கு சந்தேகங்கள் இருந்த போதும் அவற்றை நான் என்னுள் எழுந்த ஆன்மீக திருப்திக்காக நியாயப்படுத்தி ஏற்றுக் கொண்டேன். ஆனால் இறுதியாக சுதந்திரமான என் ஆன்மா உயிர் பெற்றெழுந்தது. ஒரு தனி மனிதரிடம் இருந்து மட்டும் பெறப்படும் மார்க்க அறிவில் எனக்கு திருப்தி இல்லாமல் போனது. நானே தனிப்பட்ட ஆராய்ச்சியை தொடங்கினேன்.

குர் ஆனை பற்றிய கல்வியை எனக்கு போதித்ததில் நான் சிலவற்றுள் ஹம்மாசுடன் கருத்து வேறுபாடு கொண்டிருந்தேன் என்பதை நான் புரிந்து கொண்டேன். நாங்கள் இருவரும் பிரிந்தோம். குர் ஆனை படித்து ஆராய வேண்டும், அதற்காக அரபி மொழியை கற்றுக் கொள்ள 1973 -ஆம் ஆண்டு லிபியா மற்றும் சவுதி அரேபியா நோக்கி பயணமானேன். புனித பயணத்தை மேற்கொண்ட பின் எனது நம்பிக்கைகள் தெளிவு பெற்றன. எனது ஈமான் (சமய நம்பிக்கை) புதுப்பிக்கப்பட்டது.

அந்த வருடத்தில் இருந்து இன்று வரை நான் இஸ்லாத்திற்கு மாறிட வேண்டும் என்று எடுத்த முடிவை குறித்து சற்றே

தடுமாற்றமோ வருத்தமோ அடைந்ததில்லை. நான் என்ன விரும்பினேன் என்றால் என்னுடைய இந்த மாற்றங்கள் மிகவும் அந்தரங்கமாக நடந்திருக்க வேண்டும். என்னை தொடர்ந்து வந்த விளம்பரமும் பரபரப்பும் இல்லாமல் இந்த நிகழ்வுகள் நடந்திருக்க வேண்டும் என்றே விரும்பினேன். ஆனால் அந்த நேரத்தில் அடிமை சாசனத்திற்கு எதிராக எனது குரலை குடிசார் உரிமைகள் இயக்கத்தில் பதிவு செய்யது கொண்டிருந்தேன். இதனால் நான் நினைத்தது நடந்திடவில்லை. ஏனெனில் இது அரசியல் பாதைக்கு இட்டு சென்றது.

தங்கள் முன்னோர்கள் பின்பற்றும் மதத்தின் பெயரை கொண்டே அதிகமான மக்கள் பிறந்து வாழ்கின்றனர். அவர்களை பொறுத்தவரை இது பெரும்பாலும் பரம்பரை பரம்பரையாக தொடரும் ஒன்று. மேலும் சவுகரியமான ஒன்றும் கூட. அவர்களுடைய மதத்தில் போதித்து தரக்கூடிய சமய நம்பிக்கைகளின் அடிப்படையில் அவர்களின் நம்பிக்கைகள் அமைவதில்லை. மாறாக, அவர்களின் குடும்பமும், கலாச்சாரமும் எந்த விதத்தில் அந்த சமய நம்பிக்கைகளை ஏற்றுக் கொள்கிறதோ அந்த அடிப்படையிலே அவர்களின் நம்பிக்கை அமைகிறது. மதம் மாறியவர்களை பொறுத்தவரையில் இது இப்படி என்றால் அவர்களின் உறுதியான நம்பிக்கையையும் அவர்களுக்கு எதிராக கிளம்பும் எதிர்ப்புகளையும் கலந்தே அவர்களின் நிலை அமைகிறது.

சமய நம்பிக்கைகளையும் எரணங்களையும் (logic) உள்ளடக்கியதே நமது நம்பிக்கையின் அடிப்படை. நமது குடும்பத்திற்கும், சமூகத்திற்கும் அந்நியமான ஒரு நம்பிக்கையை நாம் ஏற்றுக்கொள்ள வேண்டும் என்றால் நமக்கு தகுந்த காரணங்கள் தேவை. மதமாற்றம் என்பது ஒரு ஆபத்தான வியாபாரம். ஏனெனில் இதனால் நாம் குடும்பங்களையும், நண்பர்களையும் சமூக ஆதரவையும் இழக்க நேரிடும்.


சில ரசிகர்கள் இன்றும் என்னை லிவ் (Lew) என்றே அழைக்கின்றனர். அவர்களை

நான் ஏறெடுத்தும் பார்ப்பதில்லை. அதனால் கோபமுறுகின்றனர். ஆன்மிகத் தேடுதலுக்காக நான் தேர்ந்தெடுத்து கொண்டதை அவர்கள் மதிக்க தவறுவது என்னை அவமதிக்கின்றது என்பதை அவர்கள் புரிந்து கொள்ளவில்லை. இது எப்படி இருக்கிறது என்றால் அவர்களுக்கு தகுந்த மாதிரி மாற்றி அமைக்கப்படும் ஒரு விளையாட்டு காட்டும் பொம்மையாகவே என்னை பார்க்கின்றனர். ஒவ்வொரு மனிதனுக்கும் தனிப்பட்ட வாழ்க்கை உண்டு என்ற எண்ணம் அவர்களிடம் இல்லை.


பிவ் (Pew) ஆராய்ச்சி மையம் நடத்திய பெரும்பான்மை மதங்கள் குறித்த மக்களின் மனோநிலை எப்படி இருக்கின்றது என்ற வாக்கெடுப்பின் படி, மூன்றாவது பெரிய மதமாக இஸ்லாம் இருந்த போதும் அமெரிக்கர்கள்

முஸ்லிம்களின் மேல் குறைந்த மதிப்பையே வைத்துள்ளனர். இது நாத்திகவாதிகளின் மேல் கொண்ட மதிப்பை விட சற்றுக் குறைவு. முஸ்லிம்கள் எனக் கூறிக்கொண்டு சிலர் புரியும் தீவிரவாத தாக்குதல்கள், மனித தன்மையற்ற செயல்களினால் மொத்த உலகமும் நம்மை பார்த்து அச்சம் கொள்வதற்கு ஏதுவாகிறது. உலகத்தில் வாழும் 1.6பில்லியன் முஸ்லிம்களின் அமைதியான வழிமுறையை உண்மையில் தெரிந்து கொள்ளாமல் அவர்கள் மோசமான உதாரணத்தையே எடுக்கின்றனர். மற்றவர்களுக்கு என் மதத்தை பற்றி சொல்லியாக வேண்டும். மாறாக அவர்களை மதம்மாற்றுவதல்ல என்னுடைய பொறுப்பு அவர்களுடன் அமைதியுடன், ஒருவருக்கொருவர் ஆதரவுடனும், மரியாதையை செலுத்தியும் இணைந்து வாழ்வதே என் பொறுப்பு.

வேர்கள் வெளியீடகம்




போலஸ்தீன முஸ்லிம்கள்
அகதிகளான வரலாறு



எஸ்.எம். முஷ்டிஃப்
துணை உதவி அமைச்சர் ஹுஸைன் கர்காய்

கார்கரையை கொலை செய்தது யார்?
தீவிரவாதத்தின் உண்மை முகம்

வேர்கள்



நாடாளுமன்றத் தாக்குதல்
வெளிச்சத்திற்கு வந்த உண்மைகள்

சு. ஹைத் ஹுஸைன்

கற்காலம் - ஒரு வரலாற்றுப் பொய்

அகழ்வாராய்ச்சியின் போது கண்டுபிடிக்கப்பட்ட ஆதாரங்களை பரிணாமவியல் அறிவியலாளர்கள் ஒரு சார்புடனே ஆராய்கிறார்கள். தங்கள் கொள்கைகளை நிரூபணம் செய்ய வேண்டி. சில புதைபடிமங்களை ஆதாரமாக காட்டுகிறார்கள். மற்றவைகளை புறந்தள்ளுகிறார்கள். இதே போக்கையே “வரலாற்றை” விவரிக்கும் போதும் கையாள்கிறார்கள்.

அமெரிக்க மானிடவியல் ஆராய்ச்சியாளர் Melville Herskovits வரலாற்றின் பரிணாமம் “Evolution of history” என்ற ஆராய்ச்சி தொகுப்பு எவ்வாறு தோன்றியது என்றும் அதை எவ்வாறு பரிணாமவாதிகள் விளக்கமளிக்கிறார்கள் என்றும் விவரிக்கின்றார்.

Every exponent of cultural evolution provided an hypothetical blueprint of the progression he conceived as having marked the development of mankind, so that many examples of nonlinear sequences have been recorded. Some of these progressions were restricted to a single aspect of culture.

குகைகளில் காணப்படும் நவீன ஓவியங்கள்

சுமார் 30-40 ஆயிரம் வருடங்களுக்கு முன் ஐரோப்பாலும், ஆரம்ப கால ஆப்பிரிக்காவிலும் வாழ்ந்த குரங்கு மனிதன் திடீரென மாற்றத்தை உணர்ந்தான். இன்று வாழும் மனிதர்களை போன்று சிந்திக்கும் திறமையையும் பொருள்களை உருவாக்கவும் திடீரென்று

ஆரம்பித்தான்.

டார்வின் கூற்றுப்படி, கிட்டத்தட்ட 200,000 வருடங்களாக கற்களை கருவிகளாக பயன்படுத்தும் முறை மாறாமலேயே இருந்துள்ளது. திடீரென இம்முறை மாறிகை வினைத் தொழில் முறை மிக முன்னேற்றத்துடன் வளர்ந்தது. ஆதி மனிதன் திடீரென நாகரீகம் அடைந்து கலைத்திறமையை வளர்த்துக் கொண்டான். குகைகளின் மேல் அசாதாரணமான அழகும், நேர்த்தியும் கொண்ட சிற்பங்களை செதுக்கினான் அல்லது சித்திரங்களை தீட்டினான். மிகவும் அழகான கைவளையங்களையும், மாலையையும் உருவாக்கினான்.

இந்த முன்னேற்றம் அடைய என்ன காரணம்? குரங்கை போன்ற நாகரீக முதிர்ச்சியற்ற மனிதன் எப்படி இத்தகைய கலைத்திறமையை பெற்றான்? ஏன் பெற்றான்?

பரிணாமவியலாளர்களிடமிருந்து இதற்கு பதிலும் இல்லை. இருப்பினும் அவர்கள் தங்கள் அனுமானங்களை முன் வைக்கின்றனர். நவீன மனிதனின் ஆரம்பம் என்ற தன்னுடைய புத்தகத்தில் பரிணாமவியலாளர் Roger Lewin இந்த இக்கட்டான நிலையை இவ்வாறு விவரிக்கிறார். “போதுமான அளவு இல்லாத தொல்லியல் ஆதாரங்கள் சந்தேகத்தை உருவாக்குவதால், இத்தகைய கேள்விகளுக்கு பல விதமான முறைகளில் பதில் சொல்ல வேண்டியுள்ளது.”

மனிதன் உருவான காலந்தொட்டே கலாச்சார புரிந்துணர்வோடு வாழ்ந்திருக்கின்றான் என்றே தொல்லியல் கண்டுபிடிப்புகள் எடுத்துரைக்கின்றன. காலங்கள் மாற மாற இப்புரிந்துணர்வு ஒருவேளை மேன்மையடைகிறது. அல்லது பின்னோக்குதல் அடைகிறது. அல்லது மாற்றங்களுக்கு உட்படுகிறது. இவைகள் பரிணாம மாற்றங்கள் அல்ல. மாறாக கலாச்சார மாற்றங்கள்.

திடீர் மாற்றத்தினால் ஏற்பட்ட வரைபடங்கள் என



பரிணாமவியலாளர்கள் கூறும் வரைபடங்கள் யாவும் எந்த உயிரியில் மாற்றங்களினால் ஏற்பட்டது என்று விளக்கப்படவில்லை. அக்கால மக்கள் வெவ்வேறு விதமான சமூக மாற்றங்களுக்கு உள்ளாகியிருக்கலாம். அவர்களின் கலைத்திறமையும், படைப்புக் கண்ணோட்டமும் மாறியிருக்கலாம். ஆனால் இவைகள் எல்லாம் மனிதன் நாகரீக முதிர்ச்சியற்ற நிலையில் இருந்து நாகரீக நிலையை அடைந்தான் என்பதற்கான சான்றுகள் ஆகிவிட்டன.



நமக்கு முற்சென்றவர்கள் விட்டு சென்றதில் இருந்து எடுக்கப்பட்ட தொல்லியல் கண்டுபிடிப்புகளுக்கும் பரிணாமவியலாளர்கள் உடல் மற்றும் உயிரியல் போன்றவற்றில் கட்டாயம் எஞ்சியிருக்கும் என்று கூறுபவற்றிற்கும் இடையே ஏற்பட்ட முரண்பாடுகள் டார்வின் கொள்கையை மேலும் தவிடுபொடியாக்குகிறது.

காலச்சார மேம்பாடும், உயிரியலில் ஏற்படும் மேம்பாடுகளும் நேர்விகித தொடர்புடையவை என்று பரிணாமவியலாளர்கள் கூறுகிறார்கள். உதாரணமாக மனிதன் தன்னுடைய உணர்வுகளை மிக எளிதான வரைபடங்கள் மூலம் தான் முதலில் வெளிப்படுத்தி ஆக வேண்டும். பின்பு இதில் சிறிது சிறிதாக முன்னேற்றம் கண்டு கலைத்தன்மையோடு வெளிப்படுத்த வேண்டும். எனினும் நமக்கு கிடைத்த வரலாற்றில் எஞ்சிய கலைப்பொருள்கள் இந்த எண்ணத்தை வலுவழிக்க செய்கிறது.

கலையின் முதல் உதாரணமாக கருதப்படும் குகை ஓவியங்கள், சிற்பங்கள் போன்றவை அக்கால மனிதர்கள் உயர்தரமான கலை நயத்தை புரிந்து வைத்திருக்கிறார்கள் என்றே நிரூபணம் செய்கின்றன.

குகைகளை ஆராயும் அறிவியலாளர்கள் இவ்வரைபடங்களை உலக வரலாற்றில் மிக முக்கியமானது என்றும் கலைத்துறை வரலாற்றில் இவை மதிப்பு மிக்கது என்றும் குறிப்பிடுகிறார்கள்.

இந்த ஓவியங்களில் கையாளப்பட்டுள்ள நிறத்தின்மைகளின் வேறுபாடு, மெல்லிய கோடுகளின் பதிப்பு, படைப்பு சிற்பங்கள் எவ்வளவு துல்லியமாக எழுப்பப்பட வேண்டும்

என்ற அளவு மற்றும் சூரியக்கதிர்கள் ஓவியங்களில் பட்டவுடன் வெளிப்படும் அழகியல் முறைகள் போன்ற தன்மைகளை பரிணாமவியலாளர்களால் விளக்கிட முடியாது. ஏனென்றால், இவர்களின் கொள்கைப்படி, இந்த மாதிரியான முன்னேற்றங்கள் பிற்காலத்திலே தான் தோன்ற ஆரம்பித்தன.

பிரான்ஸ், ஸ்பெயின், இத்தாலி, சீனா, இந்தியா, ஆப்பிரிக்கா மற்றும் உலகத்தின் மற்ற பிற பாகங்களில் கண்டெடுக்கப்பட்ட குகை வரைபடங்கள் பண்டைய கால மனிதனின் கலாச்சார முறையைப் பற்றி முக்கியமான தகவல்களை தருகின்றன. இவ்வரைபடங்களில் பயன்படுத்தப்பட்டிருக்கும் வண்ண நுட்பமும், முறையும் ஆராய்ச்சியாளர்களை வியப்படைய செய்கின்றன. எனினும் டார்வின் கொள்கையை பின்பற்றும் அறிவியலாளர்கள் இவற்றை தங்களுடைய பரிணாம கதைகளுக்கு பொருந்துவதற்காக அதற்கேற்றவாறு விளக்கம் கொடுக்கிறார்கள்.

(குரங்கியிலிருந்து) மனிதனாக மாறிய அந்நேரத்தில் அவர்கள் வேட்டையாடிய அல்லது அவர்கள் பயந்த மிருகங்களின் வரைபடங்களை வரைந்தனர். நாகரீக முதிர்ச்சியற்ற நிலையில் குகைகளில் வாழ்ந்த காலங்களில் இதனை செய்தனர் என்று பரிணாமவியலாளர்கள் கூறுகிறார்கள். எனினும் இவ்வரைபடங்களில் உள்ள நுட்பங்கள் அக்கலைஞன் மிகச் சரியான புரிதலை கொண்டுள்ளான் என்பதனையும், மற்றவர்களை ஈர்த்து இழுக்க கூடிய அளவில் ஓவியத்தை தீட்டக்கூடிய பண்பையும் பெற்றுள்ளான் என்பதை காட்டுகின்றன.

அவ்வரைபடங்களில் கையாளப்பட்டுள்ள ஓவிய நுட்ப முறைகள் அதை வரைந்தவர்கள்

நிச்சயமாக நாகரீக முதிர்ச்சியற்ற நிலையில் வாழவில்லை என்பதை காட்டுகின்றன. மேலும் குகைச் சுவர்களின் மேல் காணப்படும் வரைபடங்களை கொண்டு அவர்கள் குகைகளில் வசித்தார்கள் என ஆதாரமாக காட்ட இயலாது. குகைக்கு அருகிலேயே தங்கும் இடங்களை ஏற்படுத்தி கொண்டு, ஓவியங்களை வரைவதற்கு குகைகளை தேர்வு செய்திருக்கலாம். எந்த உணர்வுகள், எண்ணங்கள் குகைகளை தேர்ந்தெடுப்பதற்கு காரணமாகியிருந்தன? எதை வரைய வேண்டும் என்பன போன்ற கேள்விகள் அதை வரைந்த கலைஞனுக்கு மட்டுமே தெரியும்.

இவ்வரைபடங்கள் சம்பந்தமாக ஏகப்பட்ட யுகங்கள் வெளிவந்துள்ளன. இதில் மிகவும் உண்மைக்கு புறம்பான விளக்கம் அவ்வரைபடங்களை வரைந்தவர்கள் நாகரீக முதிர்ச்சியற்ற நிலையில் இருந்தனர் என்பது தான். உண்மையில் பிபிசி இணையதளம் பெப்ரவரி 22, 2000 அன்று குகை ஓவியங்களை பற்றி ஓர் அறிக்கையை வெளியிட்டது.

“நாம் இவை நாகரீக முதிர்ச்சியற்ற மக்களால் வரையப்பட்டது என்று நினைத்து கொண்டிருந்தோம். தென் அமெரிக்காவில் பணிபுரியும் இரு அறிவியலாளர்களின் கருத்துப்படி, பழங்கால ஓவியங்கள் பற்றி நாம் கொண்டிருந்த எண்ணம் தவறானது. மேலும் அவர்களின் இவ்வோவியங்கள் ஒரு நாகரீக சமுதாயத்தின் சான்றுகள் என அவர்கள் நம்புகின்றனர்”

தற்போது காணப்படும் கலை வேலைப்பாடுகள் இதே கோணத்தில் ஆயிரம் வருடங்களுக்கு பின் ஆராயப்படுகிறது என்று எடுத்து கொள்வோம். 21-ஆம் நூற்றாண்டில் வாழ்ந்த மனிதன் நாகரீகம் அடைந்தவனா? இல்லையா? என்ற விவாதங்கள் மேலெழும்பும். சேதமடையாத இன்றைய ஓவியங்கள் சுமார் 5000 வருடங்களுக்கு பின், அப்போதுள்ள மக்களால் கண்டெடுக்கப்படுகின்றன. அவ்வோயித்தை பற்றிய எந்த வித குறிப்புகளும் இல்லையென்றால், அம்மக்கள் நம்மை பற்றி என்ன நினைப்பார்கள்?

Van Gogh மற்றும் பிக்காசோ போன்றவர்களின் படைப்புகளை எதிர்கால சந்ததியினர் கண்டுபிடித்து அவற்றை பரிணாம வியலாளர்களின் கண்ணோட்டத்தின் அடிப்படையில் முடிவு செய்தார்கள் என்றால் அவர்கள் நம்முடைய நவீன சமூகத்தை பற்றி என்ன நினைப்பார்கள்? கிளாடு மோநெ என்ற ஓவியரின் ஓவியங்களை பார்த்து இவ்வாறு கூறுவார்கள்.

“தொழில்துறைகள் உருவாகியிருக்கவில்லை, மக்கள் வேளாண்மையை சார்ந்து வாழ்ந்துள்ளனர்” வசீலி கண்டன்ஸ்கி என்ற ஓவியரின் பண்பியல் ஓவியரின் பண்பியல் ஓவியங்களை பார்த்து இவ்வாறு கூறுவார்கள். “மக்கள் எழுதவோ படிக்கவோ தெரியாமல், கிறுக்கல்களை பயன்படுத்தியுள்ளனர். இவ்வாறு விளங்கினால் நம்முடைய சமுதாயத்தை புரிந்து கொள்ள இயலுமா”

இப்போது பரபரப்பான

விற்பனையில்



விலை ரூ. 30 மட்டுமே

வேர்கள் பதிப்பகம்,

52/1, மண்ணடி தெரு, மண்ணடி,

சென்னை - 600 001.

தொடர்புக்கு: 8148129887



டெங்கு காய்ச்சல் (DENGUE FEVER)

Dr. S. முஹம்மது அப்சல்



டெங்கு காய்ச்சல் பிளேவி வைரஸினால் ஏற்படுகிறது. அது ஏய்லஸ் ஈஜிபிடி வகை கொசுக்கள் கடிப்பதால் மனிதர்களிடையே பரவுகிறது. இந்நோய் பாதித்தால், கடும் காய்ச்சலுடன் கடுமையான மூட்டு வலி, தலைவலி, தசை வலி, தோல் நமைச்சல் போன்ற உணர்வுகொடுக்க ஏற்படும். தொற்று நோய் தீவிரமடைந்த நிலையில் உயிருக்கு தீங்கு விளைவிக்கும் டெங்கு குருதிப் போக்குக் காய்ச்சல் (Dengue Haemorrhagic fever) மற்றும் டெங்கு அதிர்ச்சிக் கூட்டறிகுறி (Dengue Shock Syndrome) என்பன உண்டாகும். இது உயிருக்கு ஆபத்தை விளைவிக்கும் ஒரு கொடிய நோயாகும். உடலை மிகவும் வருத்தும் நோயாகையால் எலும்பு முறிக்கும் காய்ச்சல் (Break Bone Fever) எனவும் அழைக்கப்படும்.

வரலாறு

டெங்கு போன்ற நிகழ்வு சீன மருத்துவ அறிகுறிகள் என்சைக்கிளோபீடியாவில் சின் பேரரசு காலத்தில் (265-420 கி.மு.) பதிவு செய்யப்பட்டுள்ளது. 1779-1780 ஆம் ஆண்டுகளில் டெங்கு என உறுதி படுத்தப்பட்ட தொற்று நோய் ஆசியா, வட அமெரிக்கா, ஆப்பிரிக்கா போன்ற பகுதிகளில் ஏறத்தாழ ஒரே நேரத்தில் நிகழ்ந்தது. 1780-ல் பிலடெல்பியாவில் நிகழ்ந்த டெங்கு தொற்றுநோய் பற்றி அமெரிக்கா மருத்துவர் பெஞ்சமின் ரஷ் குறிப்பிட்டுள்ளார். இவர் அதன் அறிகுறிகள் வைத்து எலும்பு முறிப்பு நோய் என்று பெயரிட்டார். 1820-இல் கிழக்கு ஆப்பிரிக்காவில் இத்தொற்று நிகழ்வு நிகழ்ந்தது. இதனை சுவாகிலி மொழியில் கெட்ட ஆவியால் திடீரென உண்டாகுமென பொருள்படும் கி டெங்கா பெபோ (Ki Denga Pepo) என்று அழைத்தனர். 1827-28-க்கு பின் டெங்கு என்று அழைக்கப்பட்டது. 1906-இல் ஏய்லஸ் கொசுவால் இது ஏற்படுகிறது என அறியப்பட்டது.

வறண்ட உலர் வெப்ப வலய பகுதிகளில் (Tropical மற்றும் Sub Tropical) அதிகம் பரவும் நோயாக கருதப்படுகிறது. கடந்த 30 ஆண்டுகளில் இந்த நோயின் தாக்கம் பன்மடங்கு

அதிகரித்துள்ளது. ஆண்டுதோறும் சுமார் 50 மில்லியன் பேர் டெங்கு நோயின் பாதிப்புக்கும், 5 லட்சம் பேர் டெங்கு ஹிமரேஜிக் காய்ச்சலுக்கும், சுமார் 12,000-க்கும் அதிகமான மரணங்களும் நிகழ்வதாக உலக சுகாதார நிறுவனம் கூறுகிறது. தற்சமயம் டெங்கு மற்றும் டெங்கு இரத்த கசிவுக் காய்ச்சல் பங்களாதேஷ், இந்தியா, இந்தோனேஷியா, மாலத்தீவு, மயன்மார், இலங்கை, தாய்லாந்து போன்ற நாடுகளில் அதிகம் பாதிப்புள்ளாகிறது. டெங்கு வைரஸ் இனத்தில் நான்கு வகையான குருதிப்பாய் (Serotype) வகைகள் உண்டு. அவை நான்கும் தனித்தனியே முழு அளவிலான நோயை ஏற்படுத்த வல்லன. இந்த நான்கு வகை குருதிப்பாய வைரசும் இந்தியாவில் கண்டறிப்பட்டுள்ளது. இந்த நாடுகளில் டெங்குவினால் ஏற்பட்டுள்ள மரணம் 3.5% ஆகும். இந்தியாவிலுள்ள 18 மாநிலங்களில் இந்த நோயின் பாதிப்பு உள்ளது. சென்ற ஆண்டு தமிழகத்தில் 4484 பேர் டெங்குவால் பாதிக்கப்பட்டனர். 2012-இல் தமிழகத்தில் டெங்குவால் 66 மரணங்கள் நிகழ்ந்துள்ளன.

டெங்கு காய்ச்சல் அதிகரிப்பதற்கு அதிக மக்கள் தொகையும், முறையாக திட்டமிடாத நகர்புற வளர்ச்சியும், முறையில்லாத வடிகால் முறையும், அதிக பயணங்களும் காரணங்களாகும். இந்த நோயின் தாக்கம் பெரும்பாலும் கொசு உற்பத்திக்கு ஏதுவான மழைக்காலங்களில் தொடங்குகிறது. தட்ப வெப்பநிலை கொசுக்கள் மூலம் நோய் பரவுவதில் முக்கிய பங்காற்றுகிறது. A. Albopictus, A. Polynesiensis மற்றும் Aedes Scutellaris மூலமும் டெங்கு ஏற்படுகிறது. இந்த நோய் இருபாலரையும், எல்லா வயதினரையும் பாதிக்கிறது.

இக்கொசுவை (ஏய்லஸ்) இலகுவில் அடையாளம் காணக்கூடிய சிறப்பம்சம் கருநிறக் காலில் வெள்ளை வரிகள் காணப்படும். இக்கொசுக்கள் பொதுவாக பகலிலேயே மனிதர்களை கடிக்கிறது. பொதுவாக விடியற்காலையிலும் பிற்பகலிலும் இக்கொசு

கடிக்கிறது.

மனிதனே முதன்மை வழங்கியாக இருப்பினும் குரங்கு இடையேயும் தீநுண்மங்கள் சுற்றி வருகின்றன. ஒருமுறை கொசு கடிப்பதே நோய் உண்டாவதற்கு காரணம். நோயில்லாத ஒருவரை இக்கொசுக்கள் கடிக்கும் போது வைரஸ் நிறைந்த தமது உமிழ்நீரை கொசுக்கள் அவருக்குள் செலுத்துகின்றன. இதன் மூலம் அவரும் நோய்க்குள்ளாகிறார். நோய் தொற்றல் உள்ள இரத்தம் அடுத்தவருக்கு செலுத்துவதன் மூலமும் (Blood Donation) நோய் பரவும். இந்த வைரஸ் கொசுவுக்கு கேடு விளைவிப்பதில்லை. இவை கொசுவின் ஆயுட்காலமான 21 நாட்களும் தொற்றி இருக்கின்றன. மனிதனுக்கு அருகாமையிலுள்ள நீர் தேக்கங்களில் (Fresh Water) ஏய்ஸ் ஈஜ்படி கொசுக்கள் முட்டை இடுகின்றன.

குழந்தைகள், சிறுவர்களில் கடுமையான நோயை உண்டாக்குகிறது. ஆண்களைக் காட்டிலும் பெண்கள் அதிகம் பாதிப்படைகின்றனர். வயதானவர்கள், சர்க்கரை நோயாளிகள், ஈழநோய் போன்ற நீண்டகால நோயாளிகளுக்கு இந்நோய் உயிருக்கு தீங்கு விளைவிக்கக் கூடிய பாதிப்பை உண்டாக்கும்.

டெங்கு வைரஸ் பாதித்த கொசு ஒருவரைக் கடிக்கும் போது, அக்கொசுவின் உமிழ்நீருடன் தோல் பகுதிக்குள் வைரஸ் செல்கிறது. பின்னர் வெள்ளை இரத்த அணுக்களுடன் ஓட்டிக் கொண்டு அவற்றின் உள்ளே நுழைந்து பெருகிறது. வெள்ளை அணுக்கள் இதற்கு மறுவினையாக, இனப் பெருக்கலை தடுப்பதற்குரிய சமிக்ஞைப் புரதங்களைத் தயாரிக்கின்றன. இதுவே காய்ச்சல் போன்ற அறிகுறிகள் தோன்ற காரணமாகிறது. கடுமையான தொற்றில் வைரஸ் தன் பிரதி அமைத்தல் மிகையாகிறது. கல்லீரல், என்டிமச்சை போன்ற பல்வேறு உறுப்புகள் பாதிக்கப்படுகின்றன.

இரத்தக் குழாயிலிருந்து நீர்மங்கள் வெளியே கசியத் தொடங்கும். இரத்தக் குழாய்ச் சுவரின் ஊடுபுகவிடு தன்மை கூடுவது இதற்குக் காரணமாகிறது. இவற்றின் காரணமாக இரத்தக் குழாயினுள் குறைவான அளவு இரத்தமே உடல் சுற்றோட்டத்திற்கு (Circulation) உட்படுத்தப்படுகிறது. இதனால் இரத்த அழுத்தம் குறைகிறது, முக்கிய உறுப்புகளுக்கு போதிய அளவு இரத்த ஓட்டம் கிடைப்பது தடைபடுகிறது.

என்புமச்சையின் பாதிப்பால் இரத்த சிறு தட்டுக்களின் எண்ணிக்கையில் குறைவு ஏற்படுகிறது. எனவே இரத்தம் உறைதலைக் கட்டுப்படுத்துவதில் பாதிப்பு ஏற்படுகிறது. இதனால் குருதிப் பெருக்கு (Haemorrhage) உண்டாகிறது.

நோயின் அறி உணர் குறிகள்

நோயின் தொற்றுக்குள்ளானவர்கள் பெரும்பாலும் அறி உணர் குறிகளின்றி காணப்படுவர், அல்லது கேடில்லாத காய்ச்சல் மட்டும் இருக்கும், மற்றவர்கள் டெங்குவின் மரபார்த்த அறிகுறிகளைக் கொண்டிருப்பர். திடீரென அதிகரிக்கும் மிகையான காய்ச்சல், தலைவலி, கண் பின்பகுதி வலி, உடல்வலி, (தசை, எலும்பு வலி), களைப்பு, வாந்தி, குமட்டல், தொண்டைப்புண், பசிபின்மை, சுவையில் மாற்றம், தோல் தடித்து சிவப்படைந்து சினைப்பு உண்டாதல், போன்றவை காணப்படும். 5% பேர் நோய் கடுமையாகிக் காணப்படுவர். ஏற்கனவே ஒரு குருதிப்பாய வகை வைரஸ் பாதிக்கப்பட்டவர்கள் மீண்டும் மற்றொரு வகை தொற்று ஏற்பட்டால் இரத்தக் குழாய்களில் சிதைவு ஏற்பட்டு இரத்தப்போக்கு உண்டாகும். இத்தகைய நிலைமை டெங்குக் குருதிப் போக்குக் காய்ச்சல் (Dengue Haemorrhagic Fever).

நோயரும்பு காலம் (கொசு, வைரலை செலுத்தியதிலிருந்து அறிகுறிகள் தோன்றும் காலம்) 4-17 நாட்கள்- சராசரியாக 4 முதல் 7 நாட்கள். எனவே நோய் பாதிப்புக்குள்ளான பகுதிகளிலிருந்து வேறு பகுதிகளுக்குப் பயணம் செய்பவர்கள், இக்குறிப்பிட்ட காலப் பகுதியில் அறிகுறிகள், தோன்றினால் டெங்குக் காய்ச்சலாக இருக்கலாம் என்பதைக் கருத்தில் கொள்ள வேண்டும்.

நோயின் பருவங்கள்

நோயை மூன்று பருவங்களாகப் பிரிக்கலாம் காய்ச்சல், கடுமையான பருவம், மீள் நிலைப்பருவம்.

நோயரும்பு காலப் பகுதியை அடுத்து முக்கிய அறிகுறியான காய்ச்சல் உடனே தோன்றி அதிகரிக்கும். காய்ச்சல் 40°C (104°F)-க்கு அதிகமாக இருக்கும். கடுமையான தலைவலி, குறிப்பாகக் கண்களின் பின்புறம், வலி தோன்றும். காய்ச்சல் இரண்டு முதல் ஏழு நாட்கள் நீடிக்கும், பின்பு ஓரிரு நாட்கள் காய்ச்சல் இருக்காது, மீண்டும் காய்ச்சல் 1 முதல் 2 நாட்கள் காணப்படும், பின்னர் நிற்கும் (Saddle Back Pattern). இவ்வாறு 5 முதல் 7 நாட்கள் வரை இருக்கும். பத்து நாட்களுக்கு மேல்

டெங்குக் காய்ச்சலின்

அறிகுறிகள்

காய்ச்சல்ப் பருவம்

திடீர்க் காய்ச்சல்

தலைவலி

வாய், மூக்குக் குருதிப்போக்கு

தசை, மூட்டு வலி

வாந்தி

தோற் சினைப்பு

கடுமையான பருவம்

தாழ் குருதியழுத்தம்

நுரையீரல் உறை நீரேற்றம்

வயிற்றில் நீர்க் கோர்ப்பு

இரையகக் குடலியக் குருதிப்போக்கு

மீள்நிலைப் பருவம்


மாறுபட்ட

சூய உணர்வு

வலிப்பு

சொறி

தாழ் இதயத்துடிப்பு



காய்ச்சல் நீடித்தால் அது டெங்குக் காய்ச்சலாக இருக்கும் வாய்ப்புகள் குறைவு. காய்ச்சல் தொடங்கிய காலத்தில் தோல் நமைச்சல், சினைப்பு தோன்றக் கூடும். முதல் அல்லது இரண்டாம் நாள், காய்ச்சல் மற்றும் மற்ற அறிகுறிகள் தோன்றியதிலிருந்து தோலின் சில பகுதிகள் சிவப்பு நிறமாக மாறும். அடுத்த 4-7 நாட்களில், சிறிய சிறிய சிவப்பிலான புள்ளிகள் போன்ற தோற்றம் பெறும். இந்நிலையில் இரத்த நுண்குழாயில் கசிவு ஏற்பட்டு வாய், மூக்கு போன்ற பகுதிகளில் சிறிய அளவிலான இரத்த கசிவு உண்டாகலாம்.

சிலருக்கு இந்தநோய் கடுமையான பருவத்தைக் கொண்டிருக்கும் - டெங்கு குருதிப்போக்குக் காய்ச்சல் (Dengue Haemorrhagic

Fever) . காய்ச்சல் முடிவடைந்த பின்னர் ஏற்படும் இப்பருவம் ஓரிரு நாட்கள் நீடிக்கும். இப்பருவத்தில் உடலில் நீர்மத் தேக்கம் ஏற்படும். இரத்த நுண்குழாயின் ஊடுபுகவிடும் தன்மை அதிகரித்து கசிவு ஏற்படுவதால், நெஞ்சறை, வயிற்றுப் பகுதிகளில் நீர்மத்தேக்கம் உண்டாகிறது. இதனால் சுவாசச் சிக்கல், வயிறு புடைத்தல் ஏற்படும். இப்பருவத்தில் உறுப்புகள் செயலிழப்பு, கடும் இரத்தப் போக்கு ஏற்படும். சிகிச்சை முறையாக அளிக்கப்படாத நிலையில், அடுத்த கட்ட நிலையான டெங்கு அதிர்ச்சிக் கூட்டறிகுறி (Dengue Shock Syndrome) க்கு செல்லும்.

வயிற்று வலி, வாந்தி, அமைதியின்மை (Restlessness) உடல் குடு குறைவு, (Hypothermia),

வேர்வை, படப்பட்ப்பு, இரத்த அழுத்தம் குறைதல் (Hypotension)`, சிறுநீர் உற்பத்தி குறைதல் (Oliguria) போன்ற அதிர்ச்சியின் (Shock) அறிகுறிகள் தோன்றும். ஏற்கனவே டெங்கு வைரஸின் பிறதொரு குருதிப்பாய (Sero Type) வகையால் பாதிக்கப்பட்டோருக்கு இவ்வறிகுறிகள் மிகவும் கடுமையானதாக இருக்கும்.

அடுத்ததாக மெதுவாக நிகழும் மீள்நிலைப் பருவம். இதில் இரத்தக் குழாய்க்கு வெளியே கசிந்த நீர்மம் இரத்தக் குழாய்க்குள் இழுக்கப்பட்டு இரத்தத்தை அடையும். இது இரண்டு, மூன்று, நாட்களுக்கு நீடிக்கும். இந்நிலையின் இந்த நிலையின் போது நமைச்சல், தாழ் இதயத் துடிப்பு போன்றவை காணப்படலாம். மேலும் நீர்ம அதிகரிப்பு, இந்நிலையில் ஏற்பட்டால் மூளையை பாதித்துச் சுய நினைவு இழத்தல், வலிப்பு போன்றவை உண்டாகலாம். நோயின் பின் விளைவுகளில் கல்லீரல் பாதிப்பு ஏற்படலாம். இது டெங்கு கல்லீரல் அழற்சி எனப்படும்.

எச்சரிக்கைக் குறிகள்

வயிற்று வலி, வாந்தி எடுத்துக் கொண்டிருத்தல், கல்லீரல் வீக்கம், மென் சவ்வு இரத்தக் கசிவு (மூக்கு, வாய்) உயரும் சிவப்பணுக் கனவளவு வீதம், தாழும் குருதிச் சிறு தட்டுக்கள் (Falling Platelet Count), சோர்வு.

பரிசோதனைகள்

1. முழுமையான இரத்த அணுக்களின் எண்ணிக்கை (Complete Blood Count): நோயின் தொடக்கத்தில் வெள்ளை இரத்த அணுக்கள் குறையும். அதன் பின்னர் இரத்த சிறு தட்டுகள் (Platelet) குறையும் (1,00,000/mm³-க்கும் குறைவாக) இது பெரும்பாலும் 3 முதல் 8 ஆம் நாளில் நிகழும்.

நோயின் கடுமை கூடும் போது, குருதிப்பாயம் குறைவதால் இரத்தத்தின் அடர்த்தி கூடும். இதைச் சிவப்பணுக் கனவளவு வீதம் (Haemocrit) கூடும்.

2. கல்லீரல் மற்றும் சிறுநீரக இரத்தப் பரிசோதனையில் மாற்றம் இருக்கும். கல்லீரல் enzyme அளவு அதிகரிக்கும்.

3. NSI Antigen Card பரிசோதனை

4. நாலு மடங்கு அதிகரித்து காணப்படும் IgG antibody titre

5. PCR மூலம் டெங்கு வைரஸ் கண்டறியப்படும்.

சிகிச்சை

மருத்துவமனையில் உள்ளோரையளியாக அனுமதிப்பது என்பது மருத்துவர் பரிசோதனை மற்றும் எச்சரிக்கைக் குறிகளை வைத்து தீர்மானிக்கலாம். மற்ற தொற்று நோய்களான மலேரியா, எலிக் காய்ச்சல், ரூபெல்லா, இன்புருவன்சா மற்றும் இதர இரத்தக் கசிவு நோய்கள் இல்லை என்று உறுதி செய்யப்பட வேண்டும்.

டெங்குவிற்கு குறிப்பிட்ட மருந்து இதுவரை கண்டுபிடிக்கப்படவில்லை. காய்ச்சலுக்கு பாரசிட்டமால் மாத்திரை உட்கொள்ள வேண்டும். ஆஸ்பிரின், புரூபன் போன்ற வலி நிவாரண (NSAIDS) மாத்திரைகள், இயக்க ஊக்கி மருந்துகள் (Corticosteroids) அறவே பயன்படுத்தக்கூடாது. இவை இரத்தக் கசிவை அதிகரிக்கும். மேலும் தசை வழியே ஊசி போடுவதை தவிர்க்க வேண்டும்.

நல்ல ஓய்வு, நிறைய நீர்ம உணவு உண்ண வேண்டும். காய்ச்சலுக்கு தகுந்த மருந்து உட்கொள்ளாதல், மருத்துவரின் ஆலோசனையின் படி சிரைமூல நீர்ம ஈடு தேவைப்பட்டால் இரத்தப் பரிமாற்றம் செய்ய வேண்டும். பாதிக்கப்பட்ட நோயாளி நிலவேம்பு சாறுகளை அருந்துவதன் மூலம் நோய் எதிர்ப்பு சக்தி அதிகரித்து இரத்தத்தில் உள்ள தட்டை அணுக்களின் அளவு குறையாமல் பாதுகாக்கிறது. டெங்கு காய்ச்சல் அறிகுறிகள் தோன்றியவுடன் சிகிச்சையை தொடங்க வேண்டும்.

தடுப்பு முறைகள்

டெங்கு காய்ச்சலுக்கான தடுப்பூசி இன்னமும் ஆய்வில் உள்ளது. கர்ப்பிணி பெண்களை பாதிக்கும் சிக்கா வைரஸ் நோயும் இதே ஏய்ஊஸ் கொசு மூலம் பரவுகிறது என்பதையும் நாம் நினைவில் கொள்ள வேண்டும். ஏய்ஊஸ் கொசுக்கள் நல்ல தண்ணீரில் மட்டும் வளரும். எனவே அவை உருவாகாமல் தடுக்க சுற்றுப்புறத்தை தூய்மையாக வைத்துக் கொள்ளாதல், தண்ணீர் தேங்காத வண்ணம் பார்த்துக் கொள்ள வேண்டும். அத்தகைய இடங்களில் பூச்சிக் கொல்லி மருந்துகளைத் தெளித்தல், உடலை முழுமையாக மூடக்கூடிய ஆடைகளை அணிவது, தூங்கும் போது கொசுவலை உபயோகிப்பது, கொசு விரட்டிகள் பயன்படுத்துதல் என்பன கொசுக்கள் கடிக்காமல் பாதுகாக்கிறது.

காஷ்மீரில் நடந்து கொண்டிருப்பது என்ன? பிரச்சனையும்! பின்னணியும்!



காஷ்மீரில் நடந்து கொண்டிருப்பது என்ன? பிரச்சனையும் பின்னணியும் என்ற தலைப்பில் மக்கள் விழிப்புணர்வு கருத்தரங்கம் 01.10.2016 அன்று திருவாரூரில் உள்ள கொடிக்கால் பாளையத்தில் ஏற்பாடு செய்யப்பட்டிருந்தது.

அன்று உள்ளாட்சி தேர்தலுக்காக வேட்பு மனுதாக்கல் செய்யும் நாள் எனினும் மக்கள் வருகையை எதிர்பார்க்க முடியாது என்றனர் சிலர்.

ஆனால் அதை பொருட்படுத்தாமல் நம்மோடு சேர்ந்து வீடு வீடாக சென்று அழைப்பு விடுத்தனர். த.மு.மு.க. சகோதரர்கள். அல்லாஹ்வின் கிருபையால் நிகழ்ச்சி குறிப்பிட்ட நேரத்தில் மிகச் சிறப்பாக ஆரம்பமானது.

ஆண்களும் பெண்களும் அணித்திரண்டு வந்து கூட்டத்தில் கலந்து கொண்டனர். நிகழ்ச்சியில் தழுமுக நகர செயலாளர் சகோதரர். நவாஸ் அவர்கள் தலைமை வகித்தார். சகோதரர் அப்துல்

அவர்கள் கிரா அத் ஓதி நிகழ்ச்சி ஆரம்பமாக, அதன்பின் காஷ்மீரில் பாதுகாப்பு படை கட்டவிழ்த்து விடும் காட்டுமிரண்டித் தனங்கள், அடாவடித்தனங்கள் இவற்றின் காரணாலியை காண்பித்து விளக்கினர் சகோதரர். ஹசன் அவர்கள்,

காஷ்மீரில் சிறுவர்கள், பெரியவர்கள் என்று பாராமல் அனைவரும் அடித்து துன்புறுத்தப்படுகிற பிறகு ஈவிரக்கமின்றி சுட்டு தள்ளப்படுகின்ற காட்சிகளை பார்த்து மக்கள் பரிதாபப்பட்டனர்.

அதற்கு பிறகு சிறப்புரை ஆற்றிய சகோதரி சுல்தானி ஆலிமா அவர்கள் பல சமூகங்களுக்கு பாதுகாப்பு தந்த முஸ்லிம் சமூகம் எப்படி இந்திய நாட்டில் பாதுகாப்பற்ற நிலைக்கு தள்ளப்பட்டிருக்கின்றது என்பதையும் சமூக பிரச்சனைகளில் பெண்கள் ஆற்ற வேண்டிய பங்கு என்ன வென்பதையும் எடுத்துரைத்தார்.

கலவரக்காரர்களின் பிடியில் கோவை - கையாலாகாத காவல்துறை!



22.09.16 அன்றிரவு 10.40 மணியளவில் இந்து முன்னணியின் கோவை மாவட்ட செய்தி தொடர்பாளர் சசிக்குமார் தன்னுடைய இரு சக்கர வாகனத்தில் அலுவலகத்திலிருந்து கவுண்டம்பாளையம் வழியாக வீட்டிற்கு சென்று கொண்டிருந்தார். அப்போது இரண்டு இருசக்கர வாகனங்களில் பின் தொடர்ந்த நால்வர் துடியலூர் அருகே சசிக்குமாரை சுற்றி வளைத்து வெட்டினர். கிட்டத்தட்ட 15 வெட்டுக்கள். அங்கிருந்த மக்கள் அவரை மருத்துவமனைக்கு ஆம்புலன்ஸில் ஏற்றி அனுப்ப உயிர் பிரிந்தது.

23.09.16 வெள்ளிக்கிழமை பெட்ரோல் குண்டு வீச்சு காலை 3.45 மணி பட்டுநூல்கார சந்தில் அமைந்துள்ள (பட்டேல் முஹல்லா) பள்ளிவாசல், குர்ரத்துல் அய்ன் (ஆர்.எஸ்.புரம்), கீரக்கார வீதியிலுள்ள பள்ளிவாசல் மற்றும் ஈத்கா

பள்ளிவாசல் (திப்புசல்தான் (லங்கர்கானா)) ஆகிய நான்கு பள்ளிவாசல்களிலும் பெட்ரோல் குண்டுகள் வீசப்பட்டன. அதனைத் தொடர்ந்து எல்லா பள்ளிவாசல்களிலும் போலீஸ் பாதுகாப்பு போடப்பட்டன.

காலை 9.00 மணி அரசு மருத்துவமனையில் இந்து அமைப்புகளின் தொண்டர்கள் 50 பேர் சசிக்குமாரின் உடலை வாங்க காத்திருந்தனர்.

கலவரக்காரர்களின் பிடியில் கோவை: காலை 9.30 மணி ஈத்கா பள்ளிவாசலை கடந்து 10 பைக்குகளில் கலவரக்காரர்கள் 'பாரத் மாதா கீ ஜே' என்ற கோஷம் போட்டவாறு சென்று கொண்டிருந்தனர். உப்பாரவீதி மற்றும் காந்திபார்க் அருகே 30 கலவரக்காரர்கள் இவர்களுக்காக காத்து கொண்டிருந்தனர்.



இந்த இரண்டு கோஷ்டிகளும் சேர்ந்து பேசி அப்படியே திரும்பி GHஐ நோக்கி வந்தனர். மரக்கடையை கடந்த போது அங்கிருந்த முஸ்லிம்களை நோக்கி கோஷங்கள் எழுப்ப (அங்கிருந்த கடைகள் அந்நேரம் அடைக்கப்பட்டிருக்கவில்லை) அவர்கள் திருதிருவென முழித்தனர். கொஞ்சம் கொஞ்சமாக இச்செய்தி மக்களுக்கு பரவ ஆரம்பித்தது.

பெற்றோர் பரிதவிப்பு

காலை 10.30 மணி கோவை முழுவதும் கலவரம் பரவிக் கொண்டிருந்த சேதியை கேள்விப்பட்ட மக்கள் தங்கள் கடைகளை அரைகுறையாக இழுத்து மூடிவிட்டு தங்கள் பிள்ளைகளை அழைத்து வர பள்ளிக்கூடங்களை நோக்கி ஓடினர். அவர்களில் நானும் ஒருவன். பள்ளிகளில் காலாண்டுத் தேர்வுகள் நடந்து கொண்டிருந்தன. செயின்ட் ஜோசப் பள்ளியில் 12 மணிக்கு முடிய வேண்டிய பத்தாம் வகுப்பு தேர்வுகள் 11.30 க்கே முடிந்தன. அரசு மருத்துவமனைக்கும் ஜோசப், நிர்மலா மற்றும் செயின்ட் மேரீஸ் பள்ளிகளின் கட்டிடங்களுக்கும் இடையே ஒரு ரோடு அவ்வளவு தான். பெற்றோர் வந்த

பின்னரே மாணவிகளை பள்ளி நிர்வாகம் அனுப்பி வைத்தது. குறிப்பாக முஸ்லிம் மாணவிகளை பர்தா அணிந்து செல்ல வேண்டாம் என்று அன்புடன் எச்சரித்தது.

வன்முறையாளர்களின் வெறியாட்டம்

கலவரக் கும்பல் டவுன்ஹால் பகுதியிலுள்ள புத்தக கடைகள், பிளாட்பார துணிக்கடைகளை அடித்து உடைத்து (புத்தகக் கடைகளிலிருந்து புத்தகங்களையெல்லாம் எடுத்து கிழித்து எறிந்தனர்) அதிலுள்ள பொருட்களையெல்லாம் எடுத்து வீசினர். ஜூனியர் குப்பண்ணா உணவு விடுதி, பிரபலமான அஜ்மீர் பிரியாணி ஹோட்டல் போன்ற கடைகளை சின்னாபின்னப்படுத்தி விட்டு அங்கிருந்த பிரியாணி சட்டியையும் தூக்கி சென்றனர் கலவரக்காரர்கள். பல கடைகளின் கண்ணாடிகள் உடைக்கப்பட்டன. போலீசார் வேடிக்கை பார்த்தனர்.

பள்ளிக்கூடம் முற்றுகை

ஃபாத்திமா கான்வென்ட்டை நெருங்கிய கலவரக் கும்பல் வாசலில் நின்றிருந்த அணைத்து ஆட்டோக்களின் கண்ணாடிகளையும் அடித்து நொறுக்கினர்.



ஒரு சில ஆட்டோக்களை கவிழ்த்தனர். ஆட்டோகாரர்களின் அன்றாட பிழைப்பில் மண்ணை வாறித்தூற்றினர் கலவரக் கும்பல். இரண்டு கே.ஜி. படிக்கும் பள்ளி மாணவிகளை ஏற்றி வந்த ஆட்டோக்களையும் கலவரக்காரர்கள் விடவில்லை. கண்ணாடிகளை உடைத்தனர். அந்த இரு குழந்தைகளும் வீறிட்டு அழுத வண்ணம் இருந்தனர்.

கோட்டைமேட்டில் புகுந்த கலவரக்காரர்கள்

அடுத்ததாக கோட்டைமேடு (வின்வென்ட் ரோடு - முஸ்லிம்கள் பெரும்பான்மையாக வசிக்கும் பகுதி)க்குள் நுழைந்த கலவரக் கும்பல் நல்ஆயன் பள்ளிக்கு எதிரே உள்ளே அம்பாசிபர் காரை உடைத்து நொறுக்கி விட்டு அங்கிருந்த தீ வைத்தது. பிறகு அங்கிருந்த முஸ்லிம்களை நோக்கி கற்களை வீச பதிலுக்கு முஸ்லிம்களும் கல்வீச அந்தப் பகுதியே போர்க்களமாக காட்சியளித்தது. ஓரிரு இளைஞர்களும் போலீசாரும் சேர்ந்து முஸ்லிம்களை சமாதானப்படுத்தி கலைந்து போகச் செய்தனர்.

கிறித்தவ தேவாலயங்கள் தாக்கப்படல் 12.00 மணி

சசிக்குமார் உடல் இந்து அமைப்புகளின் வசம் ஒப்படைக்கப்பட்டது. உடலை பெற்றுக் கொண்ட வன்முறைக் கும்பல் ரத்தினபுரியிலுள்ள சசிக்குமாரின் தாயார் வீட்டிற்கு கொண்டு சென்றனர். செல்லும் வழியிலுள்ள இரண்டு கிறித்தவ தேவாலயங்கள் தாக்குதலுக்குள்ளாயின. மீண்டும் ரத்தினபுரியிலிருந்து சசிக்குமார் வீடு அமைந்துள்ள சுப்பிரமணியம் பாளையம் (துடியலூர்) புறப்பட்ட கலவரக் கும்பல் சிவானந்தா காலணி வழியாக மேட்டுப்பாளையம் செல்லும் சாலைக்கு வந்தனர்.

பள்ளிவாசலை கல்வீசி துவம்சம் செய்த கலவரக்காரர்கள்

சி.டி.சி. (வடகோவை சுன்னத் ஜமாத்) பள்ளி வாசலை முற்று கையிட்ட வன்முறையாளர்கள் வெள்ளிக்கிழமை தொழுகை முடிந்து வெளியே செல்ல புறப்பட்ட முஸ்லிம்களின் மீது கற்களை வீச ஆரம்பித்தனர். இது குறித்து அந்தப் பள்ளிவாசலின் செயலாளர் அபுதாஹிர் ஹாஜியார் அவர்களின் கூற்றைக் கேட்போம் - வெள்ளிக்கிழமை தொழுகை முடிந்து வெளியே புறப்பட்ட எங்களின் மீது



கிட்டத்தட்ட ஒரு மணி நேரம் இடைவிடாமல் கற்களை வீசினர் கலவரக்காரர்கள் 'மதிய உணவு உண்ணக் கூட வழியில்லை' எங்களில் சிலருக்கு காயம் ஏற்பட்டதுடன் பள்ளி வாசலின் மேற்கூரையிலுள்ள சிமெண்ட் ஷீட்கள், கண்ணாடிகள் பலத்த சேதமடைந்தன. நாங்கள் (நிர்வாகத்தினர்) மெயின்கேட்டை சாத்திக் கொண்டு யாரையும் வெளியே செல்ல விடாமல் உள்ளேயே இருந்தோம். இந்த கலவரக்கும்பலால் மதநல்லிணக்கம் பாதிக்கப்பட்டு விடக்கூடாதே என்ற எண்ணத்தில் பள்ளியிலுள்ள மக்களை பொறுமையுடன் இருக்கச் செய்தோம்.

முற்றுகைக்குள்ளான ஜான்போஸ்கோ பள்ளி மற்றும் தேவாலயம்



மீண்டும் பிணத்தை தூக்கிக் கொண்டு புறப்பட்ட கலவரக்கும்பல் துடியலூர் டெக்ஸ்டோ கம்பெனிக்கு எதிரேயுள்ள செயின்ட் ஜான் போஸ்கோ மெட்ரிகுலேஷன் மேல்நிலைப்பள்ளியின் மீதும் அதனை ஒட்டியுள்ள தேவாலயத்தின் மீதும் கற்களை வீசத் துவங்கினர். அந்தப் பள்ளியின் தாளாளர் நம்மிடம் கூறியதாவது - மாவட்டப் பள்ளி கல்வித்துறைக்கு நிலைமையை தெரிவித்து விட்டு

விடுமுறை அறிவித்து விட்டோம். 23.09.16 அன்று நடக்கவிருந்த காலாண்டுத் தேர்வினை விடுமுறை முடிந்து பள்ளி திறக்கும் முதல் நாளன்று நடத்துவதாகவும் அறிவித்து விட்டோம். 19 ஆண்டுகளாக அமைதியாக இருந்த கோவையின் நிலையை நினைத்து வருந்துவதாகவும் அமைதி மற்றும் ஒற்றுமைக்காக அனைவரும் ஒன்றிணைந்து பாடுபட வேண்டும் என்றும் கூறினார்.

துடியலூரில் உச்சகட்ட வெறியாட்டம்

துடியலூரில் கட்டுக்கடங்காமல் வெறியாட்டம் போட்டனர். அங்கிருந்த மொபைல் கடையின் ஷட்டரை உடைத்து விலை உயர்ந்த செல்போன்களை அள்ளிச் சென்றனர். அங்கிருந்த கேமராவில் பதிவான காட்சிகள் மக்கள் பார்வைக்கு வந்தன. இது தவிர ராவுத்தர் பிரியாணி போன்ற 32 முஸ்லிம்களின் கடைகள் குறையாடப்பட்டன. மாட்டுக்கறி கடை வைத்திருந்த ஷஹின்ஷாஹ் என்பவரின் கடையை குறையாடியதுடன் அவரது வீட்டிற்குள் புகுந்த வன்முறைக்கும்பல் 29.09.16 அன்று நடக்கவிருந்த அவரது மகளின் திருமணத்திற்காக வாங்கி வைத்திருந்த பொருட்களையெல்லாம் அள்ளிச் சென்றது. நான்கு மாடுகளையும் ஒட்டிச் சென்றனர்



கலவரக்காரர்கள்.

போலீசாரின் அரவணைப்பில் இந்து முன்னணியினர்

மேட்டுப் பாளையம் சாலையில் சென்று கொண்டிருந்த பைக்குகள் மற்றும் கார்களை அடித்து நொறுக்க ஆரம்பித்தனர். போலீஸ் ஜீப் தீக்கிரையாக்கப்பட்டது. பேயாட்டம் ஆடித்தீர்த்த பின்னர் பொள்ளாச்சி பகுதியை சேர்ந்த இந்து முன்னணியினர் தங்கள் ஊருக்கு திரும்ப எத்தனித்த போது கரும்புக்கடையை சேர்ந்த முஸ்லிம்கள் அவர்களை சூழ்ந்து கொண்டனர். உடனே காவல்துறை தடியடி நடத்தி முஸ்லிம்களை கலைத்தது. இந்த முன்னணியினரை பத்திரமாக அனுப்பி வைத்தது. இத்துணை நடந்தும் முஸ்லிம்கள் பொறுமை காத்தனர்.

இந்து முன்னணியினர் ஏன் கொலை செய்யப்படுகின்றார்கள்?

தமிழகத்தில் இந்து அமைப்பை சேர்ந்தவர்கள் ஏன் குறிவைத்து கொல்லப்படுகின்றார்கள் என்ற கேள்விக்கு ஒருவரலாற்றுபின்னணி.

24.01.17 தென்காசி ஆர்.எஸ்.எஸ்.

அலுவலகம் குண்டு வைத்து தகர்க்கப்பட்டது. எல்லோரையும் முஸ்லிம்களை நோக்கி திரும்ப வைத்த வழக்கு - கடைசியில் யார் குண்டு வைத்தவர் தெரியுமா? ஆர்.எஸ்.எஸ்.வை சேர்ந்த ரவிபாண்டியன். என்ன காரணம் தெரியுமா? தன் அண்ணன் குமார பாண்டியன் மரணத்தால் எந்த கலவரமும் ஏற்படவில்லை என்ற காரணத்தால். இந்து அமைப்பை சேர்ந்தவன் ஒருவன் இறந்தான் என்றால் கலவரம் ஏற்பட வேண்டும் என்பது அவர்களது ஸ்பார்முலா.

27.04.12 சென்னையில் கோயம்பேட்டில் விட்டல் என்ற இந்து அமைப்பை சேர்ந்தவன் கொலை. கொலை செய்தவர்கள் முஸ்லிம்களல்ல. கொலையாளிகள் - சுந்தரபாண்டியன், முருகன் மற்றும் கங்காதரன். கந்து வட்டி கேட்டு வட்டிக்கு வாங்கியவர்களிடத்தில் அளவுக்கு மீறிய ஆபாச வார்த்தைகள் பேசியதால் வெட்டி கொலை செய்தனர்.



மத்திய பிரதேசத்தில்
பா.ஜனதா ஆபீசில்
இளம்பெண் கற்பழிப்பு
பஞ்சாபில் கற்பழிக்கப்பட்ட பெண் தற்கொலை

முல்பையில்
கற்பழிக்கப்பட்ட யானவிக்கு
குறை பிரசவத்தில் குழந்தை
சிவசேனா தலைவர் கைது

இளம்பெண்ணை காரில் கடத்தி
லாட்வில் அடைத்து பஸ்தகாரம்
பாஜ மாநில இளைஞரணி
செயலாளர் உள்மட 5 பேர் கைது

நாகா: போதை உட்கு மூலம்
மாணவிகளை
சீரழித்த கும்பல்
பா.ஜ.க.விரகுகர் 3 பேர் கைது
மாலை-மலர்



ஆயாச சிடி வீற்றவர் கைது

கோவலில் பறாப்பு
வாய்க்குள் பா.ஜ.க. சர்.சல்.சு.க
வெளி பந்தகில் உள்பாப்பாவார்
பா.ஜ.க. சர்.சல்.சு.க. தலைவர்

05.07.12 நாகப்பட்டினத்தில் புகழேந்தி என்ற இந்து அமைப்பை சேர்ந்தவன் கொலை செய்யப்பட்டான். இவன்

வழக்கு. தன்னை போலிசார் நெருங்குவதை உணர்ந்து 3.10.16 அன்று உடலில்

சமுதாயத்திற்கு செய்த தியாகத்தை பார்ப்போமா? நில அபகரிப்பு மற்றும் கட்டப்பஞ்சாயத்து, கொலை செய்தவர்கள் முஸ்லிம்கள் அல்ல.

23.10.12 வேலூர் பா.ஜ.க. மருத்துவரணி செயலாளர் டாக்டர் அரவிந்த் ரெட்டி கொலை. இவர் செய்த சாதனை கள்ளத்தொடர்பு, கொலையாளிகள் யார் தெரியுமா? முஸ்லிம்களல்ல. உதயா, சந்திரன், ராஜா மற்றும் தரணி.

19.03.13 பரமக்குடியில் இந்து அமைப்பு பிரமுகர் முருகன் கொலை. காரணம் நிலத்தகராறில் ஈடுபட்டுள்ளார். ராஜபாண்டியும் மனோகரனும் சேர்ந்து போட்டுத் தள்ளியுள்ளனர். கொலையாளிகள் முஸ்லிம்களல்ல.

07.07.13 ராமேஸ்வரத்தில் இந்து அமைப்பை சேர்ந்த குட்டநம்பு என்பவன் கொலை. இவனுடைய கொஞ்சம் வித்தியாசமானது. குடிபோதையில் தகராறு செய்ததால் தொல்லை தாங்க முடியாமல் மக்கள் ஒன்று சேர்ந்து கல்லால் அடித்து கொலை செய்தார்கள். முஸ்லிம்களல்ல கொலைக்காரர்கள். ராமச்சந்திரன் உட்பட ஆறுபேர் மீது கொலை



மண் எண்ணெய் ஊற்றி தீ வைத்துக் கொண்டார். சிகிச்சை பலனின்றி 08.09.16 அன்று உயிரிழந்தார்.

மேட்டூர் போத்தினூர் பகுதியை சேர்ந்த ரஞ்சித் குமார் (ஆனந்தகுமாரின் அண்ணன்) தனது தம்பியின் சிகிச்சைக்கு துணையாக மருத்துவமனையில் இருந்துள்ளார். இவர் 06.10.16 அன்று மருத்துவமனை வார்டில் இருந்த பாட்டிலை எடுத்து உடைத்து தனது வயிற்றில் குத்தி தற்கொலைக்கு முயன்றார். தற்போது சிகிச்சையில் உள்ளார்.

ஆக கொலைகாரர்கள் யார் என்பது பொது மக்களுக்கு தெள்ளத் தெளிவாக தெரிகிறது. இதற்கு மேலும் போலீசார் முஸ்லிம்கள் மீது பழியைப் போட நினைத்தால் ஒட்டு மொத்த சமுதாயம் சாதாரணமாக விட்டுவிடாது.

ஏனெனில் இதே போன்று தான் ஆடிட்டர் ரமேஷ் கொலை வழக்கில் இரண்டு பேர் ராஜராஜேஸ்வரி மற்றும் மணியம்மை என்ற இரு பெண்கள்

தற்கொலை செய்து கொண்டனர்.

ஆடிட்டர் ரமேஷ் கொலை செய்யப்பட்ட மறுநாள் காலை 11 மணிக்கு பிரஸ்மீட் தருகிறேன் என்று கூறிய ராஜராஜேஸ்வரி 10.30 மணிக்கே தன் உடலில் மண்ணெண்ணெய் ஊற்றி தீ வைத்துக் கொண்டார்.

19.07.13 சேலத்தில் ஆடிட்டர் ரமேஷ் கொலை. கொலையாளிகள் இன்று வரை கண்டுபிடிக்கப்படவில்லை. கண்டுபிடிக்க வேண்டியவர்கள் தமிழக போலீசார் தான். சந்தேகமில்லை. மறுநாள் காலை 11 மணியளவில் பத்திரிகை சந்திப்பில் சில தகவல்களை சொல்கிறேன் என்று சொன்ன அவரது உதவியாளர் ராஜராஜேஸ்வரி 10.30 மணிக்கு தீக்குளித்து தற்கொலை செய்து கொண்டார். இவரது கணவரும் ஒரு காவல்துறை சார்பு ஆய்வாளர். உடனே முருகமணி என்ற பெண்மணியும்

தற்கொலை செய்து கொண்டார். அவர் மாரடைப்பில் இறந்தார் என்ற தகவல் சொல்லப்பட்டது.

05.07.14 சங்கரன்கோவில் இந்து முன்னணி நகரச் செயலாளர் ஜீவராஜ்கொலை. காரணம் குடும்பத் தகராறு, முதல் மனைவி அய்யம்மாள் தனது கணவன் தன்னை விலக்கி வைத்து விட்டு இரண்டாவது மனைவியுடன் உல்லாச வாழ்க்கை நடத்தி வந்ததால் போட்டுத் தள்ளியுள்ளார். இதிலும் முஸ்லிம்களல்ல கொலையாளிகள்.

4.10.16 விழுப்புரம் மாவட்ட பா. ஜனதா இளைஞரணி தலைவர் ஜனார்த்தனன் நாட்டு வெடிகுண்டு வீசி கொலை குற்றச்சாட்டு தாதா பல கொலை மற்றும் கொள்ளை சம்பவங்களில் தொடர்பு,

இதில் சசிக்குமார் எந்த வகை?

போலீசார் உள்ளாட்சித் தேர்தலுக்கு முன்பாக கண்டுபிடித்தால் சமுதாயம் தப்பிக்கும். இல்லையேல் கலவரம் செய்தால் தேர்தலில் வெல்லலாம் என்ற வட நாட்டு ஃபார்முலாவை தமிழ்நாட்டிலும் நடைமுறைப்படுத்தும் பெருமை போலீசாரையும் மருத்துவமனையில் இருக்கும் முதலமைச்சரையுமே சாரும்.

நஷ்ட ஈடு கோரும் வியாபாரிகள்

- i கோவை டவுன்ஹால் சிறு ஓட்டல், மெஸ், பேக்கரி மற்றும் அனைத்து உணவு வகை உரிமையாளர்களின் நல சங்க தலைவர் கி.கே.சுப்ரமணியம் அரசு குற்றவாளிகள் மீது துரித நடவடிக்கை எடுக்க வேண்டும். மேலும் பாதிப்புக்குள்ளான வியாபாரிகளுக்கு தகுந்த நிவாரணம் வழங்க வேண்டும்.
- ii கோவை நாடார் சங்க செயற்குழு கூட்டம் 03.10.16 அன்று டாடாபாத்தில் நடந்தது. டி.ஆர்.சந்திரசேகரன் தலைமை தாங்கினார். கோவை கலவரத்தில் பாதிக்கப்பட்ட

வணிகர்களுக்கு அரசு விரைவில் இழப்பீடு வழங்க வேண்டும்.

- iii 28.09.16 அன்று கோவையில் கடைகள் மீது தாக்குதல் நடத்தியதில் பாதிக்கப்பட்ட வணிகர்களுக்கு ஒரு வாரத்தில் நஷ்டஈடு வழங்காவிட்டால் போராட்டம் நடத்தப்படும் என்று தமிழ்நாடு வணிகர் சங்கங்களின் பேரமைப்பு மாநில தலைவர் ஏ.எம். விக்கிரமராஜா கூறினார்.

சி.சி.டி.வி. அதிசயம்

கோவை காந்திபுரம் வி.கே.கே. மேனன் சாலையிலிருந்து சசிக்குமார் வீடு வரை (12 கிலோ மீட்டர்)யில் உள்ள சி.சி.டி.வி. கேமராக்களை ஆய்வு செய்து 4 பேரின் அடையாளங்களை போலீஸ் வெளியிட்டுள்ளது.

தற்கொலை முயற்சி

கோவை போத்தனூர் மேட்டுர் பகுதியை சேர்ந்த ஆனந்தகுமார் (இந்து முன்னணியின் குறிச்சி நகர செயலாளர்)

தீர்க்கப்பட வேண்டிய சந்தேகங்கள்

1. கலவரம் ஆரம்பிக்கும் நேரம் முதலமைச்சர் மருத்துவமனையில் அனுமதி. ஒரு வேளை இந்தக் கொலையை கேள்விப்பட்டுத்தான் காய்ச்சல் வந்திருக்குமோ?
2. 3.45 - 4.00 மணிக் கெல்லாம் பள்ளிவாசல்கள் மீது பெட்ரோல் குண்டுகள் வீசப்பட்டன. இது முன்கூட்டியே திட்டமிடப்பட்ட ஒரு கலவரம் என்பதற்கு இது தானே ஆரம்பம்?
3. சசிக்குமாரை கொலை செய்த கொலைகாரர்கள் மிக நிதானமாக பத்துக்கும் மேற்பட்ட வெட்டுக்களை வெட்டியுள்ளனர். ஆக இது தொழில்முறை கொலையாளிகள் தான் வெட்டியுள்ளனர். கூலிப்படையை ஏவியவர்கள் யார்?
4. இரண்டு சக்கர வாகனங்களில் பின் தொடர்ந்து வந்து வெட்டி கொலை



செய்யும் பழக்கம் தென் மாவட்டங்களின் மக்களிடையே தான் இருக்கும். ஆனால் போலீசார் கேரளாவின் பக்கம் திசை திருப்புவது மொத்த வழக்கையும் ராம்குமார் வழக்கை முடித்து வைத்தது போல் செய்யும் முயற்சியாயிற்றே?

5. நாடறிய லஞ்ச வழக்கில் சிக்கிய பி.ஜே.பி. தலைவர் பங்காரு லட்சுமணன் ஒரு தலித் தமிழகமறிய கொலை செய்யப்பட்ட சசிக்குமாரும் ஒரு தலித். பதவிக்காக சி.பிராதாகிருஷ்ணன் இலகணேசன் - பலிக்காக பங்காரு லட்சுமணனும் சசிக்குமாரும்?
6. சசிக்குமார் உடலை காலை 10 மணிக்குள் கொடுத்திருந்தால் 2 மணி நேரத்திற்குள் அமைதியாக முடிந்திருக்கும். பெரும்பாலான கடைகளும் 10 மணிக்கு மேல்தான் திறப்பார்கள். 23.09.16 அன்று வெள்ளிக்கிழமை முஸ்லிம்கள் தொழுகை முடிந்து 1.30 மணிக்கு மேல்தான் வீடு திரும்புவர். இதெல்லாம் போலீசாருக்கு தெரியாமலிருக்க

வாய்ப்பில்லை! மிகச் சரியாக 12 மணிக்கு சசிக்குமார் உடலை கொடுக்க வேண்டும் என்று திட்டமிட்டது யார்?

7. ஒரு பிணத்தை ஒன்று தன் தாய் வீட்டிற்கு கொண்டு செல்வர் அல்லது தான் வாழும் வீட்டிற்கு கொண்டு செல்வர். ஆனால் இரண்டு வீடுகளுக்கும் சேர்த்து மொத்தம் 18 கிலோ மீட்டர் பிணத்தை கொண்டு செல்ல போலீசார் எப்படி அனுமதி அளித்தனர்? அதுவும் வன்முறை செய்து கொண்டே செல்கையில்!

8. ஒரு பள்ளிவாசலும் ஒரு பள்ளிக்கூடத்துடன் கூடிய தேவாலயமும் மணிக்கணக்கில் கல்வீசித் தாக்கிக் கொண்டிருக்கையில் ஒரு சிறு தடியடியோ அல்லது தண்ணீரை பீய்ச்சியோ அடிக்காமல் போலீசார் கை கட்டி வேடிக்கை பார்த்துக் கொண்டிருந்ததேன்? கரும்புக் கடையில் முஸ்லிம்களின் மீது தடியடி நடந்ததே? அப்படியானால் வன்முறையாளர்களுக்கு போலீசாரின் ஆசீர்வாதமா?

9. சிவானந்தா காலணி முதல் துடியலூர் வரை உள்ள ரோட்டில் கற்களை பார்க்க முடியாது. ஆனால் பள்ளிவாசலிலும் தேவாலயத்திலும் வீசிய கற்களின் அளவு கிட்டத்தட்ட அரை லோடு. அவ்வளவு கற்கள் கலவரக்காரர்களிடம் எப்படி வந்தது? ஊர்வலத்தின் போது திட்டமிடப்பட்டு கொண்டு வரப்பட்டதுதானே? போலீசாரின் கண்களுக்கு தெரியவில்லையா?
10. ஊர்வலம் வந்த பாதை முழுவதும் எண்ணற்ற சிசிடிவி கேமராக்கள் இருக்கையில் ஒன்றில் கூடவா இவர்கள் செய்த அட்டுழியங்கள்

(கற்கள் கொண்டு வரப்பட்டது பரிமாறப்பட்டது)பதிவாகவில்லை?

11. உண்மையான கொலைகாரர்கள் ஜாலியாக வெளியில் சுற்றிக் கொண்டிருக்க விசாரணையை கோவை சிறையிலுள்ள (பல்லாண்டு காலமாக) முஸ்லிம்களிடத்தில் துவக்கியதேன்? கோவை காவல்துறை இந்து அமைப்புகளின் கைக்கூலியாக மாறிவிட்டதா?
12. கலவரத்தின் போது அஜ்மீர் ஹோட்டலில் பிரியாணிசட்டியை திருடியவர்கள் பங்களாதேஷிகள் என்று அறிக்கை விட்டது ஹெச்.ராஜா. கலவரக்காரர்கள் யார் யார்? என்பது ராஜாவுக்கு நன்றாக தெரிந்திருக்கிறது. கொலைகாரர்களும் யார் என்பது ராஜாவுக்கு தெரிந்திருக்க அதிகம் வாய்ப்பிருக்கிறது. அப்படியென்றால் விசாரணை வளையத்திற்குள் ராஜாவையல்லவா முதலில் போலீசார் கொண்டு வர வேண்டும்!
13. கலவரம் நடந்த அத்துணை இடங்களிலும் போலீசார் கை கட்டி வாய்மூடி வேடிக்கை தான் பார்த்தனர். நமது தமிழக அரசு அப்படித்தான் ஆணையிட்டதோ என்னவோ?

இந்து முன்னணி காடேஸ்வரா சுப்ரமணியத்தின் பேட்டி

தமிழகத்தை குஜராத்தாக மாற்றுவோம். குஜராத்தில் 2002 ம் ஆண்டு கலவரத்தை உருவாக்கி அதன் மூலம் பல்லாயிரக்கணக்கான முஸ்லிம்களை கொன்று குவித்ததை இந்தப் பேட்டி குறிப்பிடுகிறது. இவ்வளவு திமிரான பேட்டி கொடுத்த பின்பும் இந்த நிமிடம் வரை கைது செய்யப்படவில்லை என்பது அரசாங்கத்தின் பலமான ஆசிர்வாதம் இந்த அமைப்பினருக்கு உண்டு என்பதை மக்கள் புரிந்து கொள்ள வேண்டும்.

கோவையின் அமைதிக்காக உதவும் சிறுபான்மையினர்

பள்ளிவாயில்கள் தேவாலயங்கள் தாக்கப்பட்ட பின்பும் சிறுபான்மையினர் அமைதியாக இருக்கின்றார்கள் என்றால் கோவைகள் என்றல்ல அர்த்தம். காடேஸ்வரா நீ படித்த வரலாற்றின் பக்கம் திரும்பிப்பார். உண்மை தெரியும்.

வெறும் 313 பேர் ஆயுதங்களில்லாமல் 1000 பேரை வென்ற பத்ருப் போர் வரலாறு. இபிஃபக்கீர் என்ற ஒரு தனி மனிதர் வஜீரிஸ்தாவில் சூரியன் வெல்ல முடியாத பேரரசு என்ற இங்கிலாந்தை வென்ற வரலாறு 1453 ம் ஆண்டு உலக வணிக கடல் மார்க்கத்தை தன் கைவசம் கொண்டு வந்த போர்வீரன் லிப்தே முஹம்மது போன்ற வரலாற்றிற்கு சொந்தக்காரர்கள் முஸ்லிம்கள்.

நூற்றாண்டுப் போர், முதல் உலகப்போர் மற்றும் இரண்டாம் உலகப்போர் என்று பல போர்க்களம் கண்டவர்கள் கிறித்தவர்கள். இந்த இரண்டு சமுதாயங்களை காடேஸ்வரா மிரட்டிக் கொண்டிருப்பது வேடிக்கையாக இல்லையா? இது போன்ற பேட்டிகளால் அமைதி தொலைந்து விடுமோ என்ற அச்சம் ஏற்படுகிறது.

எண்ணற்ற சந்தேகங்கள் இந்த வழக்கில் பொதிந்துள்ளன. போலீசார் உண்மையான குற்றவாளிகளை சீக்கிரம் கண்டுபிடித்து மக்கள் பாதுகாப்பை உறுதி செய்ய வேண்டும். அப்பாவி பொது மக்களின் கடைகள் சூறையாடப்பட்டுள்ளன. பொருட்கள் திருடப்பட்டுள்ளன. பொதுச் சொத்துக்கள் சேதப்படுத்தப்பட்டுள்ளன. அப்படியிருந்தும் தமிழக அரசு மௌனமாக மருத்துவமனையில் இருப்பது மக்கள் மத்தியில் பலத்த சந்தேகத்தை ஏற்படுத்தியுள்ளது.

- கோவையிலிருந்து நிருபர் குழு -

சகோதரர் சிக்கந்தர்பாஷா மரணம்

இவர் கடந்த 01.09.16 அன்று முச்சத்திணறல் மற்றும் இதயக்கோளாறு காரணமாக மருத்துவமனையில் அனுமதிக்கப்பட்டார். 07.09.16 அன்று சுயநினைவை இழந்தார் எனக் கேட்டு மிகுந்த துயரமுற்றோம். மறுநாள் 08.09.16 காலை 07.00 மணிக்கு அல்லாஹ் அவரை அழைத்துக் கொண்டான். இன்னா லில்லாஹி வ இன்ன இலைஹி ராஜிஹன்.



Sikkender batsha
Advocate

இவர் கோயம்புத்தூர் மாவட்ட நீதிமன்றத்தின் பப்ளிக் ப்ராஸிக்யூட்டராக இருந்தவர். இந்த பதவியை இவர் உபயோகித்த விதம் அனைத்து தரப்பினரையும் கவர்வதாய் இருந்தது. பலருக்கு மறைமுகமாக உதவிகள் செய்தது நம்மால் மறக்க முடியாதது. இவர் மரணிக்கும் போது வகித்த பதவி கோவை மாநகராட்சி வழக்கறிஞர்.

சகோதரர் சிக்கந்தர்பாஷா அ.தி.மு.க. கட்சியில் செல்வாக்கு பெற்ற மனிதராக திகழ்ந்தார். இவருடைய ஜனாஸாவை பார்ப்பதற்காக கோவையைச் சேர்ந்த எம்.எல்.ஏக்கள் வந்திருந்தனர். அடக்கம் செய்ய சில நொடிகளுக்கு முன் அவசரம் அவசரமாக சட்டமன்ற உறுப்பினர் வேலுமணி வந்து இவரது ஜனாஸாவில் பங்கேற்றார்.

அன்னாரின் மரணம் சமுதாயத்திற்கு மிகப் பெரிய இழப்பு என்பது மறுக்க முடியாத உண்மை. இவர் பிறருக்கு செய்த உதவிகள் எல்லாம் வல்ல இறைவனால் அங்கீகரிக்கப்பட்டு இவருடைய கப்ரு வாழ்க்கையையும் மறுமை வாழ்க்கையையும் சிறப்பாக ஆக்கி அருள்புரிவானாக ஆமீன்.

இப்போது பரபரப்பான வீற்பனையில்



விலை ரூ. 200 மட்டுமே



விலை ரூ. 225 மட்டுமே

வேர்கள் பதிப்பகம்,

52/1, மண்ணாடி தெரு, மண்ணாடி, சென்னை - 600 001. தொடர்புக்கு : 8148129887



முஸ்லிம்களின் வீழ்ச்சியால் உலகம் இழந்ததென்ன?

விஞ்ஞானிகளைத் தேடித் தேடிக் கொலை செய்தது கிறிஸ்தவம்

அபுல்ஹசன் அல் நத்வீ

மொழிபெயர்ப்பு
அஹ்மது ஜலாலுத்தீன் நத்வீ

இன்றைய ஐரோப்பாவின் இதயத்தையும் உணர்வுகளையும் ஜீவனையும், கையகப்படுத்தி வைத்துக் கொண்டு அதிகாரம் செலுத்தி வரும் கொள்கையாகத் திகழ்வது கிறிஸ்தவமல்ல. உலகாதயமே. இதில் ஐயமே இல்லை.

ஐரோப்பியர்களின் மனப்போக்கை அறிந்தவர்களுக்கும் அவர்களுடன் நெருங்கிப்பழகியவர்களுக்கும் இது தெரியும்.

ஐரோப்பியர்களைப் பற்றிய நூல்களைப் படித்தால் கூட இது புரிந்து விடும்.

அவர்கள் தமது நாட்டின் பெருமையை அதிகப்படுத்திக் கொள்வதற்காகவும் மனமகிழ்ச்சியும் சந்தோஷமும் அடைவதற்காகவும் சில மத அணுஷ்டானங்களை கடைப்பிடிக்கின்றனர். தேவாலயங்களுக்கும் சென்ற வருகின்றனர்.

இதையெல்லாம் பார்த்து அவர்கள் கிறிஸ்தவர்களாக இருக்கிறார்கள் என்று எண்ணி ஏமாந்து விடாதீர்.

இஸ்லாத்தைத் தழுவின ஜெர்மானியப் பேராசிரியர் முஹம்மது அஸது அவர்கள்

தமது புகழ்மேவிய நூ..... Islam t the cross roads எனும் நூலில் இதை விரிவாகவும் விளக்கமாகவும் பதிவு செய்துள்ளார்.

மத அடிப்படையில் சிந்தித்து வாழ்பவர்கள் சிலர் மேற்கத்திய நாடுகளில் இருப்பதென்னவோ உண்மை தான். அவர்கள் தமது மத நம்பிக்கைகளை தமது கலாச்சாரத்தின் ஜீவனோடு பிணைத்து விட பெரும் பிரயத்தனம் செய்து வருகிறார்கள் என்பதும் உண்மையே.

எனினும் இவர்களெல்லாம் மிக மிகச் சொற்பமானவர்கள் தான். ஐரோப்பாவில் வாழ்கின்ற ஒரு சராசரி மனிதனுக்கு ஒரு மதம் தான் தெரியும் அது உலகாதயம் என்ற மதம் தான். அவன் ஜனநாயக வாதியோ மனோ இச்சைப் பிரியனோ முதலாளித்துவ வாதியோ சோஷலிஸ்தியோ உழைப்பாளியோ சிந்தனை வாதியோ யாராக இருப்பினும் சரி. அவர்களின் லட்சியமெல்லாம் ஒன்றே ஒன்று தான். தடைகள் ஏதுமில்லாத சுதந்திரமான வாழ்க்கை வாழ வேண்டும் என்பது தான்.

இவர்களுக்கும் தேவாலயங்கள்

இருந்தன. ஆம்மாபெரும் தொழிற்சாலைகள் சினிமா தியேட்டர்கள் வேதியியல் ஆய்வுக் கூடங்கள் நடன அரங்குகள் மின் உற்பத்தி நிலையங்கள் ஆகியவை தான் இவர்களுக்கு தேவாலயங்கள்.

பன்னாட்டுப் பணங்களைப் புழங்கும் பண முதலைகள் பொறியியல் வல்லுநர்கள், நடிகர்கள், சினிமா நட்சத்திரங்கள், தொழிலதிபர்கள், பெரு வியாபாரிகள், விமானத்தில் பறப்பவர்கள், பணம் பண்ணத் தெரிந்தவர்கள் ஆகியோர் தான் இவர்களின் கடவுள்கள்.

இப்படி உலக வலிமையைப் பெற்றிடவும் உலக இன்பங்களை அடைந்திடவும் அவர்கள் பேராசைப் பிடித்து அலைந்ததால் ஆயுதங்களால் மோதிக் கொள்ளும் கூட்டங்கள் தோன்றின. ஒருவர் மற்றவரை அழித்துத் துடைத்திட போர்க்கருவிகள் தயாரிக்கப்பட்டன.

தாம் விரும்புவதை அடைவதற்குத் தடையாக இருப்பவர்களையெல்லாம் அழிக்க வேண்டும் என்று விரும்பினார்கள். இதன்றி அவர்களின் கலாச்சாரத்திலும் இதன் தாக்கம் இருந்தது. யார் தனது உழைப்புக்கான ஊதியத்தை அதிகமாகப் பெறுகிறானோ அவனே மேட்டுக்குடி மகன். குறைவான சம்பளம் பெறுபவன் தாழ்ந்தவன் என்றொரு எண்ணம் மக்களிடம் ஏற்பட்டது.

ஆக, நன்மை தீமை, உயர்வு தாழ்வு, ஆகியவற்றை பணத்தின் அடிப்படையிலேயே முடிவு செய்தனர். (Source : Islam at the cross roads, p.50)

இன்னுஞ் சொன்னால், இந்த மேற்கத்திய நாகரிகம் இறைவன் என்றொருவன் இல்லை என்று வெளிப்படையாகவும் தெளிவாகவும் கூறவில்லை. இறைவன் இருப்பதை நேரடியாக மறுக்கவில்லை. எனினும் அவர்களின் சிந்தனை அமைப்பில் இறைவனுக்கென்று எந்த இடமும் இருக்கவில்லை. இறைவனால் எந்தப் பயனும்

இல்லை. இறைவனுக்கான தேவை இருப்பதை அவர்கள் உணரவுமில்லை. (ஆதாரம்: அதே நூல், பக்.40)

மேற்கண்ட சான்றினை சுட்டிக் காட்டுபவர் ஒரு முஸ்லிம், கிறிஸ்தவத்திலிருந்து வெளியேறி இஸ்லாத்தை ஏற்றவர் என்பதால் இந்தக் கருத்தை சிலர் குறைத்து மதிப்பிடலாம்.

இதோ இன்னொரு தெள்ளத் தெளிவான சான்றை காட்டுகிறேன். இதைச் சொல்பவர் லண்டன் மாநகரின் மிகப் பெரும் பேராசிரியர்களுள் ஒருவர்.

ஐரோப்பிய இளம் தலைமுறையினர் மத மறுப்பாளர்களாகவும் கிறிஸ்தவன் என்று தன்னை கூறிக்கொள்ள வெட்கப்பட்டவர்களாகவும் இருந்தார்கள் என்பதை லண்டன் பல்கலைக் கழகத்தின் மனோவியல் மற்றும் தத்துவவியல் பேராசிரியரும் பிரபல எழுத்தாளருமான பேராசிரியர் ஜோட் (Joad) அவர்கள் தனது Guide to Modern Wickedness எனும் நூலில் பின்வருமாறு கூறுகிறார்.

சுமார் இருபது வயதுள்ள மாணவ மாணவியர் இருபது பேரிடம் நான் “உங்களில் எத்தனை பேர் ஏதாவது ஒரு வழியில் தன்னை கிறிஸ்தவன் என்று கூறிக் கொள்கிறீர்கள்?” என்று கேட்டேன்.

மூவர் மட்டுமே “நான் ஒரு கிறிஸ்தவன்” என்று கூறினர். அவர்களுள் ஏழு பேர் “இதுபற்றி நாங்கள் எப்போதுமே சிந்தித்ததில்லை” என்றார்கள். மீதிபத்து பேர் “நாங்கள் கிறிஸ்தவத்தின் எதிரிகள்” என்று கூறினார்கள். ஐரோப்பிய நாடுகளில் கிறிஸ்தவத்தை ஏற்பவர்கள் ஏற்காதவர்கள் பற்றி இதை வைத்து நான் சிந்தித்தேன்.

இதே கேள்வியை இவர்களைப் போன்றவர்களிடம் இருபது அல்லது ஐம்பது ஆண்டுகளுக்கு முன்னர் கேட்டிருந்தால் பதில்கள் வேறு மாதிரி வந்திருக்கும்.

ஊயடிே கூயசசல என்பவருடைய சிந்தனைகளுடன் ஒத்துச் செல்பவர்கள் “ஒரு மாபெரும் கிறிஸ்தவப் புரட்சி வரும். அது இந்த உலகைக் காப்பாற்றும்” என்கிறார்கள். இப்படி எண்ணுபவர்கள் மிக மிக சொற்பமானவர்களே. இந்தக் கருத்துக்கு ஆதரவும் இல்லை. இதற்கு வலிமை சேர்க்கும் காரணங்களும் இல்லை.

இது அவருடைய ஆசை விருப்பம். ஆசைகள் தான் பெரும்பாலும் சிந்தனைகளை உருவாக்குகின்றன. ஆனால் ஆசைகளை சான்றுகளாகவும் ஆதாரங்களாகவும் ஏற்க முடியாதே!

ஐரோப்பிய நாடுகளில் நிலவும் சூழல்களையும் அதனால் ஏற்படும் விளைவுகளையும் பார்த்தால் அடுத்த நூற்றாண்டில் கிறிஸ்தவ தேவாலயங்களெல்லாம் அழிந்து விடும் போலிருக்கிறது.

ஒரு நாளிதழ் தரும் தகவல் இதை உறுதி செய்கிறது. இதோ அந்த தகவல்,

“எழுபத்து ஏழு வயது முதியவர் புதிய வழியொன்றைக் கண்டுபிடித்து அதற்கு காப்புரிமையும் பெற்றிருக்கிறார். என்னவென்றால் மக்களால் கைவிடப்பட்ட பழைய பைபிள் பிரதிகளை பொறுக்கி எடுத்து அதை துப்பாக்கி உறை செயற்கை இழைப்பட்டு, செல்லுலோஸ் (Cellulose) விலை மதிப்புள்ள தாள் (Note-paper) போன்றவற்றைத் தயாரித்தார்.”

“இதற்கான கருவியை அவர் கார்டிஃப் தொழிற்சாலை (Cardiff Factory) உட்பட எட்டு தொழிற்சாலைகளில் வைத்திருக்கிறார்.”

“பழைய பைபிள் பிரதிகளை வைத்து போர் கருவிகளையும் கூட தயாரிக்கிறார். முன்னொரு காலத்தில் வாரத்துக்கு இரண்டு யூரோ சம்பாதித்து கடும் வறுமையில் சிக்கித் தவித்த அவர் இதன் பின் பெரும் செல்வந்தராக மாறிவிட்டார்.”

இதுவே அந்த செய்தி, இதை

எடுத்துரைக்கும் பேராசிரியர் ஜோடு அவர்கள் கெனோன்பெர்ரி போன்ற மதவாதிகளுக்கும் பாதிரிகளுக்கும், பழைய ஏற்பாட்டின் ஒரு வாக்கியத்தை எடுத்துரைத்து தம் கருத்தை நிறைவு செய்கிறார். (source : Guide to Modern Wickedness p.114-115.)

கேட்க மனம் உள்ளவர்கள் அவர் சொல்வதைக் காதுகொடுத்துக் கேட்கட்டும். பேராசிரியர் ஜோடு அவர்கள் தம்முடைய பிறிதொரு நூலில் பின்வருமாறு குறிப்பிடுகிறார். செல்வத்தைக் குவிக்க வேண்டும் பொருள் சேர்க்க வேண்டும் என்ற வெறி பல நூற்றாண்டுகளாகவே இங்கிலாந்து நாட்டு மக்களை ஆட்டிப் படைத்தது. இந்தப் பேராசை அவர்களை ஓடி ஓடி உழைக்கத் தூண்டியது.

அதிகாரம் பெற செல்வம் தேவை. செல்வம் மனிதனின் தகுதியைத் தீர்மானிக்கிறது. இதனை இங்கிலாந்து மக்கள் அரசியல், இலக்கியம், நாடகம், சினிமா, வானொலி போன்றவற்றிடமிருந்து பெற்றுக் கொண்டே இருந்தார்கள். அவை அனைத்தும் பணமே பிரதானம் எனப் பிரச்சாரம் செய்து கொண்டேயிருந்தன.

ஆண்டுதோறும் மாதந் தோறும் கூடிய சர்ச்சுகளின் மேடைகளும் கூட இதையே கூறின. ஒரு நாகரிக சமுதாயம் செல்வத்தைச் சேர்ப்பதில் பேராசை கொண்டு அலைய வேண்டும் என்று தேவாலயங்களே பிரச்சாரம் செய்தன.

இந்தச் செல்வ வழிபாடு நம் கிறிஸ்தவ மதக் கோட்பாடுகளுக்கு எதிரானது. நமது மதம் வறுமையைப் புகழ்கிறது செல்வத்தை இகழ்கிறது. ஏழை தான் செல்வந்தனை விட தன்னை சிறப்பாக சீர்திருத்திக் கொள்கிறான்.

வறுமை தான் இறைவணக்கத்துக்கும் சொர்க்கம் செல்லவும் ஒத்துழைக்காது என்பது ஏற்றுக் கொள்ளப்பட்ட உண்மையாக இருக்கிறது. ஆனால் மக்களோ இது பற்றி மதம் கூறுவதை

ஏற்காமலிருக்கிறார்கள் நமது மதம் கூறுவதை செயல்படுத்தவும் விரும்புவதில்லை.

மாறாக அவர்கள் வாக்களிக்கப்பட்ட சொர்க்கத்தின் சுகங்களை விட உலகச் செல்வங்களையே விரும்புகிறார்கள்.

அவர்கள் இப்படி எண்ணிக் கொண்டார்கள் போலும் கடைசி காலத்தில் இறைவனிடம் பாவ மன்னிப்புக் கேட்டால் சொர்க்கம் கிடைத்து விடும். இவ்வலக வாழ்வில் வங்கிகளில் பணம் சேர்த்தது போல் மறுமையிலும் ஏதாவது கிடைத்து விடும் என்று எண்ணியிருக்கக் கூடும்.

ஆங்கிலலேயர்கள் என்ன நினைத்துக் கொண்டிருந்தார்கள் என்பதை Samuel butler தனது நூலில் கூறுகிறார் -

“சில எழுத்தாளர்கள் கூறுகிறார்கள் செல்வ வழிபாடு இறை வழிபாடு இரண்டையுமே சேர்த்து எங்களால் செய்ய முடியவில்லை. ஏதாவது ஒன்றை மட்டும் தான் செய்ய முடியும் என்கின்றனர். அது இலகுவானதல்ல என்பதை நான் ஏற்றுக் கொள்கிறேன். ஆனால் இவ்வலகின் முக்கிய விஷயங்களில் எது தான் இலகுவாகவும் எளிதாகவும் இருந்திருக்கிற!”

துடியன கூறுகிறார் நாம் Samuel butler டன் தத்துவ அளவில் மாறுபட்டிருந்தாலும் கூட யதார்த்த வாழ்வில் நாம் பட்லரைத் தான் பின்பற்றிக் கொண்டிருக்கிறோம்.

ஆம். பணம் என்றால் வாயைப் பிளக்கிறோம். தனிமனிதனோ அரசோ யாராக இருப்பினும் செல்வமே கண்ணியத்தின் அளவுகோல் என்கிறோம்.

இதுவே வரலாற்று முக்கியத்துவம் வாய்ந்த இரண்டு கோட்பாடுகள் உருவாகுவதற்குக் காரணமாக ஆகிவிட்டது.

ஒன்று Laissez faire எனும் பொருளாதாரக் கோட்பாடு பத்தொன்பதாம் நூற்றாண்டில் இது

அதிமுக்கியக் கோட்பாடாக இருந்தது. இதைக் கடைப்பிடிப்பவர்கள் ‘மனிதர்கள்’ தமக்கு மிக அதிக லாபம் தரும் செயல்கள் அனைத்தையும் செய்து கொண்டிருப்பவர்கள். ஒரு மனிதனை செயல்படத் தூண்டுவது உள்ளத்து உணர்வுகளைக் கொண்டு சுகம் பெறுவதல்ல. செல்வத்தைக் கொண்டு சுகம் பெறுவதே தாம் விற்கும் பொருள்களுக்கான விலையை தம் மனம் போன போக்கில் நிர்ணயித்துக் கொள்ளும் உரிமை மனிதனுக்கு உண்டு. இதைத் தடுக்க சட்டங்கள் ஏதும் இருக்கக் கூடாது” என்று வாதிப்பார்கள்.

மற்றொன்று மார்க்சியப் பொருளாதாரம் இது இருபதாம் நூற்றாண்டில் மிக முக்கிய பொருளாதாரமாக இருந்தது.

இது சமுதாயத்தின் பொருள் தேவைக்கு ஏற்ப பொருளாதார கட்டமைப்பு ஏற்பட வேண்டும் எனும் பொருளாதார முறை மனிதர்களின் பண்பையும், மதத்தையும் அரசமைப்பையும் இலக்கியத்தையும் விவாதப் பொருளையும் உருவாக்கக் கூடியதாகவும் இதுவே இருந்தது.

நம்முடைய (இங்கிலாந்து) நாட்டில் மக்கள் செல்வத்தின் மீது அதீத மோகம் கொண்டு அளவற்ற முக்கியத்துவத்தை அதற்குத் தராமல் இருந்திருந்தால் இவ்விரு கொள்கைகளும் மக்களிடம் இவ்வளவு பெரிய செல்வாக்கைப் பெற்றிருக்காது. (Source : Philosophy for our times, p.38-40)

இதே நூலின் மற்றொரு பகுதியில் அவர் கூறுகிறார் : - அக்கால மக்கள் வாழ்வின் எல்லாப் பகுதிகளையும் எல்லா நிகழ்வுகளையும் வயிறு சட்டைப்பை என்றே பார்த்தார்கள் (Stomach and pocket view of life).

தொடரும்...

தமிழ் வடிவம்: இல்யாஸ் ரியாஜி



இமாம்: யூசுப் அல்கர்ளாவீ

ஒருவனிடம் இருக்கும் உலக ஆசை வளர்ந்து செல்வம், பதவி, அந்தஸ்து, செல்வாக்கு ஆகியவற்றை அடைந்திடத் தூண்டும். பிறகு அது பேராசையாக மாறும்.

எனவே அவற்றை அடைவதற்கு தன் மதிப்பை, அந்தஸ்தை, கண்ணியத்தை விட்டுக் கீழே இறக்கி விடுவான். இதில் அவனுடைய இறை நம்பிக்கையும் மார்க்கப் பற்றும் கூட பறி போகும். எனவே தான் நபி (ஸல்) அவர்கள் கூறினார்கள்.

“ஆட்டு மந்தைக்குள் சென்ற பசியுள்ள இரண்டு ஓநாய்கள் (அவற்றைத் தின்று தீர்த்து) அழிப்பதை விட மோசமாக ஒருவனின் மார்க்கத்தை அழித்து விடும் அவனிடமிருள்ள பதவி மோகமும் செல்வத்தின் மீதுள்ள மோகமும்.”

(அறிவிப்பாளர் : கஅப்பின் மாலிக் (ராழி) நூல்: அஹ்மது திர்மிதி)

மனிதனிடம் பேராசை அளவோடு இருக்கலாம். அதுவே வரம்பு கடந்து போனால் அது பேரழிவை ஏற்படுத்தி விடும்.

பொருள் மோகம் பதவி மோகம் ஆகிய இவ்விருண்டும், குழப்பம் செய்தல் எல்லோரையும் விட மேலோங்கி இருத்தல் ஆகிய இரு சாபத்துக்குரிய எண்ணங்களைத் தூண்டி விடும்.

(அதாவது, சமூகத்தில் குழப்பத்தை

எது முதுவல்?

தற்பெருமை

ஏற்படுத்தியாவது பதவியைப் பிடிக்க வேண்டும் செல்வம் ஈட்ட வேண்டும். ஈட்டிய பதவியையும் செல்வத்தையும் தக்க வைத்துக் கொண்டிருக்க வேண்டும். இந்த மேனிலையும் உயர்வும் நம்மை விட்டுப் போய் விடக் கூடாது அதற்காக எப்படிப்பட்ட குழப்பத்தையும் ஏற்படுத்தலாம் எண்ணம் ஏற்பட்டு விடும்.)

இப்படிப்பட்டவர்களுக்கு மறுமையில் நல்வாழ்வு கிடைக்காது என்று குர்ஆன் எச்சரிக்கிறது. “இந்தப் பூமியில் குழப்பம் செய்வதை ஆதிக்கம் செலுத்துவதையும், விரும்பாதவர்களுக்கே நாம் மறுமையின் இல்லத்தை நாம் உரித்தாக்குவோம். (28:83)

பிரபலமாக இருப்பதென்பது ஒரு சமை அதை தம் முதுகில் தூக்கி வைத்துக் கொள்கின்றனர் சிலர். பதவிகளை அடைந்திடப் பெரும்பாடுபடுகின்றனர். அதற்காக ‘நாய்ச்சண்டை’ போடுகின்றனர். இதுவெல்லாம் அவர்களின் மனங்களில் உலக ஆசை மண்டிக்கிடக்கிறது என்பதற்கான சான்றுகள்.

இதோ தம் சமுதாயத்துக்கு நபி (ஸல்) விடுக்கும் எச்சரிக்கையைப் பாருங்கள்.

“நிச்சயமாக இனி நீங்கள் பதவியை விரும்புவீர்கள். நிச்சயமாக அது மறுமை நாளில் இழப்பாகவும் கவலையாகவும் தான் இருக்கப் போகிறது. பாலூட்டுபவள் நல்லவளாகவும் பா..... குடி மறக்கச் செய்பவள் தீயவளாகவும் இருப்பாள் என்று நபி (ஸல்) கூறினான். (அறிவிப்பாளர் : அபூஹீணர் ராழி) (நூல்: புஹாரீ, நஸாயீ)

அதாவது பதவியை அனுபவிக்கும்

போது கிடைக்கும் பலன் சுகம் தரும். பதவியை விட்டு விலகும் போது பதவியிலிருப்பவர் மரண மடைந்தாலோ அல்லது பதவி நீக்கம் செய்யப்பட்டாலோ சிரமமாகவே இருக்கும்.

குழந்தைக்குப் பாலூட்டும் தாய் நல்லவளாகவே தெரிவாள். பால் குடியை நிறுத்தும் போது அவள் குழந்தைக்குக் கெட்டவளாகத் தெரிவாள். ஆனால் உண்மையில் யார் கெட்டவள் யார் நல்லவள்?

பதவியும் அப்படித்தான் அதைப் பிடிப்பவர்களுக்கு அது உடனடி பலன்களையும் சுகங்களையும் தரும். பிறகு வெகு சீக்கிரத்தில் பதவி பறி போய்விடும். மறுமையில் இழப்பும் கவலையுமே மிஞ்சும்.

எனவே இழப்பை தன் பின்னாலோ கூட்டிக் கொண்டு வரும் ஒரு சுகத்தை அடைய அறிவாளிகள் பேராசைப்பட மாட்டார்கள்.

ஆக மறுமையில் பேரிழப்பையும் பெருங் கவலையையும் தரக் கூடிய உலக மோகம், பதவி பித்து ஆகியன உள்ளத்தால் செய்யும்பெரும்பாவமே.

விரக்தி

விரக்தி உள்ளத்தில் தோன்றும் பெரும்பாவங்களில் ஒன்று. இறைத்தூதர் யகூப் நபி கூறியதை அல்லாஹ் தன் திருமறையில் எடுத்துரைக்கிறான்.

“அல்லாஹ்வின் அருளைப் பற்றி (அது கிடைக்காதோ என) விரக்தி அடையாதீர்கள் ஏனெனில் இறைவனை மறுக்கும் கூட்டத்தினரைத் தவிர வேறொவரும் அல்லாஹ்வின் அருள் பற்றி விரக்தி அடையமாட்டார்கள்” (12:87)

தன் அன்பர் இப்றாஹீம் (அலை) கூறியதாக அல்லாஹ் எடுத்துரைக்கிறான். “வழி கெட்டவர்களைத் தவிர வேரை.....ரும் அல்லாஹ்வின் அருளைப் பற்றி விரக்தி அடையமாட்டார்கள்.” (15:56)

(மனிதனை விரக்தி அடைய வைத்து அதன் மூலம் அவனை அல்லாஹ்விடமிருந்து விலக தற்கொலை போன்ற பேரிழப்பைத் தரும் முடிவுகளுக்கு வர வைத்து விடுவான். ஷைத்தான். இதன் மூலம் வழி கேடனாகவும் இறை மறுப்பாளனாகவும் ஆக்கி...விடுகின்றான்)

மேலும் நாம் என்ன பாவங்கள் செய்தாலும் அல்லாஹ் ஒன்றும் தண்டித்து விட மாட்டான் என்ற நினைப்பு (அந்தப் பாவங்களை விடவும்) பெரிய பாவம். முஸ்லிம் சமுதாயத்தில் அசிங்கம், அருவருப்பு பரவ வேண்டும் என்று நினைப்பதும் விரும்புவதும் (அசிங்கத்தைப் பரப்புவதை விட) பயங்கரமான குற்றம். இதோ அல்லாஹ் கூறுகிறான்.

“அல்லாஹ்வின் சூழ்ச்சி பற்றி அவர்கள் பயமற்றுப் போய் விட்டார்களா? இழப்புக்குரிய கூட்டத்தினர் தவிர வேறொவரும், அல்லாஹ் சூழ்ச்சி பற்றி பயமற்று இயக்கமாட்டார்கள்” (7:99)

“இறை நம்பிக்கை கொண்டவர்களிடத்தில் மானக் கேடான (அசிங்கமான) செயல் பரவ வேண்டுமென்று விரும்புகின்றவர்களுக்கு இம்மையிலும் மறுமையிலும் துன்புறுத்தும் வேதனையுண்டு (24:19)

மேலே நாம் குறிப்பிட்டவையெல்லாம் மனிதனை வீழ்த்தி அழிவில் தள்ளி விடுகின்ற பெரும்பாவங்களுள் சில.

இவை உள்ளத்தில் ஏற்படுபவை என்பன கவனியுங்கள். பெரும்பாலானவர்கள் உறுப்புக்கள் செய்யும் செயல்களையே பார்க்கின்றனர். நற்செயல்கள் தீய செயல்கள் என்று பார்க்கின்றனர் அவ்வளவே. உள்ளங்களில் ஏற்படும் இந்தப் பாவங்களைக் கண்டு கொள்வதில்லை. இவற்றைத் தான் பேரறிஞர் இமாம் கஸ்ஸாலி ஒருவர்) அவர்கள் பேரழிவை ஏற்படுத்துபவை” என்று பெயரிட்டுக் கூறுகிறார்கள்.

ஆனால் இந்த சன்மார்க்கத்தின் காவலர்களோ இதன் பிரச்சாரர்களோ இதைக் கண்டு கொள்வதேயில்லை. இவற்றுக்கு எதிராக போதிய அளவு பிரச்சாரம் செய்வதில்லை. தமது அறிவையும் உள்ளங்களையும் இதை நோக்கத்திருப்பதில்லை.

தம்முடைய நல்லொழுக்க முகாம் பயிற்சிப்பட்டறை இவற்றின் வழியாக இந்த பெரு பாவங்களை மார்க்கம் எவ்வளவு

கடுமையாக எச்சரிக்கிறதோ அவற்றையெல்லாம் மக்களிடம் கொண்டு போய்சேர்ப்பதில்லை.

பேரறிஞர் இமாம் கஸ்ஸாலி (ரஹ்) அவர்கள் தமது மிகப் பெரும் நூலான “இஹ்யா உலுமித்தின் என்ற நூலின் மூன்றாம் பாகத்தில் இப்பாவங்களை விரிவாகப் பேசுகிறார்.

பேராசிரியர்: இல்யாஸ் ரியாஜி

உகாசேவாவில் எஸ்.எம். முஷ்ரிஃப்

குமரி மாவட்டத்தில் ஆக்கப்பூர்வமான மருத்துவ சேவைகளைச் செய்துவரும் அமைப்பு உகாசேவி

உகாண்டாவில் வசிக்கும் முஸ்லிம் இளைஞர்களால் நடத்தப்படக் கூடிய சீரிய சேவை அமைப்பு இது. இன்று உலக அளவில் அதிகம் அறிமுகமான அமைப்பு. 7.08.2016 அன்று முன்னாள் மராட்டிய மாநில IG அவர்கள் நாகர் கோவிலுக்கு வந்தார்கள். நாகர்கோவிலிலுக்கு எஸ்.எம். முஷ்ரிஃப் அவர்கள் 7.08.2016 ஞாயிறு அன்று வருவதை ஒட்டி உகாசேவா அவருக்கு ஓர் உற்சாக வரவேற்பை வழங்கிற்று.

உகா சேவாவின் மருத்துவ சேவைகளை அதன் ஒருங்கிணைப்பாளர் ஜனாப் ஹிதாயத் நயீம் அவர்கள் விரித்துரைத்தார்கள்

அதன் அவைத் தலைவர் ஜனாப் அப்துல் காதர் அவர்கள் எஸ்.எம் முஷ்ரிஃப் அவர்களுக்குப் பொன்னாடை போர்த்தி கௌரவித்தார்.

இறுதியில் எஸ். எம் முஷ்ரிஃப் ஆவர்கள் உகாசேவாவின் சேவைகளைப் பாராட்டி சிற்றூரை ஒன்றை நிகழ்த்தினார்கள்.

அதில், முஸ்லிம்களால் நடத்தப்படும் இந்த சேவைகள் எல்லா சமுதாயத்தவர்களுக்கும் என்பது தன்னை வெகுவாக கவர்ந்ததாகவும் கூறினார்.

உகா சேவாவின் வரவேற்பு தனக்கு மிகுந்த மகிழ்ச்சியைத் தருவதாகவும் கூறினார் வரவேற்பின் போது-

மௌலவி பேராசிரியர் இல்யாஸ் ரியாஜி அவர்களும் வைகறை வெளிச்சம் ஆசிரியர் மு. குலாம் முஹம்மத் அவர்களும் நாகர்கோவில் நீதி அமைதிக்கான மக்கள் இயக்கத்தினர்கள் பாசித், ஷமீர், முஹம்மத் அலிஜின்னா அகியோர் உடனிருந்தார்கள்.

இஹ்லாக்கிற்காக ஒரு நீதியின் குரல்

உத்திர பிரதேசத்தில் தாத்ரி என்ற இடத்தில் வசித்து வந்த இஹ்லாக் (வயது 52) என்ற முஸ்லிமை மாட்டுக்கறி சாப்பிட்டார் என்ற (வதந்தி) காரணத்திற்காக ஒரு இந்துத்துவ கும்பல் அவரை அடித்தே கொலை செய்தது 2015- ஆம் வருடம் செப்டம்பர் 28 ஆம் நாள் அன்று. இன்று வரை அந்த பாதிக்கப்பட்ட குடும்பத்திற்கு நீதி வழங்கிட முடியாமல் நமது நீதிமன்றங்கள் அநீதியை நிலை நாட்டிக்கொண்டிருக்கின்றன. இது குறித்து முன்னாள் உச்ச நீதிமன்ற நீதிபதி மார்கண்டேய கட்ஜு தனது முகநூல் பக்கத்தில் தற்போதைய உச்ச நீதிமன்ற நீதிபதிகளுக்கு பின்வரும் கடிதத்தை எழுதியுள்ளார்.

இஹ்லாக் குறித்து உச்ச நீதிமன்ற நீதிபதிகளுக்கு என்னுடைய மின் அஞ்சல்:

அன்புடைய சகோதரர்கள் சலமேஷ்வர், மதன் லோகூர், சிக்ரி மற்றும் நரிமன் அவர்களுக்கு,

உங்களுடைய மின் அஞ்சல் முகவரிகள் என்னிடம் இருப்பதால் உங்களுக்கு நான் இந்த மின்னஞ்சலை அனுப்புகிறேன். எனினும், பின்வரும் இக்கடிதம் உச்ச நீதிமன்ற நீதிபதிகள் அனைவருக்குமானது. எனவே இதனை முதன்மை தலைமை நீதிபதி உட்பட அனைவருக்கும் அனுப்புங்கள்.

தாத்ரி என்ற இடத்தில் இஹ்லாக் என்பவர் பசு பாதுகாவலர்களால் கொடூரமாக கொல்லப்பட்டார் என்பது நமக்கு தெரியும். இந்த கொடுஞ்செயலில் ஈடுபட்ட சதிகாரர்களை தண்டிப்பதற்கு பதிலாக காவல்துறையும் உள்ளூர் நீதிபதியும் சேர்ந்து இஹ்லாக்கின் குடும்பத்திற்கு எதிராக வழக்கை நடத்தி கொண்டிருக்கின்றனர்.

என்னை மன்னிக்கவும், ஆனால் என்னால் இதனை இதற்கு மேலும் பொறுத்துக்கொள்ள முடியாது. காவல் துறையில் இருப்பவர்களும் சில நீதிபதிகளும் பைத்தியமாக ஆகிப் போனார்களா? அவர்களுக்கு வெட்கமாக இல்லையா? மேலும் உச்ச நீதிமன்ற நீதிபதிகளாகிய உங்களுக்குமா வெட்கமாக இல்லை? உங்களுக்கு இந்த உண்மைகள் தெரியாமல் இருந்திருக்க சாத்தி யமில்லை. மேலும் பீஷ்மர் எப்படி திரௌபதியின் ஆடைகளை களைவதைத் தடுக்காமல் வேடிக்கைப் பார்த்தாரோ, அதேபோன்று நீங்களும்

இந்த விசயத்தில் உங்கள் கண்களை மூடிக் கொள்ளப் போகிறீர்களா?

நீதிபதி விஜய் குமார் மீதும், இதில் ஈடுபட்ட சதிகாரர்கள் மீதும், குற்றவாளிகளை விட்டு விட்டு போலித்தனமான விசாரணையின் மூலம் இஹ்லாக் குடும்பத்தின் மீது வழக்குப் பதிவு செய்த காவல் துறையின் மீதும் நிச்சயமாக உங்களால் சுயமாக வழக்கு பதிவு செய்ய முடியும். ஆனால் நீங்கள் எதையும் செய்ய வேண்டாம் என்பதையே விரும்புகிறீர்கள். நீங்களெல்லாம் நயவஞ்சகர்கள் இல்லையா?

நீதிபதிகள் மீதும் விசாரணை மேற்கொள்ள முடியும் என்பதை மறவாதீர்கள். உதாரணமாக, இரண்டாம் உலகப்போருக்கு பின் நாஜி அரசாங்கத்திற்கு உதவியாக செயல்பட்ட நீதிபதிகள் மீது குற்றம் சுமத்தப்பட்டு தண்டிக்கப்பட்டதை போன்று.

கொலை செய்யப்பட்டு கிடந்த ஜூலியஸ் சீசரின் பிணத்தை அருகே வைத்து கொண்டு மார்க் அந்தோணி கூறியதை (நான்) எண்ணி பார்க்கிறேன்.

"ஓ பூமியே! இந்த கொலைகாரர்களிடம் சாந்தமாகவும் மென்மையாகவும் இருப்பதற்கு என்னை மன்னிப்பாயாக" ஷேக்ஸ்பியர் - ஜூலியஸ் சீசர்: நாடகம் 3 காட்சி 1.

நல்லது பண்புள்ளவர்களே, நான் மார்க் அந்தோணி அல்ல. நான் உங்களிடம் சாந்தமாகவும் மென்மையாகவும் நடக்க மாட்டேன்.

இதன் ஆரம்பமாக, உச்ச நீதிமன்ற நீதிபதிகள் அனைவருக்கும் விரைவில் வளையல்களை அனுப்புகிறேன், அணிந்து கொள்வதற்காக. உங்களுக்கு அது அழகாக பொருந்தும். இதில் நீதி கிடைக்கும் வரை இதை நான் அப்படியே விட்டு விட மாட்டேன் என்றும் உங்களுக்கு நான் உறுதி அளிக்கிறேன். உங்களில் சிலர், அதுவும் குறிப்பாக உங்கள் தலைமை (நீதிபதி) பெரிதாக பிதற்றிக் கொள்கிறீர்கள். உண்மை யாதெனில், விடாமல் துரத்தப்படும் இஹ்லாக்கின் குடும்பத்தினருக்கு நீதி வழங்க இயலாமல் போனமையால் நீங்களனைவரும் பயனில்லா கூட்டமே. அதனால் நான் உங்கள் அனைவருடையவும் ராஜினாமாவைக் கோருவேன்.

வேர்கள் வெளியீட்டகத்தின் நூல்கள்

1. சிறையில் எனது நாட்கள் - ஜெய்னப் அல் கஸ்ஸாலி - பக்கம் : 212	ரூ. 90.00
2. ஆஃப்கானிஸ்தான் முஜாஹித்களின் தியாக வரலாறு - மு. குலாம் முஹம்மது	ரூ. 100.00
3. சாதி ஒழிந்தது - டி.எம். மணி, ஐந்தாம் பதிப்பு - பக்கம் 132	ரூ. 50.00
4. End of Casteism T.M. Mani பக்கம் -134	ரூ. 50.00
5. அஹமதாபாத் குண்டுவெடிப்புகள் - மு. குலாம் முஹம்மது, பக்கம் -48	ரூ. 10.00
6. டெல்லி குண்டுவெடிப்புகள் - மு. குலாம் முஹம்மது, பக்கம் - 48	ரூ. 10.00
7. நாடாளுமன்ற தாக்குதல் வெளிச்சத்திற்கு வந்த உண்மைகள், மு. குலாம் முஹம்மத்	ரூ. 25.00
8. மால்கம் எக்ஸ் - மு. குலாம் முஹம்மது, பக்கம் -231	ரூ. 80.00
9. தீண்டாமையை கற்பிக்கும் கடவுளை மாற்றுவோம், டி.எம். மணி, பக்கம் -31	ரூ. 20.00
10. செந்தமிழ்நாட்டுச் சேரிகள்- டி.எம். மணி, பக்கம்:94	ரூ. 40.00
11. கர்கரேயை கொலை செய்தது யார்? பக்கம் 453	ரூ. 250.00
12. சிந்திப்பீர் செயல்படுவீர், நா. கோதண்டபாணி, பக்கம் 47	ரூ. 15.00
13. ஒரு நீதிபதியின் விடுதலை முழக்கம், ப. கோபால கிருஷ்ணன், பக்கம்-84	ரூ. 40.00
14. சாதி ஒழிந்தது- ஹிந்தி - டி.எம். மணி, பக்கம் - 148	ரூ. 50.00
15. நாம் பிரிந்து விடவேண்டாம், பேராசிரியர் கா.மு. இல்யாஸ் ரியாஜி, பக்கம்-292	ரூ. 175.00
16. தாலிபானின் பிடியில், மு. குலாம் முஹம்மது, பக்கம் - 202	ரூ. 90.00
17. பாஸ்தான முஸ்லிம்கள் அகதிகளான வரலாறு, மு. குலாம் முஹம்மது பக்கம்-163	ரூ. 110.00
18. பாபரி மஸ்ஜித் அடிப்படை தகவல்கள், மு. குலாம்மது, பக்கம் -143	ரூ. 90.00
19. இஸ்லாமிய நாகரிகம் - முஸ்தஃபா அல் சிபாப், பக்கம் - 206	ரூ. 130.00
20. கஷ்மீரின் பாதி விதவைகள், மு. குலாம் முஹம்மது, பக்கம் - 140	ரூ. 70.00
21. எது முதலில்? டாக்டர் யூசஃப் அல் கர்ளாவீ, தமிழில் கா.மு. இல்யாஸ் ரியாஜி	ரூ. 50.00
22. சாதி ஒழிந்தது - கன்னடம்,	ரூ. 50.00
23. அண்ணல் அம்பேத்கரின் மதமாற்றம் பின்னணி? டி.எம். உமர் ஃபாரூக்	ரூ. 20.00
24. கசாப்-ஐ இரகசியமாகத் தூக்கிலிட்டது ஏன்? மு. குலாம் முஹம்மது பக்கம்:48	ரூ. 30.00
25. முஹம்மத் (ஸல்) அவர்கள் ஓர் சகாப்தம், பக்கம் 30	ரூ. 15.00
26. இஸ்லாமும் இதர பொருளாதார கொள்கைகளும், பக்கம் - 120	ரூ. 50.00
27. இஸ்லாம் வழங்கும் தண்டனைகள்	ரூ. 40.00
28. இஸ்லாமும் விஞ்ஞானமும்	ரூ. 70.00
29. இஸ்லாம் அடிமைத்தனத்தை அங்கீகரித்ததா?	ரூ. 60.00
30. இஸ்லாமும் பெண்களும்	ரூ. 70.00
31. இஸ்லாம் இன்றைய கொள்கைகளை வெல்லுமா?	ரூ. 70.00
32. தேசப்பிரிவினைக்கு யார் காரணம்?	ரூ. 30.00
33.26/11 -நீதித்துறையும் மயங்கியது ஏன்?	ரூ. 220.00
34. ஒரு தலித் போராளியின் வாழ்வும், அவர் காட்டிய வழியும்	ரூ. 20.00

வேர்கள் பதிப்பகம், 52/1, மண்ணாடி தெரு, மண்ணாடி, சென்னை - 600 001.

தொடர்புக்கு : 8148129887

மனிதநேய காவலர்கள்



கடந்த 23.09.16 அன்று கோவை மற்றும் மேட்டுப்பாளையத்தில் இந்து முன்னணியினர் நடத்திய கலவரத்தின் போது ஆட்டோக்கள் அடித்து நொறுக்கப்பட்டன. அதில் ஆட்டோக்களின் முன்பக்க கண்ணாடிகள், மீட்டர், தார்ஷீட் மற்றும் மிரரர் போன்றவை பலத்த சேதமடைந்தன.

இந்த ஆட்டோ தொழிலாளர்கள் அன்றாடங்காய்ச்சிகள். அன்றாடம் காலை

குழந்தைகளை பள்ளிக்கு அழைத்துச் சென்று மாலை மீண்டும் அழைத்து வந்து வீட்டில் விட்டு செல்லும் பொறுப்பு இவர்களை சேர்ந்தது. இதில் மாதா மாதம் இவர்களுக்கு ஒரு குழந்தைக்கு ஆயிரம் ரூபாய் வீதம் வாடகையாக பெற்று தங்கள் வயிற்றை நிரப்பும் உழைப்பாளிகள். பணிக்கு மற்றும் கடைகளுக்கு செல்லும் பெற்றோர்கள் இவர்களை நம்பித்தான் தங்கள் குழந்தைகளை பள்ளிக்கு அனுப்பி வைப்பார்கள்.

மேட்டுப்பாளையத்தை சேர்ந்த நீதி மற்றும் அமைதிக்கான மக்கள் இயக்க சகோதரர்கள் இந்த ஆட்டோ தொழிலாளிகளை அணுகி எந்த அளவுக்கு உங்களுடைய ஆட்டோ சேதமடைந்தது என்று விசாரிக்க சென்றனர். அப்போது, ஒரு தொழிலாளி கூறினார் - சேதமடைந்தது ஒரு புறம் இருக்கட்டும். நான் இவ்வளவு பெரிய மக்கள் சமுதாயத்தில் வாழ்கிறேன். ஒருவர் கூட வந்து என்னிடத்தில் என்ன ஆயிற்று என்று என்னை நலம் விசாரிக்கவில்லை என்று சொன்னதைக் கேட்டு மிகவும் சங்கடத்தில் ஆழ்ந்தனர்.

இதைவிட கொடூரம், புகார் கொடுக்க காவல்நிலையம் சென்றால் உடைந்த ஆட்டோவின் கண்ணாடிகள் மற்றும் ஃபோட்டோ (ஆட்டோவை) எடுத்து கொடுக்க சொன்னார்கள். இன்னும் புகார் பெற்றுக் கொண்டதற்கான ரகீது கூட கொடுக்கவில்லை என பாதிக்கப்பட்ட ஆட்டோ ஓட்டுநர்கள் சொன்னார்கள். ஏற்கனவே அவர்கள் பாதிக்கப்பட்டுள்ளார்கள் அவர்களிடத்தில் ஒரு ஆறுதல் வார்த்தை கூட பேசாமல் (ஈவு இரக்கம் இல்லாத) மனிதர்களாக நடந்து கொண்டதை நினைத்தால் வருத்தமாக

இருக்கிறது. போலீஸ் உங்கள் நண்பன் என்று எழுதியிருந்ததை இந்து முன்னணியினரை தவிர யாரும் இனி நம்பமாட்டார்கள்.

ஒரு மருத்துவ நண்பர் நம்மை அணுகி இந்த ஆட்டோ தொழிலாளர்களுக்கு என்ன நஷ்டம் ஏற்பட்டதோ அதில் என்னால் முடிந்ததை நான் கொடுக்கின்றேன். இன்று இறைவன் என்னை நன்றாக வைத்திருக்கின்றான். பாதிப்புக்களை பார்க்கும் போது என்னால் தாங்க முடியவில்லை என்று கூறி நம்மிடம் 18,000 ரூபாய் கொடுத்து விட்டு சென்றார். அதனை நாம் ஆறு ஆட்டோ சகோதரர்களுக்கு (கலவரத்தின் போது பாதிப்படைந்த) ஷாஜஹான், சலைமான், சிராஜ், முத்துக்குமார், மௌலானா மற்றும் ஆறுமுகம் தலா ரூபாய் 3000 என பிரித்து கொடுத்தோம் என மேட்டுப்பாளையத்தை சேர்ந்த நீதி மற்றும் அமைதிக்கான மக்கள் இயக்கத்தின் சகோதரர்கள் சொன்னதை நாம் அப்படியே இங்கு உங்கள் பார்வைக்கு வைக்கின்றோம்.

எங்கள் இறைவா! எந்த ஓர் ஆத்மாவுக்கும் அதனுடைய சக்திக்குட்பட்டதைத் தவிர சிரமம் கொடுப்பதில்லை என நீயே உன்னுடைய வேதத்தில் கூறியிருக்கிறாய். எங்கள் இறைவா! நாங்கள் மறந்து போயிருப்பினும், அல்லது நாங்கள் தவறு செய்திருப்பினும், எங்களை (க் குற்றம்) பிடிக்காதிருப்பாயாக! எங்கள் இறைவா! எங்களுக்கு முன் சென்றோர் மீது சுமத்திய சுமையைப் போன்று எங்கள் மீது சுமத்தாதிருப்பாயாக! எங்கள் இறைவா! எங்களுக்கு இயலாததை எங்கள் மீது சுமத்தாதிருப்பாயாக! எங்கள் பிழைகளைப் பொறுத்து எங்களை மன்னிப்பாயாக! எங்களுக்கு அருள்புரிவாயாக! நீயே எங்கள் பாதுகாவலன். நிராகரிக்கும் கூட்டத்தாரின் மீது (நாங்கள் வெற்றிடை) எங்களுக்கு உதவி செய்வாயாக!

- கோவையிலிருந்து ஜீனியர் ரிப்போர்ட்டர் முஹம்மது அக்ரம் -



விலை ரூ. 60 மட்டுமே

தீவிரவாதிகள் என்று சித்தரிக்கப்படும் தாலிபான்கள் யார்? என்பதை தெரிந்து கொள்ள இந்த நூல்களை படியுங்கள்!



விலை ரூ. 90 மட்டுமே

**வேர்கள் பதிப்பகம்,
52/1, மண்ணடி தெரு, மண்ணடி,
சென்னை - 600 001.
தொடர்புக்கு : 8148129887**

இஸ்லாமோஃபோபியா -மில்லியன் டாலரில் புரளும் பணம்

இஸ்லாமோஃபோபியா என்பதற்கு இஸ்லாத்தை பற்றிய அச்சம் அதாவது இஸ்லாத்தை பற்றி (வேண்டும் என்றே) திணிக்கப்பட்ட அச்சம் என்று பொருள். ஐரோப்பவை மையப்படுத்தியும் கிழக்கு திசைகளில் வீற்றிருக்கும் நாடுகளில் அதிகாரத்தை தங்கள் கைகளில் வைத்திருப்பவர்களாலும் இவை திட்டமிட்டு தூண்டப்படுகின்றன.

இப்படி திட்டமிட்டு பரப்பப்படும் நச்சுக் கருத்துகள் மிகமோசமான விளைவை ஏற்படுத்தி வருகின்றன. இதற்கு மிக சிறந்த உதாரணமாக அமெரிக்காவில் நடைபெற்ற ஒரு நிகழ்ச்சியை குறிப்பிடலாம். டெக்சாஸ் மாகாணத்தில் மக்அர்தர் என்ற உயர்நிலை பள்ளியில் அஹ்மத் முஹம்மத் என்ற 14 வயதுடைய மாணவன் தான் தயாரித்த கடிகாரத்தை வகுப்பிற்கு எடுத்து வந்துள்ளான். ஆசிரியரிடம் காண்பித்து பாராட்டுக்ளை பெற வேண்டும் என்று நினைத்த அவனுக்கு காத்திருந்தது அதிர்ச்சி. இதனைப் பார்த்த ஒரு ஆசிரியை கடிகாரத்தை வெடிகுண்டு என்று நினைத்து பள்ளி நிருவாகத்திடம் புகார் கூறியுள்ளார். அதன் பின் அந்த மாணவனை அம்மாநிலத்தின் காவல்துறை அழைத்து சென்று விசாரித்துள்ளது. இஸ்லாத்தை பற்றி திணிக்கப்பட்ட அச்சம் இப்படிப்பட்ட மோசமான விளைவை ஏற்படுத்தி வருகிறது. இப்பொழுது இது ஒரு புது பரிமாணம் எடுத்து உலக மக்களின் அமைதியை கெடுத்து வருகிறது. இதற்கு பின்னால் இருந்து இயங்குபர்கள் சக மனிதனின் மேல் வெறுப்பை உருவாக்கி அதில் பல மில்லியன் டாலர்களையும் ஈட்டி வருகின்றனர் என

கூறுகின்றது இது சம்பந்தமாக நடத்தப்பட்ட ஓர் ஆராய்ச்சி.

CAIR (Council ON American-Islamic Relation) என்ற அரசு சாரா நிறுவனமும், பெர்க்லேயில் (Berkeley) அமைந்துள்ள கலிபோர்னிய யூனிவர்சிட்டியும் இணைந்து 2016 ஜூன் மாதம் ஒரு அறிக்கையை வெளியிட்டுள்ளனர். அமெரிக்காவில் வசிக்கும் முஸ்லிம்களை பற்றிய அச்சத்தையும் வெறுப்பையும் விதைத்து அதை வளர்த்தெடுப்பதற்கு 200 மில்லியன் டாலருக்கும் அதிகமான பணம் செலவழிக்கப்பட்டுள்ளது என்பதை தகுந்த ஆதாரங்களுடன் அந்த அறிக்கை சுட்டிக்காட்டுகிறது.

இந்த அறிக்கையின் படி இஸ்லாத்தை பற்றிய அச்சத்தை ஏற்படுத்தவும் அதற்காக நிதி உதவி செய்யவும் 74 அமைப்புகள் இயங்குகின்றன. இதில் பெண்ணிய கிறிஸ்தவ, சியோனிச அமைப்புகளும் மற்றும் முன்னணி செய்தி நிறுவனங்களும் இடம்பெறுகின்றன.

இவை தங்களுக்குள் ஒரு தொழிற்சாலைகள் போன்று இயங்குகின்றன. இஸ்லாம் குறித்த விவகாரங்களை பேசுவதில் தாங்கள் வல்லுநர்கள் என்று காட்டிக் கொண்டு ஒவ்வொரு வருடமும் இவர்கள் மில்லியன் டாலர்களை ஈட்டி வருகின்றனர். ஆனால் உண்மையில் அவர்கள் அதில் வல்லுநர்கள் இல்லை என்கிறார் CAIR-இன் செய்தி தொடர்பாளர் வில்ப்ரடோ அம்ர் ருய்ஸ்.

முஸ்லிம்கள் அமெரிக்க சமூகத்தை சாராதவர்கள் என்றும் அவர்களால்

விசுவாசமுள்ள குடிமகனாக வாழ முடியாது என்றும் கூறிக்கொண்டு அமெரிக்க மக்களிடையே முஸ்லிம்களை பற்றி அவநம்பிக்கையை ஏற்படுத்தும் சூழலை உருவாக்கியுள்ளனர். (இந்தியாவில் வாழும் முஸ்லிம்கள் மீதும் இதே மாதிரியான காரணத்தை சொல்லியே சங்பரிவார அமைப்புகள் தங்களுடைய வெறுப்பு அரசியலை நடத்தி மக்களிடையே பிளவை ஏற்படுத்துகின்றனர் என்பது நிதர்சனம்).

இப்படி இவர்கள் மேற்கொள்ளும் ஈன செயலினால் இரண்டு முக்கிய ஆபத்துகளை எதிர்நோக்க வேண்டியுள்ளது. ஒன்று-இந்த வெறுப்பை விதைத்ததின் விளைவாக முஸ்லிம்களின் மேல் நடத்தப்படும் தாக்குதல்களும் குற்றங்களும் அதிகரிக்கின்றன. இரண்டு இஸ்லாத்திற்கு எதிரான சட்டங்கள் நடைமுறைப்படுத்தப்படுகின்றன.

உதாரணமாக ப்ளோரிடா என்ற மாகாணத்தில் மட்டும் முஸ்லிம்களின் மேல் அவிழ்த்து விடப்படும் அல்லது அவர்களுக்கு எதிராக நடைபெறும் குற்றங்கள் 500 சதவிகிதம் அதிகரித்துள்ளன. பள்ளிவாசல்கள் சேதப்படுத்தப்பட்டுள்ளன. இஸ்லாமிய இயக்கங்களை, குழுக்களை குண்டு வைத்து அழித்து விடுவோம் என்ற அச்சுறுத்தல்களும் விடப்பட்டுள்ளன. வரலாறு பாடங்களில் இஸ்லாம் பற்றிய ஏதேனும் தகவல்களை தரும் பாடப்புத்தகங்களை தடை செய்யவும் ப்ளோரிடா அரசாங்கம் முயற்சி செய்து வருகின்றனது.

இஸ்லாமிய வழிபாட்டு முறைகளை இகழ்ந்திடும் அளவில் 81 மசோதாக்களும் சட்டதிருத்தங்களும் கொண்டு வரப்பட்டுள்ளன. (2013-லிருந்து இது அதிகரித்து கொண்டே செல்கிறது). அமெரிக்காவில் செயல்படும் குடியரசு கட்சியை சார்ந்தவர்களால் மட்டும் 80 மசோதாக்கள் மாநில அளவில் நிறைவேற்றப்பட்டுள்ளன.

கவனத்தில் எடுத்துக்கொள்ளப்பட வேண்டிய உண்மைகள்:

1. இரண்டு பிரிவுகளாக இந்த 74 அமைப்புகள் செயல்படுகின்றன. Inner Core Group -உள்ளுக்குள் இயங்கும் அமைப்புகள் - இவை அமெரிக்காவை மையமாக வைத்து தனது செயல்பாடுகளை நிறைவேற்றுகின்றன. இதில் 33 அமைப்புகள் இடம் பெறுகின்றன. இஸ்லாத்தைப் பற்றியும் முஸ்லிம்களை பற்றியும் தவறான எண்ணங்களை உருவாக்குவதும் அவர்களின் மேல் வெறுப்பை ஏற்படுத்துவதுமே இவர்களின் வேலை. இந்த அமைப்புகள் 2008 முதல் 2013 வரை 205,838,077 டாலர்களை மொத்த வருவாயாக ஈட்டியுள்ளன. (உதாரணமாக Former Muslims United, American Islamic Forum for Democracy, Center for the study of Political Islam, American Freedom Law Center போன்ற குழுக்கள் இந்த பிரிவில் இயங்குகின்றன)

2. வெளியில் இயங்கும் அமைப்புகள் (Outer Core Group) -41 குழுக்கள் இதில் இயங்குகின்றன. இவர்களின் தலையாயப் பணி என்னவென்றால் முஸ்லிம்களை பற்றி தவறான எண்ணங்கள், வெறுப்புகள் விதைப்பதில் கவனம் செலுத்துவதில்லை என்றாலும், மாறாக, இவர்கள் இஸ்லாத்தை பற்றிய அச்சத்தை ஏற்படுத்தும் கருப்பொருளுக்கு தங்களுடைய ஆதரவை தருவதுடன் அதனை எல்லோரிடமும் கொண்டு செல்லும் வேலையை செய்கின்றன. யாரெல்லாம் இதில் ஆர்வம் காட்டுகிறார்களோ அவர்களை தங்களுடன் இணைத்து ஒரு (வெளிப்புற) கூட்டமைப்பை உருவாக்குவது இதன் வேலை. (உதாரணமாக Fox New Chennel, Bible Believer, National Christian Foundation, Washington Times போன்ற குழுக்கள் இந்த பிரிவில் இயங்குகின்றன)

ஜல்லிக்கட்டும் பிஜேபியும்



ஜல்லிக்கட்டு தென்தமிழகத்தின் பாரம்பரிய வீர விளையாட்டாக நமக்கு அறிமுகமாகியிருந்தாலும், விவசாயம் தற்சார்புகளுக்கான எளிய ஆனால் நுணுக்கமான செயல்வடிவமாகும். இந்நாட்டில் விவசாயிகளை விடவும் மாடுகள் மீது அதிகம் கரிசனம் கொண்டவர்கள் யாராக இருந்திட முடியும்? என்பதை கொஞ்சம் அறிவுக்கண் திறந்து பார்த்தால், ஆய்வு செய்தால் ஜல்லிக்கட்டு பிரச்சனையில்லை என்பது நமக்கு புரியும்.

விவசாய குடும்பங்களில் தவிர்க்கவே

முடியாத ஒரு உறுப்பினர் தான் மாடுகள். ஆண்டு முழுதும் மாடுகளுடனும், சாணியுடனும் உழலும் விவசாயிகளை விட, வேறு யாருக்கு மாடுகளைப் பாதுகாப்பதில் அதிக அக்கறை இருக்க முடியும்?

ஜல்லிக்கட்டில் கலந்துகொள்ளும் காளைகள் எல்லாம் பொலிச்சல் காளைகள் தான். அதாவது இனவிருத்திக்காக வளர்க்கப்படும் காளைகள், கன்று பிறக்கும் போதே கூறு தெரிந்து விடும். ஓர் விவசாயி இதை தன் அனுபத்தில், பாரம்பரிய அறிவில் கண்டு கொள்வான். இத்தகைய மரபணு

ரீதியாக வீரியமிக்க காளைகளை தான் பொலிச்சலுக்கும், ஜல்லிக்கட்டுக்கும் பயன்படுத்திட முடியும்.

வீரியமிக்க காளைகளை ஊருக்கு காட்சிப்படுத்துவதற்கான சிறந்த வாய்ப்பு ஜல்லிக்கட்டு (பல பொருள்களுக்கான கண்காட்சியாக “பொருட்காட்சி” வியாபார நோக்கில் நடப்பதை நாம் காண்கிறோம். விமான கண்காட்சியில் விமானங்கள் சாகசங்களை செய்வதை நாம் அறிகிறோம். ஆட்டோமொபைல் நிறுவனங்கள் தங்கள் இருசக்கர, நான்கு சக்கர வண்டிகளின் கண்காட்சி, ரேஸ் போன்றவற்றை நடத்தி தங்கள் கண்டுபிடிப்புகளின் திறனை உயிரியியல் மொழியியல் மரபணு, தொழில்நுட்ப மொழியியல் விஞ்ஞான மொழியியல் பேசி நம்மை வாங்க வைப்பதை வைப்பதை காண்கிறோம்.

ஜல்லிக்கட்டை தடுத்து விட்டால், உள்ளூர் மாட்டின் மீதான பிடிப்பை, விவசாயிகள் காலப்போக்கில் கைவிடுவர் என்று பன்னாட்டு வணிக பால் நிறுவனங்களும், இவற்றோடு கைகோர்க்கும் உள்ளூர் பெருமுதலாளிகளும் கணக்கிடுகின்றனர்.

இதற்காக அரசு நிறுவனங்களும், அரசு சாரா நிறுவனங்களும் கைகோர்த்துக் கொண்டு ஜல்லிக்கட்டை தடை செய்ய முனைகின்றன. இதன் விளைவு, பெரும் முதலாளிகளுக்கு சாதகமாகும் என்பதை இவர்கள் உணர்வதாக தெரிவதில்லை.

முதன்முதலாக ஜல்லிக்கட்டுக்கு உச்சநீதிமன்றம் 15-01-2008ல் தடை விதித்தது. இதை எதிர்த்து மேல்முறையீடு செய்ததில், உச்சநீதிமன்றம் போட்ட பல நிபந்தனைகளுடன் ஜல்லிக்கட்டை நடத்த ஏற்பாடு செய்து ஜல்லிக்கட்டை நடத்தினோம் என்கிறார் தமிழ்நாடு ஜல்லிக்கட்டு பேரவைத் தலைவர் பி.பிரபாகர் (தி.இந்து 09.01.2016, மதுரை).

இந்த ஆண்டு (2016) ஜல்லிக்கட்டு விவகாரம் சிக்கலாக்கப்பட்டு விட்டது. இதற்கு காரணம் இரு தேசிய கட்சிகளும் ஒருவரையொருவர் குற்றம் சுமத்திக் கொண்டதே.

ஜல்லிக்கட்டு நடத்தப்பட வேண்டும் என்று விலங்குள் ஆர்வலர்களும் ஜல்லிகட்டு நடத்துபவர்களும் இணைந்து செய்த முயற்சியால் மத்திய பி.ஜே.பி. அரசு ஓர் ஆணை மூலமாக 1960ல் இயற்றப்பட்ட விலங்குகள் கொடுமை தடுப்பு சட்டத்தை திருத்தாமலேயே - ஜல்லிக்கட்டை அனுமதிக்கின்றது. (தி.இந்து 09.01.2016).

பல சட்டங்களை இயற்றும் அதிகாரம் கொண்ட, அனுபவம் கொண்ட அதிகாரிகளின் சூழ ஆட்சி செய்யும் மத்திய பி.ஜே.பி அரசுக்கு, ஒரு அரசாணை மூலம் ஜல்லிக்கட்டை நடத்திட முடியவே முடியாது என்பது தெரியாமலா இருந்தது.

இவ்வரசாணை மத்திய வன மற்றும் சுற்றுச்சூழல் அமைச்சகத்தின் மூலம் வெளியிடப்பட்டது. இந்த அமைச்சகத்தின் அமைச்சர் பி.ஜே.பியை சார்ந்தவர். இவரின் அதிகாரத்தின் கீழ் தான் விலங்குகள் நல வாரியம் இயங்குகின்றது. இவ்வரசாணைக்கு எதிராக உச்சநீதிமன்றத்தில் 13.1.2016 (தி.இந்து, மதுரை) அன்று தடை உத்தரவு வாங்கி, ஜல்லிக்கட்டை நடத்தவிடாமல் செய்ததில் பெரும் பங்கு இந்த வாரியத்திற்கு உண்டு எனில், மத்திய பி.ஜே.பி.அரசின் இரட்டை வேடத்தை நாம் புரிந்து கொள்ள வேண்டும். அதாவது, சோத்தாங்கையில் கொடுத்து பீச்சாங்கையில் பிடுங்கிக் கொண்டார்கள் பி.ஜே.பி நாடகதாரிகள் விலங்குகள் நல வாரியம் அரசாணைக்கு எதிராக உச்சநீதிமன்றத்தை அணுகும் போது, அக்கறையுடையவர்களாக காட்டிக்கொள்ளும் பி.ஜே.பி என்ன செய்திருக்க வேண்டும்? அவசர சட்டத்திற்கான தயாரிப்புகளை செய்திருக்க

வேண்டும். ஆனால் தெரிந்தே கண்டுக்கொள்ளாமல் விட்டுவிட்டது.

இங்கு ஒன்றை கவனிக்க வேண்டும். 2008ல் நடந்த ஜல்லிக்கட்டு, நீதிமன்ற உத்தரவுக்கு அடுத்த நாளிலேயே விரைவில் நடத்தப்பட்டது. ஒரு நாள் வித்தியாசம் தான். ஒரு நாள் வித்தியாசத்திலேயே நம்மால் நடத்த முடிந்திருக்கின்றது என்பதை புரிந்து கொண்டு, மத்திய பி.ஜே.பி. அரசு, தனது அரசாணையை ஒரு நாள் முன்பு அதாவது 14.1.2016 அன்று வெளியிட்டிருக்கலாம். அவ்வாறு நடந்திருந்தால் 15.1.2016 அன்று ஜல்லிக்கட்டு நடந்திருக்கும்.

ஆனால் எதிர்ப்பாளர்களுக்கு கால அவகாசம் கிடைக்கும் விதமாக அரசாணையை முன்னதாகவே மோடி அரசு வெளியிட்டது ஜல்லிக்கட்டை தடுப்பதற்காகத் தான் என்று நாம் புரிந்து கொள்ள வேண்டியிருக்கிறது. இதற்கு காரணம் அடுத்தடுத்து நடந்த சம்பவங்களே. எப்படி எல்லாம் நாம் ஏமாற்றப்படுகிறோம். இதில் இந்துத்துவா அமைப்புகள் வடக்கத்தியவர்களின் மேளதாளங்களுக்கு ஆடிப்பாடி நம்மை அதன் வாய்க்குள் சிக்க வைத்து விட்டார்கள்.

இந்த ஒரு அரசாணைக்கே, இந்த வருட பொங்கலை மோடி பொங்கலா நடத்த விருப்பம் தெரிவிக்கிறார். தமிழகத்தை சேர்ந்த மத்திய பி.ஜே.பி. அமைச்சர் பொன்ராதாகிருஷ்ணன். இது கலாச்சார ஆக்கிரமிப்பாகும். காலங்காலமாக யாருடைய தனிப்பட்ட பெயரில் அல்லாமல் மொத்த தமிழ் மக்களின் வரலாற்று நடைமுறையாக இருந்து வருகிறதோ அதை தனிநபர் வழிபாடாக, அதுவும் மோடியின் பெயரால் நடத்த வேண்டும் என்று கூறும் அவர் தமிழனா? “வாடிவாசல்” என்றுமே “மோடி வாசல்” ஆகாது!

கிரிக்கெட்டில் ஐ.பி.எல்.போட்டி போன்று, இவர்களுக்கு பணம் கொழிக்கும்

விளையாட்டாக ஜல்லிக்கட்டு இருந்திருந்தால், அப்பொழுது மட்டும் இவர்கள் எல்லா சட்டங்களையும் அதற்கு ஏதுவாக மாற்றுவார்களா? டெல்லி கிரிக்கெட் வாரிய ஊழல் புகழ் மத்திய அமைச்சர் அருண் ஜெட்லியிடம் இதனை கேட்கவேண்டும்.

மத்திய அரசு மூலம் 11.7.2011ல் காட்சிப்படுத்தக்கூடாத பட்டியலில் உள்ள விலங்கினங்களுடன் காளைகளையும் சேர்ந்து அறிவிக்கை வெளியிட பல்வேறு முயற்சிகளை செய்தவர் பிஜேபி-ன் MP யாக இருந்த விலங்குகள் நல வாரிய நபிகை ஹேமாமாலினி என்பது குறிப்பிடத்தக்கது. (தி இந்து 09.01.2016, ப.4).

விலங்குகள் பிரச்சனையில் இந்துத்துவாவின் சிந்தனையாளராக தன்னை காட்டிக்கொள்ளும் பி.ஜே.பியின் மேனகா காந்தியோ ஒரு படி மேல்சென்று, “ஜல்லிக்கட்டு என்பது மேற்கத்திய சிந்தனை” என்கிறார். வெள்ளையர்களின் கலாச்சாரமாம். இது எப்படி இருக்கு? பிஜேபி ஜல்லிக்கட்டை எதிர்க்கிறது என்று பிஜேபி சார்பாக அறிக்கை வெளியிட்டார். (தி இந்து 18, ஜவனரி, 2015, மதுரை).

எல்லா உள்குத்து வேலைகளையும் செய்துவிட்டு, மதுரை உயர்நீதிமன்ற கிளை ஜல்லிக்கட்டுக்கு தடைவிதித்த உடன் இந்துத்துவா அமைப்புகள், சாலை மறியல், போஸ்டர் எதிர்ப்பு, அறிக்கைகள் என்று எல்லா விதத்திலும் அதிருப்தியை காட்டுவதாக நடந்து கொண்டதை மக்கள் மறக்கமாட்டார்கள்.

இந்தியாவில் ஒவ்வொரு மாநிலமும் தனித்தன்மை கொண்டது. மொழி, கலாச்சாரம், பண்பாடு, புவியியல் அமைப்பு, மழைவளம், மண் வளம், மக்களின் பழக்க வழக்கங்கள் இவைகளில் எல்லாம் வேறுபாடு இருக்கிறது. அதனால் அவரவர் பிரச்சனைக்கான தீர்வை அவரவர் சொந்த

சூழலில் இருந்தே கண்டடைய வேண்டும்.

இதற்கு மாறாக ஒற்றைக் கலாச்சாரத்தை கட்டமைக்கும் நோக்கத்துடன் பன்முகம் கொண்ட இந்திய மக்களின் பிரச்சனைகளையும் தேவைகளையும் தீர்க்க, பன்முக கலாச்சாரத்தின் அடிப்படையான மொழியையே அறியாத மத்திய அரசை ஆளுபவர்களாலும், நீதிபதிகளாலும் முடியாது. இதற்கொரு உதாரணம் மறைந்த முன்னாள் முதல்வர் பேரறிஞர் அண்ணா ஒருமுறை மக்களின் சக துக்கத்தோடு பின்னி பிணைந்திருப்பது மாநில அரசுதானே தவிர, மத்திய அரசு அல்ல. அதிகாரம் தேவைக்கு அதிகமாக மைய அரசிலே குவிந்து விட்டதால் என்ன நடக்கிறது? நான் அண்மையில் டெல்லி உணவு அமைச்சர் ஷண்டே உடன் தொலைபேசியில் பேசினேன். கள்ளக்குறிச்சி சர்க்கரை ஆலையில் இருந்து சர்க்கரையை வெளிக்கொணரும் உத்தரவு டெல்லியில் இருந்து வராததால் பெருத்த நஷ்டம் உருவாகும் சூழல் உருவாகியிருப்பதை அவருக்கு கூற முயன்றோம். “கள்ளக்குறிச்சி என்ற பெயரே அவர் புரிந்து கொள்ள 15 நிமிடம் ஆயிற்கு, பெயரை புரிந்து கொள்ள முடியாததற்காக நான் அவர் மீது குற்றம் சாட்டவில்லை. சர்க்கரை ஆலை இங்கே தமிழ்நாட்டில், அதை கட்டுப்படுத்தும் அதிகாரம் அங்கே டெல்லியில் என்று அதிகாரத்தை பிரித்து தந்தார்களே அவர்களே குற்றவாளிகள் என்ற முரண்பாட்டை சுட்டிக் காட்டினார். (ஆதாரம்- தி இந்து 18.9.2016, மதுரை பக்.9.)

இதே போன்று தான் ஜல்லிக்கட்டு நிலையும். டெல்லியை ஆளுபவர்களும் நமது உயர்நீதிமன்றத்திற்கு வாய்த்த நீதிபதிகளும் ஜல்லிக்கட்டு என்ற வார்த்தையை எப்படியெல்லாம் வாசித்தார்களோ! கற்காத பிற மொழி வார்த்தையை வாசிக்கவே

தடுமாறும் நிலையில் பிற கலாச்சார வீர விளையாட்டுகளை தடுக்கத்தான் செய்வார்கள்.

“இந்தியாவில் நூற்றுக்கணக்கான மொழிகள் பேசப்படுகின்றன. வெவ்வேறு மதங்கள் பின்பற்றப்படுகின்றன. வேற்றுமையில் ஒற்றுமையே நமது பலம். இதுதான் நமது கலாச்சாரம். அதை கட்டி காப்பது நமது கடமை. மற்றவர்களின் பாரம்பரியங்களை மதித்து நடக்காவிட்டால் என்னவாகும்?” என்று பேசினார் பிரதமர் மோடி (தி இந்து 13.1.2016, ப.14.)

பிறகு ஏன் ஜல்லிக்கட்டை அனுமதிக்க அவசர சட்டத்தை கொண்டுவரவில்லை? ஏன் தமிழ் கலாச்சாரத்தை மதிக்கவில்லை.

“வேஷதாரிகளை விரட்டுவோம்; பிஜேபியை புறக்கணிப்போம்”



சட்டமன்ற உறுப்பினர் அன்சாரி அவர்களின் கோரிக்கை

நாகை சட்ட மன்ற உறுப்பினர் தம்முள் அன்சாரி அவர்கள் சட்டமன்ற கூட்டத்தில் வைகறை வெளிச்சம் பத்திரிகையில் சொல்லப்பட்ட கோரிக்கைகளை எடுத்துரைத்தார், அவை

வக்பு வாரியம் சார்பில், வேலைக்கு செல்லும் முஸ்லிம் பெண்களின் எண்ணிக்கை பெருகியிருப்பதை கருத்தில் கொண்டு சென்னை, கோவை, மதுரை, திருச்சி ஆகிய இடங்களில் முஸ்லிம் பெண்கள் விடுதி அமைக்கப்பட வேண்டும்.

வக்பு வாரிய சொத்துக்கள் முழுமையாக கண்டுபிடிப்பட்டு, வாடகைக்கு விடப்பட்டுள்ள வக்பு சொத்துக்களின் வாடகையை உயர்த்தி வக்பு வாரியத்திற்கு வருமானத்தை அதிகப்படுத்த வேண்டும். வாரியத்தில் பணியாளர் பற்றாக்குறை இருப்பதால், போதுமான பணியாளர்களை நியமித்து வக்பு வாரியத்தை செம்மைப்படுத்த வேண்டும்.

வக்பு வாரியம் சார்பில், நாகூரில் முஸ்லிம் பெண்கள் கலைக் கல்லூரி ஒன்றை தொடங்க நடவடிக்கைகள் எடுக்கப்பட வேண்டும்.

வக்பு வாரியம் தொடர்பான வழக்குகளை விரைந்து முடிக்க அரசு சார்பில் தீர்ப்பாயம் (Tribunal) அமைக்கப்பட வேண்டும்.

(இதற்கு பதில் அளித்த அமைச்சர் நிலோபர் தீர்ப்பாயம் அமைப்பது குறித்து அரசின் பரிசீலனையில் இருப்பதாக கூறினார்.)

உர்து மொழி, அது மொழி மொழி, இந்தியாவின் விருது மொழி என்றார் கவிக்கோ.அப்துர் ரஹ்மான்.

தமிழகத்தில் உர்து பேசும் மக்களின் உணர்வை மதிக்கும் வகையில் உர்து அகாடமி தொடங்கப்பட்டது. ஆனால் அது எதிர்பார்த்த வகையில் செயல்படவில்லை என்ற குறை உள்ளது.

அதைப்போக்கும் வகையில் உர்து அகாடமிக்கு தனி அலுவலகம் அமைத்து, அதில் உர்து மொழி அறிஞர்களை உறுப்பினர்களாக்கி அதை செயல்படும் அமைப்பாக மாற்ற வேண்டும்.

தற்போது அமலில் உள்ள முஸ்லிம்களுக்கான 3.5 சதவீத இடஒதுக்கீட்டில், பயனாளிகளின் வரிசைப்பட்டியலில் முஸ்லிம்கள் 14 வது இடத்தில் உள்ளனர். ரோஸ்டர் (சுழற்சி) முறையும் இருக்கிறது.

இதனால் சில துறைகளில் முஸ்லிம்களுக்கு இடஒதுக்கீடு கிடைப்பதில் சிக்கல் இருக்கிறது. அதனை மாண்புமிகு தமிழக முதல்வர் அம்மா அவர்கள் ஆராய்ந்து; சரி செய்து; இடஒதுக்கீடு முழுமையாக கிடைக்கவும், முஸ்லிம்களுக்கான இடஒதுக்கீட்டு அளவை உயர்த்தி தரவும் உரிய நடவடிக்கைகள் எடுக்க வேண்டும் என கேட்டு கொள்கிறேன்.

வாய்ப்புக்கு நன்றி கூறி அமர்ந்த எம்.தமிழ்முன் அன்சாரி விலிகி அவர்களின் பேச்சை அவையில் இருந்த அமைச்சர்கள் மற்றும் உறுப்பினர்கள் கவனமாக கேட்டனர்.

சிறுபான்மை சமுதாயத்தின் அதிமுக்கிய விசயங்களை கவனமான வார்த்தைகளில், ஆழமாக பேசினார்கள் என்று அமைச்சர்களும் வாழ்த்து கூறினார்கள்.

தகவல்;

நாகை சட்டமன்ற உறுப்பினர் அலுவலகம்

கோவை சிறைவாசி அப்துல் ஒஜீரின் மரணம்



22.09.16 அன்று நெஞ்சு வலிப்பதாக கூறி சிறை மருத்துவமனைக்கு சென்றுள்ளார். சிறை நிர்வாகம் அரசு மருத்துவமனைக்கு பரிந்துரை செய்துள்ளது. மற்ற சிறைவாசிகள் சிகிச்சைக்காக அரசு மருத்துவமனை செல்லவேண்டுமென்றால் உடனே சிறை நிர்வாகம் அனுப்பி விடும். ஆனால் குண்டுவெடிப்பு சிறைவாசி என்றால் வெளியில் உள்ள காவல்துறைக்கு தகவல் அளித்து பிறகு உளவுத்துறையை அணுகி அவர்கள் வந்த பிறகு தான் சிகிச்சைக்கு அனுப்புவர். ஆக அவசரசிகிச்சை என்பது முஸ்லிம் சிறைவாசிகளுக்கு கிடையாது என்பது இங்கு மறைமுகமாக அல்ல நேரடி சட்டம்.

அரசு மருத்துவமனையின் அலட்சியம்

28.09.16 அன்று காலை 05.15க்கு அரசு மருத்துவமனை அழைத்துச் சென்று மீண்டும் 7.15க்கெல்லாம் சிறைக்குள் வந்து விட்டுவிட்டனர். மீண்டும் நெஞ்சுவலி. 29.09.16 காலை அரசு

மருத்துவமனை. ஓரிரு மணிகளுக்குள் சிறைக்கு திரும்புதல். அடுத்த நாளும் இதே நிலைதான். ஆக நெஞ்சுவலி என்றால் முறையான சிகிச்சை (உள்நோயாளியாக வைத்து ஈ.சி.ஐ. ஆஞ்சியோ மற்றும் எம்.ஆர்.ஐ. ஸ்கேன் போன்ற பரிசோதனையெல்லாம் செய்து பார்க்கவில்லை) அளிக்கப்படவில்லை.

பணம் கட்டினால் தான் சிகிச்சை

04/10/16 அன்று காலை 05.15க்கு சிறையில் அப்துல் ஒஜீரை பார்ப்பதற்காக அவரது குடும்பத்தினர் (மனைவி மற்றும் மகள்) சென்றுள்ளனர். அப்போது தனக்கு நெஞ்சுவலி அதிகம் உள்ளதாக கூறி கதறியுள்ளார். உடனே அவரது குடும்பத்தார் சிறை மருத்துவமனைக்கு ஆஞ்சியோ பரிசோதனை செய்வதற்காக பணம் கட்டியுள்ளனர். பணம் கட்டிய ரசீது அவரது குடும்பத்தாரிடம் உள்ளது. ஒரு சிறைவாசிக்கு சிறை நிர்வாகம் தான் சிகிச்சை அளிக்க வேண்டும். ஆனால் இங்கு எல்லா வகையிலும் விதிமீறல் நடந்துள்ளது.

கொலை செய்தது சிறை நிர்வாகம்?

05.10.16 அன்று காலை 10 மணியளவில் கடுமையான நெஞ்சுவலி தாங்காமல் விறுவிறுவென்று நடந்து சிறை மருத்துவமனைக்கு ஒஜீர் சென்றதாகவும் அங்கு சிறை மருத்துவர் ஒரு ஊசி போட்டதாகவும் சக சிறைவாசிகள் கூறியிருக்கின்றனர். சிறை மருத்துவமனையில் இருந்து எழுந்து நடந்து வந்து சில நொடிகளில் சுருண்டு விழுந்துள்ளார். உடனே சிறை நிர்வாகம் அவசரம் அவசரமாக அரசு மருத்துவமனைக்கு கொண்டு செல்ல காவல்துறைக்கு பரிந்துரை செய்ய கொண்டு செல்லும் வழியிலேயே உயிர்பிரிந்ததாக சொல்லப்படுகிறது. ஆனால் உண்மை என்னவெனில் சிறையிலேயே அவர் உயிர்பிரிந்திருக்க வேண்டும். சிறை நிர்வாகம் தப்பிக்க அவரை சிறையிலிருந்து கடத்தி விட்டது.

மரணத்தருவாயிலாவது எம்மோடு இருப்பாயா?

கிட்டத்தட்ட 19 ஆண்டு காலமாக சிறையிலே வாழ்ந்து இறுதியில் ஒஜிரின் மரணத்தின் போது கூட அவரது குடும்பத் தார் அருகாமையில் இல்லாமலிருந்தது எஞ்சியுள்ள சிறைவாசிகள் மத்தியில் ஒரு மிகப்பெரிய கேள்விக் கணையை உருவாக்கியுள்ளது. விடுதலையடைந்து சுதந்திரமாக வாழ்வோம் என்றும் தந்தை (அ) கணவன் (அ) மகனின் பாசத்திற்காக ஏங்கிக் கொண்டு இருந்த சிறை வாசிகளின் குடும்பங்களுக்கிடையே ஒஜிரின் மரணம் சந்தேகக் குறியை எலுப்பியுள்ளது. நாமாவது நம் குடும்பத்தோடு சேருவோமா என்பது சிறைவாசிகளின் கேள்வி? மரணத்தருவாயிலாவது எம்மோடு இருப்பாயா என்கின்ற சிறைவாசிகளின் குடும்பத்தாரின் கேள்வி மொத்த சமுதாயத்தின் உள்ளங்களையும் உலுக்கியிருக்க வேண்டும்.

கோவை சிறையிலிருந்து இதுவரை இவரையும் சேர்த்து மொத்தம் மூன்று ஜனாஸாக்களை பெற்றுக் கொண்டாயிற்று சிறைவாசிகளின் குடும்பங்கள். தொடர்ந்து ஜனாஸாக்களை மட்டுமே அனுப்புவது என்று கோவை சிறை நிர்வாகம் முடிவு செய்யுமேயானால் பிரான்சின் பாஸ்டில் சிறைக்கு (1789) ஏற்பட்ட கதி தான் கோவை சிறைக்கும் ஏற்படும் போல் தோன்றுகிறது.

இது குறித்து சம்சுன்னிஸா அன்சாரி அவர்கள் நமக்கு அளித்த பேட்டி

மாட்டுக்கறி உண்டதற்காக கொலை செய்யப்பட்ட அஃக்லாகை கொலை செய்த கொலைகாரர்கள் 17 பேரில் ரவி சிசோடியா என்பவனுக்கு சிறையில் உடல் நலக்குறைவு ஏற்பட்டது. உடனே உத்திரப்பிரதேச அரசு அவனுக்கு உயர்தர சிகிச்சை அளிக்க உத்தரவிட்டது. ஆனால் அவன் சிகிச்சை பலனின்றி மரணித்து விட்டான். உடனே அவனது கிராமத்தார் அரசு மருத்துவமனையை சுற்றி நின்று பிணத்தை வாங்க மறுத்தனர். உத்திரப்பிரதேச அரசு 10 லட்ச ரூபாய் ரவி சிசோடியா குடும்பத்திற்கு

தருவதாக அறிவித்தும் அவர்கள் உடலை வாங்க மறுத்து விட்டனர். 1 கோடி ரூபாய் நஷ்ட ஈட்டுத் தொகையும் மீதமுள்ள 16 பேர் மீதும் உள்ள கொலை வழக்கை வாபஸ் பெற வேண்டும் என்றும் கோரிக்கை விடுத்தனர். இதே இந்தியாவில் உத்திரப்பிரதேச அரசு சிறைவாசிக்கு ஒரு நீதி? கோவை சிறைவாசிக்கு ஓர் நீதியா? என்று கேள்வி எழுப்பினார். நம் சமுதாயம் ஒன்று பட்டால்தான் சிறைவாசிக்கு உண்டு வாழ்வு என்ற அவரின் கூற்று நூறு சதவீதம் உண்மை.

அத்துல் ஒஜிரின் ஜனாஸாவிற்கு அத்துணை இயக்கங்கள் மற்றும் ஜமாத்தை சேர்ந்த சகோதரர்கள் ஒன்று கூடி ஒருமித்த குரலில் சிறைவாசிகளின் விடுதலைக்காக போராடுவது என்ற முடிவுக்கு வந்தனர்.

இதே போன்றதொரு ஒற்றுமை 2006ம் ஆண்டு ஏற்பட்டது. இதே அ.தி.மு.க. ஆட்சியின் போது ஜெயலலிதாவை நேரில் சந்தித்து சிறைவாசிகள் விடுதலைக்காக மனு அளித்தனர். பரிசீலிப்பதாக முதல்வர் பதிலளித்தது நாம் மறக்கவில்லை. இந்த ஒற்றுமை நீடித்தால் நம்மை வெல்ல உலகில் யாருமில்லை என்பதில் எள்ளளவும் சந்தேகமில்லை.

“இன்னும் நீங்கள் எல்லோரும் அல்லாஹ்வின் கயிற்றை வலுவாகப் பற்றிப் பிடித்துக் கொள்ளுங்கள். உங்களுக்குக் கொடுத்த நிஃமத்துகளை (அருட்கொடைகளை) நினைத்துப் பாருங்கள். உங்கள் இதயங்களை அன்பினால் பிணைத்து அவனது அருளால் நீங்கள் சகோதரர்களாய் ஆகி விட்டீர்கள். இன்னும் நீங்கள் (நரக) நெருப்புக் குழியின் கரை மீதிருந்தீர்கள். அதிலிருந்து அவன் உங்களைக் காப்பாற்றினான். நீங்கள் நேர்வழி பெறுவதற்காக, அல்லாஹ் இவ்வாறு ஆயத்துகளை - வசனங்களை உங்களுக்குத் தெளிவாக்குகிறான்”. (3-103).

கோவையிலிருந்து நமது நிருபர்.

Owned and published by M. Gulam Mohamed from 52/1, Mannady Street, Manndady, Chennai 600 001.
Editor: M. Gulam Mohamed, Printed by M. Gulam Mohamed at Chennai Offset Printers, 19/1, 21/2,
Kitabath Khan bhadhur Street, Chennai 600 002.